

خانقاہ چشتیہ فریدیہ صابریہ قادریہ دہموار شریف کا دوسرا سالانہ قلمی شاہکار
بسام

اسرارِ حق

نامور اہل قلم حضرات کے گراں قدر مضامین کا حسین مجموعہ

حقیقت سید بختیار حسن صابری فریدی چشتی قادری

مکتبہ دارالافتاء اسلامیہ پاکستان
لاہور

مکتبہ دارالافتاء اسلامیہ پاکستان
لاہور

خانقاہ چشتیہ فریدیہ صابریہ قادریہ
دہموار شریف ٹی ٹی جی ٹی (بہار)

اسرارِ حق

مکتبہ دارالافتاء اسلامیہ پاکستان
لاہور

اسرار حق

جملہ حقوق بحق ناشر محفوظ

نام کتاب :	اسرار حق
مرتب :	مفتی محمد سرفراز احمد مصباحی (سیتا مڑھی)
ایڈوانزر :	مفتی محمد بشیر احمد مصباحی (سیتا مڑھی)
حرف اولیس :	حضرت سید بختیار حسن صابری فریدی چشتی قادری
پروف ریڈرس :	استاذ القرا حضرت مولانا قاری محمد نعیم الدین قادری (کنیا)
	مولانا محمد شمشیر رضا قادری، حافظ حسن رضا، حافظ شاہ نواز عالم
	قاری محمد سراج الدین سراجی (اکڈنڈی)
کمپوزنگ :	مفتی محمد سرفراز احمد مصباحی (سیتا مڑھی)
ناشر :	خانقاہ چشتیہ فریدیہ صابریہ قادریہ دھموارہ شریف در بھنگہ
سن اشاعت :	بہموقع ۱۴/۱۳ واول سالانہ عرس صابری ۱۰ جمادی الاول ۱۴۴۰ھ
	مطابق ۱۷ جنوری ۲۰۱۹ء
قیمت :	51
تعداد :	500

ملنے کے پتے:

- خانقاہ چشتیہ فریدیہ صابریہ قادریہ دھموارہ شریف، در بھنگہ
- شمس الاسلام فاؤنڈیشن ویلفیئر ٹرسٹ، اکڈنڈی، سیتا مڑھی
- خانقاہ صابریہ T41 سرائے کالے خان، حضرت نظام الدین اولیا، نئی دہلی 110013

اسرار حق

فہرست مضامین

صفحہ	مضمون نگار	مضمون
5	حضرت سید نختیار حسن صابری	حرف اولیں
8	مولانا محمد بشیر رضا قادری	فلسفہ سمعراج النبی ﷺ
32	مفتی محمد سرفراز احمد مصباحی	اردو کی عظمت پہ سو جان سے قربان
40	مفتی محمد بشیر احمد مصباحی	عرس کی شرعی حیثیت
50	قاری محمد عرفان چشتی در بھنگوی	خانقاہ اور اس کے اصول و آداب
65	مفتی محمد بشیر احمد مصباحی	بیعت و ارادت کا شرعی ثبوت
80	مفتی محمد سرفراز احمد مصباحی	خواجہ معین الدین چشتی <small>رحمۃ اللہ علیہ</small> اور اجبیر کی تاریخی اہمیت
94	مفتی محمد سرفراز احمد مصباحی	عجابات قرآن

اسرار حق

99	ڈاکٹر التفات امجدی سیوان	عصر حاضر اور تصوف کی معنویت
103	مفتی محمد سرفراز احمد مصباحی	حضرت سید شاہ مخدوم بشیر احمد تاجی چشتی
107	مفتی محمد سرفراز احمد مصباحی	حضرت سید عبدالملک رحمہ اللہ تعارف و حالات
117	مفتی محمد سرفراز احمد مصباحی	سید عظمت حسین عظمت بحیثیت شاعر
128	-----	اقوال زریں خواجہ معین الدین چشتی
130	-----	حضرت علی احمد صابر کلیری رحمہ اللہ
131	-----	حضرت خواجہ نظام الدین اولیاء رحمہ اللہ
132	-----	اعلیٰ حضرت امام احمد رضا خان رحمہ اللہ
133		حضرت زینب رضی اللہ عنہا
134		خانقاہ چشتیہ فریدیہ صابریہ قادریہ دھموارہ شریف کے منصوبے اور مستقبل کے عزائم

اسرار حق

حرف اولیں

از: حضرت سید بختیار حسن صابری فریدی چشتی

سجادہ نشین خانقاہ چشتیہ فریدیہ صابریہ قادریہ، دھموارہ شریف، علی نگر بلاک در بھنگہ (بہار)

۷۸۶/۹۲

حمد لا محمد و ہے رب الارباب، خالق ارض و سما، مالک انس و جان کے لیے جس نے لفظ کن سے کل کائنات کی تخلیق فرمائی۔ درود و سلام کا ہدیہ نچھاور ہے حضور ﷺ کی آل و اولاد اور تمام اصحاب پر جنہوں نے نبی کے ایک اشارے پر اپنی جان اور مال و دولت قربان کیا۔

مختلف نظریات کے حاملین دین متین کی خدمت مختلف پیرایے میں کرتے آرہے ہیں جن میں ایک تحریری شعبہ تبلیغ کے لیے بہت مؤثر اور کارگر رہا ہے۔ ان کے علاوہ دیگر کثیر اسلوب ہیں جن سے خدمت اسلام کی جاتی رہی ہے۔ اور بہت سارے طریقوں سے باطل و فاسد نظریات اور فکار کی سرکوبی ہو سکتی ہے۔ ان میں چند طریقے یہ ہیں:

(۱) مدارس کا قیام کر کے (۲) مکاتب کھول کر (۳) اپنے علما کی کتابیں تقسیم کر کے (۴) مشہور اور بزرگ علمائے متقدمین کی کتابوں میں تالیف و ترتیب کر کے (۵) قرآن اور احادیث کی کتابوں نیز فقہیات اور درسی وغیر درسی کتابوں کا دوسری زبانوں میں ترجمہ کر کے وغیرہ۔

اسی طریقہ کار کی ایک صورت پر عمل پیرا ہوتے ہوئے ناچیز (سید بختیار حسن) نے قلمی کاوشوں کا سلسلہ شروع کیا اس اخلاص نیت سے کہ عرس صابری کے حسین موقع پر عوام الناس کو ایک نہ ایک تحریری تحفہ پیش کیا جائے جس سے قوم و ملت کی تعلیم میں اضافہ ہو اور دینی تعلیم سے روشناس کر کر انہیں دین سے قریب تر کیا جاسکے۔

اسرار حق

بحمدہ تعالیٰ سال گذشتہ (۲۷/ جنوری ۲۰۱۷) کو عرس صابری کے موقع پر مفتی محمد سرفراز احمد مصباحی کی کتاب ”مختصر سوانح سلف“ سے اس کار خیر کا آغاز ہوا اور مسلسل دو سراسر قلمی شاہکار بنام ”اسرار حق“ ہدیہ قارئین کیا جا رہا ہے جو دراصل نامور قلم کار حضرات کے مضامین کا مجموعہ ہے۔ بڑی ناسپاسی ہوگی اگر ایسے موقع پر ان کرم فرما اور خیر خواہ حضرات کا ذکر نہ کروں جنہوں نے اس قلمی سفر کو پایہ تکمیل تک پہنچانے میں میری آواز پر لبیک کہا۔

میں صمیم قلب سے تمام شرکاء حضرات کا شکر گزار ہوں کہ انہوں نے اپنی خداداد صلاحیت سے اس کتاب کی شکل میں قوم کو عظیم تحفہ عطا فرمایا، اور مفید مشوروں سے نواز کر اس کتاب کے حسن کو دوبالا کر دیا۔

میں تہ دل سے محب گرامی مولانا محمد شمشیر رضا قادری، مفتی محمد بشیر احمد مصباحی، محب گرامی ڈاکٹر التفات امجدی، قاری محمد عرفان چشتی صاحب اور اپنے ان تمام رفقا کا تہ دل سے مشکور ہوں جنہوں نے کمپوزنگ اور پروف ریڈنگ جیسے مشکل امر کو آسان بنانے کے لیے کسی بھی قسم کی مدد کی اور وقفہ وقفہ میرے عزم و حوصلہ کو تقویت پہنچائی۔

خصوصی طور پر حضرت مفتی محمد سرفراز احمد مصباحی صاحب کا صمیم قلب سے شکر گزار ہوں کہ انہوں نے میری گزارش پر اپنا قیمتی وقت صرف کر کے اس کتاب کی تمام ترمیم جیسے اشاعت، تہیض، ترتیب، کمپوزنگ، ڈیزائننگ میں بیشتر حصہ قربان کیا۔

ساتھ ہی ساتھ تمام مریدین اور برادران طریقت بالخصوص محمد شمشاد صابری، محمد دلشاد صابری دہلی کا صمیم قلب سے ممنون ہوں جنہوں نے اپنے والد مرحوم محمد بابو خان صابری چشتی کی ایصال ثواب کی غرض سے تعاون پیش کیا۔ اور سید سعد اللہ صاحب سادات پور

اسرار حق

سیوان، محمد ظفر احمد مالکی مسہاوی، عبد الکلام صاحب کٹیواوی، عبد الوحید تاجی، ماسٹر رقیب الحق بہتواوی صاحب کا بھی تہ دل سے مشکور ہوں جنہوں نے اس کتاب کی طباعت و اشاعت میں خطیر رقم صرف کیا۔ ان تمامی حضرات کے لیے دست بدعا ہوں کہ مولیٰ تعالیٰ اپنے حبیب مکرم ﷺ کے صدقہ و طفیل ان حضرات کو سعادت دارین و برکات دارین سے سرفراز فرما کر علم نافع و اجر عظیم عطا فرمائے اور اس کتاب کو عوام و خواص کے لیے نفع بخش بنائے۔

اخیر میں ہم اپنے قارئین سے مؤدبانہ و مخلصانہ گزارش کرتے ہیں کہ اگر اس کتاب کی ترتیب و طباعت میں کہیں کوئی خامی نظر آئے تو ہدف تنقید کے بجائے علمی امداد فرما کر از راہ کرم بغرض اصلاح آگاہ فرمائیں، ان شاء اللہ تعالیٰ آئندہ ایڈیشن میں اس کی تصحیح کر دی جائے گی۔

سید مختیار حسن صابری فریدی چشتی

۱۳/ربیع الثانی ۱۴۴۰ھ مطابق ۲۰/دسمبر ۲۰۱۸ء بروز جمعۃ المبارکہ

9899464250/8800109340

اسرار حق

فلسفہ معراج النبی ﷺ (محمد شمشیر رضا قادری)

نقوش کف پائے مصطفیٰ ﷺ کی چاندنی ”معجزہ معراج“ تاریخ ارتقائے نسل انسانی کا وہ سنگ میل ہے جسے قصر ایمان کا بنیادی پتھر بنائے بغیر تاریخ بندگی مکمل نہیں ہوتی اور روح کی تشنگی کا مداوا نہیں ہوتا۔ معراج النبی ﷺ تاریخ انسانی کا ایک ایسا حیرت انگیز، انوکھا اور نادر الوقوع واقعہ ہے جس کی تفصیلات پر عقل ناقص آج بھی حیران و ششدر ہے، اسے کچھ سمجھائی نہیں دیتا کہ سفر معراج کیوں کر طے ہوا؟ عقل حیرت کی تصویر بن جاتی ہے، مادی فلسفہ کی خوگر، عناصر اربعہ کی بے دان باندی اور عقل ناقص یہ سمجھنے سے قاصر ہے کہ انسان کامل حدود سماوی کو عبور کر کے آسمان کی بلندیاں طے کرتا ہوا لامکاں کی وسعتوں تک کیسے پرواز کر سکتا ہے؟ اور وہ سب کچھ دیکھ لیتا ہے جسے دیکھنے کی عام انسانی نظر میں تاب نہیں اس لیے حدود و قیود کے پابند لوگ اس بے مثال سفر معراج کے عروج و ارتقا پر انگشت بدندان ہیں اور اسے من و عن اور مستند انداز سے مذکورہ تفصیلات کے ساتھ بھی ماننے کو تیار نہیں ہوتے، اور ایسے ایسے شبہات وارد کرتے ہیں اور تشکیک کا ایسا غبار اڑاتے ہیں کہ دلائل سے غیر مصلح ذہن اور عام آدمی ان سے متاثر ہوئے بغیر نہیں رہ سکتا اور دیوار ایمان متزلزل سی ہونے لگتی ہے۔

نبی آخر الزماں ﷺ کے معجزات میں معجزہ معراج خصوصی اہمیت کا حامل ہے تاریخ انبیاء کی ورق گردانی کی جائے تو ہمیں معلوم ہوتا ہے کہ اپنے برگزیدہ رسولوں اور نبیوں کو اللہ رب العزت نے اپنے خصوصی معجزات سے نوازا۔

اسرار حق

ہر نبی کو اپنے عہد، اپنے زمانے اور اپنے علاقے کے احوال سے متعلق معجزات سے نوازا تاکہ ان کی حقانیت ہر فرد بشر پر آشکار ہو اور وہ ایمان کی دولت سے سرفراز کیا جائے۔ چنانچہ ہم دیکھتے ہیں کہ حضرت موسیٰ علیہ السلام کی امت جو کہ جادو میں کمال رکھتی تھی، ہزاروں جادوگر دربار شاہی سے وابستہ ہوتے اس لیے خالق کائنات نے بھی اپنے نبی کو جادو کے ان کمالات کا توڑ کرنے کے لیے معجزات عطا کیے۔ اسی طرح حضرت عیسیٰ علیہ السلام کے دور میں طب کا بڑا چرچہ تھا نتیجے میں اللہ تعالیٰ نے حضرت عیسیٰ علیہ السلام کو مردے زندہ کرنے کی قوت و قدرت سے فیضیاب کیا تھا، کوڑھیوں کو تندرست کر دیتے کیوں کہ اس دور میں طب کا دور دورہ تھا اور انسانی نفسیات کو یہی بات زیادہ پسند آتی ہے۔

ہر نبی اپنے وقت کے ہر کمال سے آگے ہوتا ہے امت جس کمال پر فائز ہوتی ہے نبی اس کمال پر حاوی ہوتا ہے اب نبی آخر الزماں صلی اللہ علیہ وسلم کو بھی تشریف لانا تھا، باب نبوت و رسالت حضور صلی اللہ علیہ وسلم کے ساتھ بند ہو رہا تھا، ختم نبوت کا تاج سراقدس پر سجایا گیا اور رحمت عالم صلی اللہ علیہ وسلم ختم المرسلین قرار پائے چنانچہ آقائے دو جہاں صلی اللہ علیہ وسلم کو ایسے معجزات سے نوازا گیا جس کا مقابلہ تمام زمانوں کی قومیں مل کر بھی نہ کر سکتی تھیں۔ اللہ رب العزت کو معلوم تھا کہ امت محمدی صلی اللہ علیہ وسلم چاند پر قدم رکھے گی اور ستاروں پر کمندیں ڈالے گی۔ لہذا اللہ تعالیٰ نے اپنے محبوب نبی صلی اللہ علیہ وسلم کو مکان و لامکان کی وسعتوں سے نکال کر اپنے قرب کی حقیقت عطا فرمائی جس کا گمان بھی عقل انسانی میں نہیں آسکتا تھا۔ حضور صلی اللہ علیہ وسلم کے باقی تمام معجزات اور دیگر انبیاء و رسل کے تمام معجزات ایک طرف اور حضور صلی اللہ علیہ وسلم کا معجزہ معراج ایک طرف تب بھی تمام معجزات مل کر بھی معجزہ معراج کی ہمہ گیریت اور عالم گیریت کو نہیں پہنچ سکتے یہ نبی آخر

اسرار حق

الزمان صَلَّى اللهُ عَلَيْهِ وَسَلَّمَ کا دائمی معجزہ ہے جس کی عظمت میں وقت کا سفر طے ہونے کے ساتھ ساتھ اضافہ ہوتا جائے گا اور نئے نئے کائناتی انکشافات سامنے آکر معجزہ معراج کی حقانیت کی گواہی دیتے رہیں گے۔ ارتقا کے سفر میں اٹھنے والا ہر قدم سفر معراج میں نقوشِ کفِ پاکی تلاش میں سرگرداں ہیں۔

آقائے دو جہاں صَلَّى اللهُ عَلَيْهِ وَسَلَّمَ نے فرمایا کہ میں مکہ سے اٹھا اور براق پر سوار ہو کر بیت المقدس پہنچا وہاں سے آسمانوں اور پھر وہاں سے عرش معلیٰ تک گیا حتیٰ کہ مکان و لامکان کی وسعتیں طے کرتا ہوا مقام قاب قوسین پر پہنچا اور پھر حسن مطلق کا بے نقاب جلوہ کیا، انبیائے کرام سے ملاقاتیں کیں، جب لوٹا تو گھر کے دروازے کی کنڈی ہل رہی تھی اور غسل و وضو کا پانی حرکت میں تھا، ابو جہل، ابولہب کی عقل آڑے آگئی، غبار تشکیک نے حقائق کو چھپا لیا جب کہ حضرت ابو بکر صَدِّيقُ اللهِ عَلَيْهِ السَّلَامُ، عشق کی بازی جیت گئے اور صدیق کے لقب سے ملقب ہوئے۔ انسانوں کا سفر ارتقا نقوشِ کفِ پائے مصطفیٰ صَلَّى اللهُ عَلَيْهِ وَسَلَّمَ کی تلاش کا نام ہے۔

سفر معراج عالم بیداری میں طے ہوا: آج کے سائنسی دور کے ارتقا اور کائناتی انکشافات کے اس دور میں بھی اگر کوئی شخص یہ دعویٰ کرے کہ میں نے خواب میں آسمانوں زمین کی سیر کی اور جب میں واپس آیا تو میرا ہسٹری گرام تھا تو اسے من وعن تسلیم کیا جاسکتا ہے کیوں کہ یہ خواب کی بات اور خواب میں ایسا ہونا ممکن ہے، اگر حضور صَلَّى اللهُ عَلَيْهِ وَسَلَّمَ بھی یہ دعویٰ خواب کے حوالے سے کرتے تو ابولہب کو اس کی حقانیت سے انکار ہوتا اور نہ ابو جہل کو۔ حقیقت یہ ہے کہ یہ دعویٰ عالم بیداری کا کیا گیا کہ آسمانوں اور زمینوں کی سیر میں نے عالم بیداری میں کی اس لیے عقل عیار اسے تسلیم کرنے پر تیار نہ ہوئی، اب چوں کہ جاگتے ہوئے

اسرار حق

یہ سب ہونا انسانی فہم و ادراک سے بالاتر تھا لہذا اس معجزہ کو اہل ایمان کے لیے ان کے ایمان کی آزمائش قرار دیا گیا اس لیے قرآن مجید میں ارشاد ہوتا ہے: ”وَمَا جَعَلْنَا الرُّءْيَا الَّتِي آرَيْنَاكَ إِلَّا فِتْنَةً لِّلَّذِينَ آمَنُوا“ اور ہم نے نہ کیا وہ دکھاوا جو تمہیں دکھایا تھا مگر لوگوں کی آزمائش کو (بنی اسرائیل، آیت: ۶۰)

بعض لوگ یہ سمجھتے ہیں کہ رویا چوں کہ عام طور پر خواب کے معنی میں استعمال کیا جاتا ہے لہذا حضور ﷺ کو سفر معراج خواب میں عطا ہوا، درحقیقت یہ مفہوم غلط ہے۔ عربی زبان میں ”رؤیا“ رات کے وقت کھلی آنکھوں سے دیکھنے کو بھی کہتے ہیں اور دور جاہلیت کے کئی عرب شعر کا کلام بھی اس بات کی گواہی دیتا ہے، یہاں رؤیا سے مراد مطلق مشاہدہ ہے اس امر کی طرف اشارہ کرتے ہوئے قرآن نے کہا: ”لِذُرِّيَّتِهِ مِّنْ اٰيٰتِنَا“ تاکہ ہم اسے اپنی عظیم نشانیاں دکھائیں (بنی اسرائیل، آیت: ۱)

چوں کہ یہ چیز کسی بھی شخص کے لیے عملنا ممکن تھی لہذا اللہ رب العزت نے اسے اپنی قدرتوں کی طرف منسوب کیا اور فرمایا: ”سُبْحٰنَ الَّذِيْٓ اَسْرٰى بِعَبْدِهٖ لَيْلًا“ پاکی ہے اسے جو اپنے بندے کو راتوں رات لے گیا (بنی اسرائیل، آیت: ۱)

کفار و مشرکین مکہ کا رد عمل ہی ظاہر کرتا ہے کہ معجزہ معراج کوئی معمولی واقعہ نہ تھا اور نہ یہ کوئی خواب ہی بیان ہو رہا تھا اگر یہ خواب ہوتا تو کفار و مشرکین کا ایسا منکرانہ رد عمل سامنے نہیں آتا اور نہ قرآن میں اس کا ذکر اس اہتمام سے ہوتا۔

الشفاعتعريف حقوق المصطفى في قاضي عياض رحمته الله اپنی تحقیق کے مطابق ان صحابہ کرام رضی اللہ عنہم و ائمہ کرام رحمتهم الله کو جسمانی معراج پر ایمان رکھنے والا کہا ہے: ”وذهب معظم

اسرار حق

السلف والمسلمين إلى أنه إسرائ بالجسد وفي اليقظة وهذا هو الحق وهو قول ابن عباس وجابر وأنس وحذيفة وعمر وأبي هريرة

ومالك بن صعصعة وأبي حبة البدرى وابن مسعود والضحاك وسعيد بن جبیر وقتادة وابن المسيب وابن شهاب وابن زيد والحسن وإبراهيم ومسروق ومجاهد وعكرمة وابن جريج وهو دليل قول عائشة وهو قول الطبري وابن حنبل وجماعة عظيمة من المسلمين وهو قول أكثر المتأخرين من الفقهاء والمحدثين والمتكلمين والمفسرين

اسلاف اور مسلمانوں کی اکثریت اسراء کو جسم کے ساتھ بیداری میں ہونے پر ایمان رکھتی ہے اور یہی سچا قول ہے اس قول میں ابن عباس، حضرت جابر، حضرت حذیفہ، حضرت عمر، حضرت ابوہریرہ، مالک بن صعصعہ، حضرت ابو حباب البدری، حضرت ابن مسعود، حضرت ضحاك، حضرت سعید بن جبیر، حضرت قتادہ ابن مسیب، حضرت ابن شہاب، حضرت ابن زید، حضرت مسروق، حضرت مجاہد، حضرت عکرمہ رضی اللہ عنہم اجمعین وغیرہ شریک ہیں اور یہ حضرت عائشہ صدیقہ رضی اللہ عنہا کے قول پر دلیل ہے اور یہ قول امام طبری، ابن حنبل رضی اللہ عنہما کے علاوہ مسلمانوں کی غالب اکثریت کا بھی ہے اور متاخرین فقہا محدثین اور متکلمین و مفسرین کا بھی یہی قول ہے۔ (الاشفا بتعريف المصطفى، ج اول، صفحہ: ۱۸۸)

امام طبری رحمۃ اللہ علیہ المعجم الکبیر والاوسط میں حضرت ابن عباس کا قول نقل کرتے ہیں:

” عن عبد الله بن عباس كان يقول إن مُحمَّدًا صلى الله عليه و سلم رأى ربه مرتين مرة بصره ومرة بفؤاده “ حضرت ابن عباس رضی اللہ عنہما فرماتے ہیں: حضور رحمت عالم صلی اللہ علیہ وسلم نے اپنے رب کو دو مرتبہ دیکھا ایک مرتبہ سر کی آنکھوں سے دوسری مرتبہ دل کی آنکھوں سے۔

اسرار حق

حقیقت حال یہ ہے کہ دونوں باتیں ایسی ہیں کہ انہیں مان لیا جائے کیوں کہ سر کی آنکھیں جب تک مرتبہ جسم پر رہیں تو اللہ تعالیٰ کے حسن اور اس کے نورِ ذات کو نہیں دیکھا جا سکتا اور حضور ﷺ نے جب دیکھا تو سر کی آنکھیں مرتبہ قلب پر فائز ہو چکی تھیں اور جسم رتبے میں دل سے بدل چکا تھا یعنی کھلی ہوئی تو سر کی آنکھیں تھیں مگر ان کا دیکھنا ایسا تھا کہ دل دیکھ رہا ہو اس لیے قرآن مجید نے کہا:

” مَا كَذَّبَ الْفُؤَادُ مَا رَأَى “ دل نے جھوٹ نہ کہا جو دیکھا ” یہ دل وہی تو دیکھ رہا تھا جو آنکھیں دیکھ رہی تھی اسی طرح قلب حضور ﷺ کو معراج حاصل ہوئی تو وہ مرتبہ روح پر پہنچ گیا یعنی دل تو پہلے ہی اللہ رب العزت کی محویت میں غرق تھا جب وہ روح کے مرتبہ تک پہنچا تو فنا ہو گیا پھر روح کو سر کا درجہ ملا تو وہ فنائے تام کے درجہ تک پہنچی تو پھر سرخفی اور انخفی کے مرتبہ تک پہنچا تو کبھی دنا کے ذریعے مولیٰ کو دیکھا تو کبھی فتدلی کے ذریعے قرب کی انتہائی نصیب ہوئی، آخر کار مشاہدہ اپنے کمال کو پہنچ گیا۔ اور قرآن مجید میں یوں بیان کیا گیا: ” وَلَقَدْ رَآهُ نَزْلَةً أُخْرَى “ (انجم، ۱۳) اور انہوں نے تو وہ جلوہ دوبار دیکھا۔“

سفر معراج میں تاجدار کائنات ﷺ کے ہر لطیفے کو قرب الہی نصیب ہوا اور وہ دیدار الہی کی لذت دوام سے ہم کنار ہوا جب سب مراحل طے پا گئے تو حضور ﷺ اس حال میں کرۂ ارضی کی طرف لوٹے کہ ہر ہر لطیفے میں مولیٰ کا قرب اور اس کے دیدار کی لذتیں سما چکی تھیں۔

سفر معراج اپنے تین مراحل میں: (۱) سفر معراج کا پہلا مرحلہ مسجد حرام سے مسجد اقصیٰ تک کا ہے اور یہ زمینی سفر ہے۔ یہ چوں کہ انسانی دنیا کا حصہ ہے اور ذہن انسانی میں

اسرار حق

اس کی تفہیم نسبتاً آسانی سے ممکن ہے اس لیے اسے تفصیل سے بیان کیا گیا حتیٰ کہ سفر کے احوال، واقعات اور اس کی حقانیت پر دلائل بھی بیان کیے گئے ہیں۔

(۲) سفر معراج کا دوسرا مرحلہ مسجد اقصیٰ سے لے کر سدرۃ المنتہیٰ تک ہے یہ کمرہ ارضی سے کہکشاؤں کے اس پار واقع نورانی دنیا تک کا سفر ہے۔ یہ چوں کہ مخلوق کے حدود کے اندر تھا لہذا اسے بھی بیان کیا گیا مگر تفصیلات نہیں کیوں کہ یہ پوری طرح ذہن انسانی میں آنے والا نہ تھا۔

(۳) سفر معراج کا تیسرا مرحلہ سدرۃ المنتہیٰ سے آگے قاب قوسین بلکہ اس سے بھی آگے تک کا ہے چوں کہ یہ سفر محبت اور عظمت کا سفر تھا اور یہ ملاقات محب اور محبوب کی خاص ملاقات تھی لہذا اس روداد محبت کو راز میں رکھا گیا۔ سورۃ النجم میں فقط اتنا فرمایا کہ وہاں اللہ تعالیٰ نے اپنے محبوب ﷺ کو جو راز اور پیار کی باتیں کرنا چاہیں وہ کر لی (اب کسی کو اس سے کیا غرض کہ کیا باتیں ہوئیں) جب کہ اس مقام پر فرمایا: ”إِنَّهُ هُوَ السَّمِيعُ الْبَصِيرُ“ (بنی اسرائیل، آیت: ۱)

اب غور طلب بات یہ ہے کہ یہ نہیں بتایا کہ دیکھنے اور سننے والا کون ہے؟ اس سے مراد اللہ تعالیٰ کی ذات بابرکات بھی ہو سکتی ہے اور حضور ﷺ کی ذات بھی ہو سکتی ہے۔ (یہ معنی علامہ آلوسی رحمہ اللہ علیہ نے بھی تفسیر روح المعانی میں بیان کیا ہے گویا اس کے دو معانی ہوئے)

اسرار حق

(۱) بے شک اس مقام پر فقط اللہ ہی تھا جو پیار بھرے انداز میں اپنے محبوب صَلَّی اللہُ عَلَیْہِ وَاٰلِہٖ وَسَلَّمَ کا کھڑا تکنے والا تھا اور جو اپنے حبیب صَلَّی اللہُ عَلَیْہِ وَاٰلِہٖ وَسَلَّمَ کی میٹھی میٹھی زبان سے اس کی عرض داشت سننے والا تھا۔

(۲) بے شک اس مقام پر حضور صَلَّی اللہُ عَلَیْہِ وَاٰلِہٖ وَسَلَّمَ ہی تھے جو اپنے رب تعالیٰ کے حسن بے نقاب کے جلوے میں مشغول تھے اور اللہ تعالیٰ کے ارشادات اور پیار بھری باتیں سننے والے تھے۔ یہ وہ مقام تھا جہاں سفر محبت و عظمت اپنے مقصود کو پانے والا تھا جس کا مخلوق سے کوئی تعلق ہی نہ تھا لہذا ان کے بتانے کے لیے اتنا ہی کافی ہے کہ کبھی وہ سننے والا اور یہ سنانے والا اور کبھی یہ دیکھنے والا اور وہ دیکھا جانے والا تھا اور یہی معنی امام صاوی رَحْمَہُ اللہُ عَلَیْہِ نے بھی لیا ہے وہ فرماتے ہیں اس کی حکمت یہ ہے اللہ تعالیٰ نے اپنی زبان حکمت سے حضور صَلَّی اللہُ عَلَیْہِ وَاٰلِہٖ وَسَلَّمَ کی تعریف بیان کرنا چاہتا ہے تاکہ واضح ہو کہ آپ صَلَّی اللہُ عَلَیْہِ وَاٰلِہٖ وَسَلَّمَ کا مقام کتنا بلند ہے نیز حضور صَلَّی اللہُ عَلَیْہِ وَاٰلِہٖ وَسَلَّمَ کی عظمتوں کا حال معلوم ہو سکے۔

عارف الراجی فرماتے ہیں: وان قابلت لفظہ لن ترانی بما کذب الفؤاد فہمت معنی فموسیٰ ختر مغشیا علیہ واحمد لم یکن لیزیع ذہنا“ اگر تو لن ترانی اور ما کذب الفؤاد مارأی کا آپس میں مقابلہ کرے تو تیری سمجھ میں آجائے گا کہ حقیقت کیا ہے؟ حضرت موسیٰ عَلَیْہِ السَّلَام بے ہوش ہو گئے جب کہ حضور صَلَّی اللہُ عَلَیْہِ وَاٰلِہٖ وَسَلَّمَ کی چشم اقدس بھی دنگ نہ ہوئی (الصاوی علی الجلائین، ج ۴، ص: ۱۳۷)

دو کمانوں کا استعارہ: محبت اپنی زبان خود تخلیق کرتی ہے۔ اظہار محبت کسی لفظ کا بھی مرہون منت نہیں ہوتا چشم بے تاب سارا حال کہہ دیتی ہے، محبت کے تقاضوں میں ایک یہ

اسرار حق

بھی ہے کہ تعلق اتنا گہرا ہو کہ دو کا ذکر کرنا ہو تو اس طرح کیا جائے جیسے ایک ہی کا ذکر ہے حتیٰ کہ غیریت کا تصور تک مٹ جائے مثلاً قرآن مجید میں ارشاد ہوتا ہے: ”ثُمَّ دَنَا فَتَدَلَّى“ اس آیت میں دو افعال ہے مگر کسی ایک فاعل کا بھی ذکر نہیں کیا گیا۔ اب اس میں مختلف صورتیں ممکن ہیں:

(۱) دونوں کا فاعل اللہ ہو، اگر دونوں کا فاعل اللہ ہو تو مفہوم یہ ہو کہ پھر اللہ قریب ہوا پھر اللہ تعالیٰ مزید قریب ہوا۔ (۲) اور اگر دونوں کا فاعل حضور ﷺ کو بنایا جائے تو اس صورت میں معنی یہ ہو گا پھر حضور ﷺ قریب ہوئے پھر مزید قریب ہوئے ”دلی“ کا فاعل حضور ﷺ کو اور ”دلی“ کا فاعل اللہ رب العزت کو بنایا جائے۔ یہی معنی زیادہ قرین قیاس ہے۔

ظاہر ہے کہ پہلا قریب تو آنے والا خود ہی چاہتا ہے مگر مخلوق کو محدود ہونے کے سبب سے کسی نہ کسی حد پر رک ہی جانا تھا تو باقی رہنے والے فاصلے کو مٹانے کے لیے اور قرب کی حدوں کو توڑنے کے لیے اللہ تعالیٰ آگے بڑھا جو غیر محدود ہے۔

اس کی تائید امام شعرانی رحمہ اللہ کی بیان کردہ اس حدیث سے بھی ہوتی ہے: جب حضور ﷺ آگے پہنچے تو رب کائنات نے ارشاد فرمایا: ٹھہر جاؤ اے محمد! ﷺ بے شک تمہارا رب قریب ہوتا ہے اب رہی یہ بات کہ اللہ کس قدر قریب ہو تو اس کا جواب اس آیت کریمہ سے بخوبی ملتا ہے: ”فَكَانَ قَابَ قَوْسَيْنِ أَوْ أَدْنَىٰ“ (النجم پارہ ۲، آیت: ۹)

معراج بلاشبہ حضور ﷺ کا زندہ معجزہ ہے یہ معجزہ براہ راست اس بات کی وضاحت کرتا ہے کہ حضور ﷺ کی عظمت و رفعت اور حقیقت کسی بھی فرد بشر کی سمجھ بوجھ عقل و خرد اور فہم و

اسرار حق

فراست کی پرواز سے بلند اور بہت ہی بلند ہے حتیٰ کہ کسی کے لیے اس کا تصور بھی ممکن نہیں۔

مرحلہ سفر معراج: حقیقت معراج کے چند گوشے بیان کرنے کے بعد اب ہم مختلف احادیث

مبارکہ کی روشنی میں واقعہ معراج کی تفصیلات بیان کرتے ہیں:

مرحلہ اولیٰ: بیت اللہ سے بیت المقدس تک۔ سفر معراج سفر محبت بھی ہے بیت اللہ

سے بیت المقدس اس سفر مقدس کا پہلا مرحلہ تھا، یہ واقعہ متعدد صحابہ گرام سے مروی ہے

اور متعدد طرق و اسناد اور تفصیلات کے ساتھ منقول ہے نیز تابعین نے بھی صراحت کے

ساتھ بیان کیا ہے۔ حضور ﷺ حطیم کعبہ میں آرام فرما رہے تھے کہ حضرت جبرئیل علیہ السلام

نے آکر تاجدار کون و مکالم ﷺ کو بیدار کیا آپ ﷺ نیند سے بیدار ہوئے تو جبرئیل علیہ السلام

نے عرض کیا یا رسول اللہ ﷺ اللہ تعالیٰ نے آپ کو اپنی ملاقات کے لیے بلایا ہے جب

حضور ﷺ بیدار ہوئے تو جبرئیل امین نے حضور ﷺ کا سینہ اقدس حلق سے لے کر

ناف تک چاک کیا اور پھر قلب اطہر کو نکالا۔ اللہ تعالیٰ نے ملا اعلیٰ سے ایک طشت کے اندر

اپنے خصوصی انوار و تجلیات اور حکمت بھیجے تھے ان انوار و تجلیات سے حضور ﷺ کے

قلب اطہر کو دھویا گیا اور ایک روایت میں ہے کہ آب زمزم سے دھویا گیا۔ تاکہ حضور ﷺ

کا قلب اطہر سفر معراج شروع کرنے سے پہلے اللہ تعالیٰ کے ذاتی انوار و تجلیات کے فیض کو کما

حقہ جذب کرنے کی صلاحیت پیدا کرے۔ پھر حضور ﷺ کی بارگاہ میں سواری پیش کی گئی جو

قد کے اعتبار سے گوش دراز سے اونچی اور نچر سے نیچی تھی، اس کارنگ چمکدار اور سفید جس کا

نام براق تھا۔

تفسیر روح المعانی میں ہے: ”عن مالک بن صعصعة قال: «قال رسول الله صلى الله عليه وسلم بينا أنا في الحجر - وفي رواية - في الحطيم بين النائم واليقظان إذ أتاني آت فشق ما بين هذه إلى هذه

اسرار حق

فاستخرج قلبی ففسله ثم أعيد ثم أتيت بدابة دون البغل و فوق الحمار أبيض يقال له البراق فحملت عليه
“ (روح المعاني، ج ۱۵، ص: ۵)

ترجمہ: مالک بن صعصعہ سے مروی ہے کہ رسول اللہ ﷺ نے فرمایا کہ میں حجرہ میں
نہیں اور بیداری کی درمیانی کیفیت میں تھا کہ اتنے میں میرے پاس آنے والا (فرشتہ) آیا اس
نے میرا سینہ یہاں سے یہاں تک چاک کیا پھر میرے دل کو نکال کر غسل دیا پھر دوبارہ اندر رکھ
دیا پھر ایک سواری لائی گئی جو خچر سے چھوٹی اور گوش دراز سے بڑی، اس کا رنگ سفید تھا جس
کا نام براق تھا تو مجھے اس پر سوار کرایا گیا۔ جب حضور ﷺ کو اس پر سوار کیا گیا تو خوشی سے
ریشک کرنے لگی کہ آج اسے سیاح لامکاں حضور ﷺ کی سواری ہونے کا لازوال اعزاز
حاصل ہو رہا ہے، براق اس سعادت عظمیٰ پر وجد میں آگیا اس پر جبرئیل علیہ السلام نے اس سواری
سے فرمایا رک جا۔ اللہ تعالیٰ کی عزت کی قسم! تجھ پر جو سوار بیٹھا ہے آج تک تجھ پر ایسا سوار
نہیں بیٹھا۔ حضور ﷺ کو براق پر سوار کر کے بیت المقدس کی طرف لے جایا گیا براق کی
رفتار کا عالم یہ تھا کہ جہاں تک اس کی نظر پڑتی وہاں تک اس کا قدم پڑتا تھا۔

سفر معراج کے پہلے مرحلے پر سفر جاری تھا کہ حضور ﷺ کا گزر حضرت موسیٰ علیہ السلام
کی قبر انور کی قریب سے ہوا تو آپ نے دیکھا کہ حضرت موسیٰ علیہ السلام اپنی قبر انور میں کھڑے
نماز پڑھ رہے تھے۔ انبیاء بصف حضور ﷺ کے استقبال کے لیے کھڑے تھے جب
یہ مقدس قافلہ بیت المقدس پہنچا تو باب محمد حضور ﷺ کے استقبال کے لیے کھلا تھا،
جبرئیل علیہ السلام نے اپنی انگلی سے دروازے کے قریب ایک پتھر میں سوراخ کیا اور براق کو اس
سے باندھ دیا، پھر حضور ﷺ بیت المقدس میں داخل ہوئے تو تمام انبیاء کرام علیہم
السلام آپ ﷺ کی تعظیم اور اکرام و احترام میں منتظر تھے، انہیں حضور ﷺ کی امامت

اسرار حق

میں نماز پڑھنے کا شرف حاصل ہوا۔

مرحلہ ثانیہ: (بیت المقدس سے سدرۃ المنتہیٰ تک) انبیائے کرام حضور ﷺ کی اقتدا میں نماز ادا کر کے ادب و احترام مصطفیٰ ﷺ سے مشرف ہو چکے تو آسمانی سفر کا آغاز ہوا۔ اس لیے کہ ہرزینی عظمت حضور ﷺ کے قدموں کا بوسہ لے چکی تھی۔ پہلے آسمان پر پہنچ کر آسمان کے دروازے پر دستک دی گئی بواب پہلے سے منتظر تھا آواز آئی کون؟ جبرئیل امیں نے جواب دیا: میں جبرئیل ہوں آواز آئی آپ کے ساتھ کون ہے؟ جواب دیا محمد ﷺ آج کی رات آسمان پر پذیرائی بخشی جائے گی، آسمان اول کا دروازہ کھل گیا اور پوچھنے والے نے حضور ﷺ کی بارگاہ بے کس پناہ میں سلام عرض کرنے کی سعادت حاصل کی۔ مرحبا یا سیدی یا مرشدی۔ ”فاطلق بی جبریل حتی أتى السماء الدنيا فاستفتح، قيل من هذا؟ قال: جبریل. قيل: ومن معك؟ قال: مُحمَّد قیل: وقد أرسل إليه؟ قال: نعم. قيل: مرحبا به، فنعم المجيء جاء“ (تفسیر بغوی، ج، ۳، ص: ۹۳)

پھر حضور ﷺ آسمانوں کی طرف بڑھے اور جب آسمان دنیا پر آئے تو دروازہ کھٹکھٹایا آواز آئی کون؟ جبرئیل امیں نے کہا: جبرئیل پھر کہا گیا آپ کے ساتھ کون ہے؟ انہوں نے کہا محمد ﷺ، پھر پوچھا گیا کیا انہیں بلایا گیا ہے؟ جبرئیل نے کہا ہاں، آواز آئی خوش آمدید! کتنا اچھا آنے والا آیا ہے۔ حضور ﷺ کی ملاقات حضرت آدم علیہ السلام سے ہوئی انہیں بتایا گیا کہ یہ آپ کے جلیل القدر فرزند ہیں اور ختم المرسلین ہیں اور یہی حضرت محمد ﷺ ہیں، یہی کل انبیاء کے سرتاج ہیں، حضور ﷺ نے دادا جان کہہ کر آدم علیہ السلام کی بارگاہ میں سلام پیش فرمایا حضرت آدم علیہ السلام نے سلام کا جواب بھی عرض کیا اور عظیم فرزند کو دعاؤں سے بھی نوازا۔

اسرار حق

اس کے بعد مہمان عرش حضور ﷺ کو دوسرے آسمان کی طرف لے جایا گیا، آسمان اول کی طرح بواب نے دوسرے آسمان کا دروازہ کھولا یہاں حضور ﷺ کی ملاقات سیدنا عیسیٰ علیہ السلام اور یحییٰ علیہ السلام سے ہوئی اس یادگار ملاقات اور آسمان کے ملکوتی مشاہدات کے بعد حضور ﷺ کو تیسرے آسمان کی طرف لے جایا گیا۔ تیسرے آسمان پر حضور ﷺ کی ملاقات حضرت یوسف علیہ السلام سے کرائی گئی، تیسرے آسمان کے مشاہدات نورانی کے بعد حضور ﷺ کو چوتھے آسمان پر پہنچایا گیا، چوتھے آسمان پر حضور کی ملاقات حضرت ہارون علیہ السلام سے کرائی گئی، اسی طرح پانچویں اور چھٹے آسمان پر پہنچے تو حضرت موسیٰ علیہ السلام سے ملاقات ہوئی اور ساتویں آسمان پر حضرت ابراہیم علیہ السلام سے ملاقات ہوئی حضرت موسیٰ علیہ السلام کی چشمان مقدس اشک بار ہو گئی حضور ﷺ کی عظمت و رفعت کو دیکھ کر رشک کے آنسو چھلک پڑے، آپ کے زبان اقدس سے بے اختیار نکلا کہ خدائے بزرگ و برتر کے یہ وہ برگزیدہ رسول ہیں کہ جن کی امت کو میری امت پر شرف عطا کیا گیا ہے، یہ وہی رسول برحق ہیں جن کی امت کو میری امت کے مقابلے میں کثرت کے ساتھ جنت میں داخل کیا گیا ہے۔

دیدار مصطفیٰ ﷺ کے لیے ملائکہ کا ہجوم در ہجوم: مشاہدات آسمانی کے نورانی جلووں کے بعد تاجدار کائنات ﷺ کو سدرۃ المنتہیٰ تک لے جایا گیا یہ وہ مقام عظیم ہے جہاں آکر ملائکہ حتیٰ کہ انبیاء و رسل کی بھی پرواز ختم ہو جاتی ہے جہاں مقرب فرشتوں کے بھی پر جلتے ہیں گویا ملاقات کا سارا نظام اور عالم امکان کی ساری بلندیاں سدرۃ المنتہیٰ پر ختم ہو جاتی ہے۔ سدرۃ المنتہیٰ کا مقام اولیٰ عالم امکان کی آخری حد اور لامکاں کا ابتدائی کنارہ ہے۔

تفسیر در منشور میں ایک مقام پر یہ حدیث نقل کی گئی ہے: فرشتے اللہ تعالیٰ کی بارگاہ میں دعا

اسرار حق

مانگتے تھے کہ اے کائنات کے مالک! جس محبوب صَلَّی اللہُ عَلَیْہِ وَاٰلِہٖ وَسَلَّمَ کی خاطر یہ کائنات تخلیق فرمائی، جس پر تو اپنی زبان قدرت سے درود پڑھتا ہے اور ہم بھی تیرے حکم کی تعمیل میں اس ہستی پر درود و سلام کا نذرانہ بھیجتے ہیں آج وہی مہمان ذی وقار تشریف لارہے ہیں۔ اے مولیٰ! ہمیں اپنے رسول محتشم صَلَّی اللہُ عَلَیْہِ وَاٰلِہٖ وَسَلَّمَ کا بے نقاب جلوہ عطا فرما، اللہ پاک نے ان مقرب ملائکہ کی دعا کو قبول فرمایا اور فرمایا گیا کہ تم ساری کائنات آسمانی سے سمٹ کر اس درخت یعنی سدرۃ المنہتیٰ پر بیٹھ جاؤ، فرشتے ہجوم در ہجوم امنڈ پڑے، فرشتوں کی اتنی کثرت ہوئی کہ وہ درخت ان کے نور کے سائے میں آگیا۔ استأذنت الملائكة الرب تبارک وتعالیٰ أن ينظروا إلى النبیِّ ﷺ فأذن لهم فغشيت الملائكة السدرۃ لينظروا إلى النبیِّ ﷺ فرشتوں نے اللہ تعالیٰ سے حضور صَلَّی اللہُ عَلَیْہِ وَاٰلِہٖ وَسَلَّمَ کی زیارت کی خواہش کا اظہار کیا تو انہیں اجازت دے دی گئی تو فرشتوں نے سدرہ (بیری کے درخت) کو اپنی سے کثرت سے چھپالیا تاکہ نبی کریم صَلَّی اللہُ عَلَیْہِ وَاٰلِہٖ وَسَلَّمَ کی زیارت کر سکے۔ (در منشور، ج، ۶ ص: ۱۱۶)

قرآن مجید میں ارشاد ہوتا ہے: ” اِذْ یَعْنَى السِّدْرَةَ مَا یَعْنَى (النجم، پ، ۷، ۲، آیت: ۱۶) جب سدرہ پر چھارہا تھا جو چھارہا تھا “ سدرۃ المنہتیٰ کے مقام عظیم پر قدسیان فلک کو مہمان ذی وقار کے دیدار، فرحت آثار کا لازوال شرف حاصل ہوا۔

رخ مصطفیٰ ہے وہ آئینہ کہ اب ایسا دوسرا آئینہ نہ ہماری بزم خیال میں نہ دکان آئینہ ساز میں جب مہمان عرش اعظم پر جلوہ گر ہونے کے لیے آگے بڑھنے لگے تو جبریل امین رک گئے حضور صَلَّی اللہُ عَلَیْہِ وَاٰلِہٖ وَسَلَّمَ نے فرمایا: جبریل چلو، جبریل امین نے عرض کیا: ”لو دنوت انملة لاحترقت“ اگر میں ایک چیونٹی برابر بھی آگے بڑھا تو تجلیات الہی کے پرتو سے جل جاؤں گا۔

اسرار حق

سدرہ سے آگے یکتا و تنہا: اس مقام پر حضور ﷺ کو جنت کی سیر کرائی گئی حضور ﷺ نے جنت کے احوال کا مشاہدہ فرمایا اور وہاں کی نعمتوں کی زیارت فرمائی، حضور ﷺ جب سفر معراج کی اگلی منزل کی طرف روانہ ہوئے تو جبریل اور براق ساتھ نہ تھے، آپ ﷺ یکتا و تنہا ہی اپنے خالق کائنات کے اذن سے روانہ ہوئے، اللہ تعالیٰ نے اپنے مہمان عرش کی سواری کے لیے ایک سبز رنگ کا ملکوتی اور نورانی تخت بھیج دیا جس کا نام رُفرف تھا، حضور ﷺ کو عرش معلیٰ تک پہنچا دیا گیا جب سدرۃ المنتہیٰ کی منزل گزر چکی جب فرشتوں کا استقبال پیچھے رہ گیا تو آگے ایک نور تھا اور دیکھنے والے کو اس نور کے سوا کچھ نظر نہ آتا تھا۔ جب حضور ﷺ کو اس نور میں غائب کر دیا گیا تو دیکھنے والی آنکھ آپ کو دیکھنے سے قاصر تھی اب کسی کو یہ معلوم نہ تھا کہ یہ نور کیا ہے؟ کیسا ہے؟ کہاں سے ہے؟ کہاں تک ہے؟ کہاں جانے والا ہے؟ اس حصار نور میں داخل ہونے کے بعد حضور ﷺ نے عرش معلیٰ کی سیر کی۔ اس کے بعد مہمان مکرّم کو بڑی عزت و قار اور تمکنت کے ساتھ آگے لے جایا گیا۔

مرحلہ ثالثہ: (سدرۃ المنتہیٰ سے وصال الہی تک) سفر معراج کا نکتہ عروج ہے یہاں سے سفر کا ایک نیا مرحلہ شروع ہوتا ہے، آگے ایک عالم نور تھا، انوار و تجلیات الہی پُرفشاں تھے، اللہ تعالیٰ کی ذاتی اور صفاتی تجلیات سے بھرپور، عالم لامکاں کے جلوے ہر سو جلوہ ریز تھے، مہمان عرش حضور ﷺ کو تن تنہا ان جلووں میں داخل کر دیا گیا۔ سب سے پہلے اللہ پاک کے اسماء کے پردے ایک ایک کر کے گزرتے رہے اور ہر اسم مبارک کے رنگ سے حضور ﷺ کو گزارا گیا، حضور ﷺ عالم بیداری میں تھے لہذا اس عجیب سی کیفیت کو دیکھ کر بقاضائے بشریت کچھ معمولی سی وحشت بھی محسوس فرمانے لگے جیسا کہ انسان اکثر لمحات

اسرار حق

تہائی میں محسوس کرتا ہے جیسے ہی حضور ﷺ کے قلب اطہر پر یہ کیفیت وارد ہوئی تو اللہ تعالیٰ کی طرف سے آواز آئی: ”ف ف یا مُحَمَّدٌ ﷺ“ بے شک تمہارا رب قریب آ رہا ہے۔

سفر وصال: معجزہ معراج میں یہاں تک کا سفرِ سفرِ محبت و عظمت تھا اب یہاں سے آگے سفر وصال شروع ہوتا ہے، سفر

معراج کے اس مرحلے پر مہمان عرش حضور ﷺ مقام قابِ قوسین پر پہنچ گئے۔ ارشاد باری تعالیٰ ہے: ”ثُمَّ دَنَا فَتَدَلَّى فَكَانَ قَابَ قَوْسَيْنِ أَوْ أَدْنَىٰ“ پھر وہ جلوہ نزدیک ہوا پھر خوب اُتر آیا تو اس جلوے اور اس محبوب میں دو ہاتھ کا فاصلہ رہا بلکہ اس سے بھی کم۔

یہاں توجہ طلب بات یہ ہے کہ دو قوسوں پر بات ختم نہیں کی بلکہ قرب اور بعد کے تمام جھگڑے ختم کرنے کے لیے تمام حدوں کو توڑ دیا، تمام فاصلے مٹا دیے، تمام فاصلے یکسر ختم کر دیے سوائے ایک فرق کے کہ وہ خدا تھا۔ خدائے وحدہ لا شریک اور یہ اس کے محبوب بندے اور رسول تھے، وہ خالق تھا اور یہ مخلوق۔ لہذا ارشاد ہوتا ہے: ”فَاَوْحَىٰ إِلَىٰ عَبْدِهِ مَا أَوْحَىٰ“ اب وحی فرمائی اپنے بندے کو جو وحی فرمائی۔

یہاں یہ بات قابل غور ہے محب اور محبوب کے درمیان تہائی کی ملاقات میں جو باتیں ہوئی ان کا بیان بھی نہیں فرمایا لہذا محب اور محبوب میں کیا کیا باتیں ہوئیں اس کلام کی حقیقتوں کی کسی کو کچھ خبر نہیں۔ حضور ﷺ نے فقط اتنا فرمایا کہ جب ملاقات ہوئی تو خالق کائنات نے فرمایا: ”السلام عليك أيها النبي ورحمة الله وبركاته“ اے نبی تم پر سلامتی ہو اور اللہ کی رحمت اور اس کی برکتیں نازل ہو۔ حضور پر نور ﷺ نے رحمت کے اس پیغام کے جواب میں عرض کیا: ”السلام علينا وعلى عباد الله الصالحين“

اسرار حق

سلام ہم پر اور اللہ تعالیٰ کے نیک بندوں پر۔ (معارج النبوة، ج ۳، ص ۱۴۹)

اور پھر واپسی پر حضور رحمت عالم ﷺ کو امت کے لیے پچاس وقت کی نمازوں کا تحفہ عطا کیا گیا جسے لے کر آپ ﷺ اللہ تعالیٰ کی ذاتی و صفاتی تجلیات اور تمام فیوض و برکات سمیٹ کر واپس کرہ ارضی کی طرف پلٹے۔

صحیح بخاری صحیح مسلم و دیگر کتب احادیث میں تفصیل کے ساتھ معجزہ معراج کا ذکر ملتا ہے، واپسی کے دوران چھٹے آسمان پر جب حضرت موسیٰ علیہ السلام سے حضور ﷺ کی ملاقات ہوئی تو حضرت موسیٰ علیہ السلام نے دریافت کیا: یا رسول اللہ ﷺ اللہ تعالیٰ کی بارگاہ سے اپنی امت کے لیے کیا تحفہ لائے ہیں؟ اس پر حضور ﷺ نے فرمایا: مجھے اللہ نے میری امت کے لیے پچاس نماز یومیہ عطا کی ہیں۔ موسیٰ علیہ السلام نے عرض کیا: میں نے اپنی امت پر بہت محنت و مشقت کی تھی جس سے حاصل ہونے والے تجربہ کے نتیجے میں یہ عرض کرنا چاہوں گا کہ آپ ﷺ واپس تشریف لے جائیے اور اللہ کی بارگاہ میں نمازوں میں تخفیف کی درخواست کیجیے، یا رسول اللہ ﷺ آپ کی امت پچاس نمازوں کا بوجھ نہیں اٹھا سکے گی۔ حضور ﷺ نے اس مشورے پر عمل کیا اور وہاں سے پلٹے اور رب تعالیٰ کی بارگاہ میں حاضر ہوئے اور امت کے لیے پچاس نمازوں میں کمی کی استدعا کی۔

اس طرح حضرت انس رضی اللہ عنہ کی روایت کردہ حدیث کے مطابق اس مرتبہ پانچ نمازیں کم ہوئی، پھر موسیٰ علیہ السلام کے پاس آئے تو موسیٰ علیہ السلام نے عرض کیا یا رسول اللہ ﷺ یہ بوجھ بھی زیادہ ہے۔ حضور ﷺ پھر واپس ہوئے تو اللہ تعالیٰ نے مزید پانچ نمازوں کی کمی عطا فرمادی یہ سلسلہ چلتا رہا اور حضور ﷺ دوبار اللہ تعالیٰ کی بارگاہ میں حاضر ہوئے اور صرف پانچ نمازیں باقی رہ گئیں۔

اسرار حق

صدیوں کا سفر چشم زدن میں: صدیوں پر محیط سفر معراج چشم زدن میں طے ہو گیا براق پر مکہ معظمہ میں واپسی ہوئی، صحن حرم میں تشریف لائے پھر تہجد کے وقت اٹھے۔ حدیث پاک میں آتا ہے: فاستیقظت وانا بالمسجد الحرام (ملاً اعلیٰ اور ملکوتی مشاہدے سے وارد شدہ استغراق کی کیفیت سے) واپس پلٹا تو میں مسجد حرام میں تھا۔ (الشفاعتعرف حقوق المصطفیٰ، ج. ۱، ص: ۲۴۶)

صدیق کے لیے ہے خدا کا رسول بس: معجزہ معراج کے ظہور سے ایوان کفر و شرک کا لرزاٹھنا ایک فطری امر تھا۔ چناں چہ ہر طرف شور مچ گیا، فتنہ و شر کے طوفان اٹھ کھڑے ہوئے، اسلام اور پیغمبر اسلام ﷺ کی کردار کشی کا اس سے زریں موقع کفار و مشرکین کے ہاتھ کہاں سے آتا؟ ان کفار نے دعویٰ معراج کو بنیاد بنا کر مخالفین اسلام نے ایک منظم سازش کا منصوبہ بنایا، یہ لوگ ہر وقت اس تلاش میں رہتے تھے کہ کسی طرح حضور ﷺ کے کسی دعوے کو جھوٹا ثابت کر سکیں۔ اس لیے ابو جہل اور دیگر بد بختوں نے واقعہ معراج کو اپنے لیے بہت بڑی دلیل سمجھا اور وادیٰ مکہ میں شور برپا کر دیا، ہر طرف اپنے نمائندے بھیجے، شہر مکہ کی گلی کوچوں میں ایک خلیجان و خاش پیدا ہو گیا کہ حضور ﷺ نے یہ کیا دعویٰ کر دیا؟ ابو جہل بھاگا بھاگا حضرت ابو بکر صدیق رضی اللہ عنہ کے پاس آیا اور کہنے لگا کہ آج میں پوچھتا ہوں کہ تو اس نبی کے دعویٰ پر ایمان لاتا ہے؟ اب بتا تو کیا کہتا ہے؟ کیوں کہ آج تیرے دوست نے ایسا دعویٰ کیا ہے کہ تو کبھی اسے تسلیم کرنے پر تیار نہیں ہو گا جب حضرت ابو بکر رضی اللہ عنہ نے ابو جہل کی زبانی دعویٰ معراج سنا تو مسکرا کر ارشاد فرمایا میں تو اس سے بڑی باتیں حضور ﷺ کی زبان مقدس سے سن کر خالق کائنات کو مان چکا ہوں یہ سب باتیں تو

اسرار حق

اس سے بہت کم درجے کی ہے، حضرت ابو بکر رضی اللہ عنہ نے بارگاہ رسول سے تصدیق کیے بغیر سفر معراج کی تصدیق کر دی۔ اسی صبح آپ صلی اللہ علیہ وسلم ”صدیق اکبر“ (یعنی سب سے بڑا تصدیق کرنے والا) کے لقب سے ملقب ہوئے۔ (تفسیر ابن کثیر)

علم حضور صلی اللہ علیہ وسلم کی آزمائش کی جسارت: کفار و مشرکین ابو جہل کی قیادت میں آقائے دو جہاں صلی اللہ علیہ وسلم کی بارگاہ بے کس پناہ میں حاضر ہوئے اور سفر معراج خصوصاً بیت المقدس کے بارے میں اٹھے سیدھے سوالات کرنے لگے مقصد یہ تھا کہ اللہ کے نبی کی کسی بات کو (معاذ اللہ) جھوٹ ثابت کیا جائے اور پھر اس مفروضے کو بنیاد بنا کر اسلام اور پیغمبر اسلام صلی اللہ علیہ وسلم کے خلاف زبردست منفی پروپیگنڈہ مہم کا آغاز کیا جائے۔ بعدہ نبی اکرم صلی اللہ علیہ وسلم سے سوال کیا گیا کہ بیت المقدس کے درودیوار، چھتوں، دروازوں اور کھڑکیوں کی کیفیات بیان کریں یہ سوال انہوں نے اس بنا پر کیا تھا کہ وہ اپنے طور پر فرض کیے بیٹھے تھے کہ اس سے قبل حضور صلی اللہ علیہ وسلم کبھی بیت المقدس نہیں گئے وہ ان سوالات کے جوابات کیسے دے پائیں گے؟ اب ظاہر ہے کہ جب کوئی شخص کسی عمارت کی سیر کرتا ہے تو اس کے دروازوں اور کھڑکیاں تو نہیں گنا کرتا، لہذا حضور صلی اللہ علیہ وسلم پر لمحہ بھر تو انقباض کی کیفیت طاری ہوئی اس پر اللہ رب العزت نے بیت المقدس کا ہر عکس حضور صلی اللہ علیہ وسلم کی بارگاہ میں پیش فرما دیا۔ چنانچہ بیت المقدس کے بارے میں جو بات مشرکین مکہ پوچھتے جاتے حضور صلی اللہ علیہ وسلم دیکھ کر بتاتے جاتے کہ بیت المقدس کی درودیوار میں کیا کیا نصب ہیں۔

مخبر صادق حضور رحمت عالم صلی اللہ علیہ وسلم بیت المقدس کے بارے میں کفار و مشرکین مکہ کے ہر سوال کا درست جواب دے رہے تھے، جب اسے اپنی اس سازش میں ناکامی کی

اسرار حق

صورت دکھائی دینے لگی تو کہنے لگا کہ ہمارے بعض قافلے اس راہ پر گئے ہیں کچھ ان کے بارے میں بتائیں حضور ﷺ نے جواب میں ارشاد فرمایا: میں نے تمہارا پہلا قافلہ ”روحا“ کے مقام پر دیکھا تھا اس قافلے کی قیادت فلاں قبیلے کا فلاں شخص کر رہا تھا، پھر ایسا ہوا کہ اس قافلے کا ایک اونٹ گم ہو گیا وہ لوگ وہاں رک کر اپنے اونٹ کی تلاش میں گئے تھے جب میں وہاں پہنچا تو مجھے پیاس لگی تو میں نے دیکھا کہ ان کے اونٹ کے پالان کے ایک پیالے میں پانی پڑا ہے میں نے اتر کر اس پانی کو پی لیا، جب میں روانہ ہونے لگا تو مذکورہ شخص اونٹ کو تلاش کروا پس پہنچا تو میں نے جاتے ہوئے اسے سلام کیا تو قافلے والوں میں بعض نے کہا: یہ تو محمد ﷺ کی آواز ہے۔ جب قافلے والے واپس آئیں تو ان سے دریافت کر لینا۔

یہاں یہ بات بھی قابل توجہ ہے کہ خواب میں پیا ہوا پانی اس قابل نہیں ہوتا کہ پوچھا جائے کہ پیالے میں پانی تھا یا نہیں اور پھر یہ کہ آواز رسول ﷺ کی پہچان سے ظاہر ہوتا ہے کہ یہ سفر حالت خواب میں نہیں بلکہ عالم بیداری میں تھا۔ پھر تاجدار کون و مکاں نے فرمایا: جب میں مقام ذی ”نجا“ پر پہنچا تو وہاں مجھے دوسرا قافلہ ملا، اس قافلے میں اونٹ پر فلاں فلاں نامی دو دوست سوار تھے جب میرا براق ان کے قریب سے گزرا تو وہ اونٹ بدک کر بھاگا اور وہ دونوں اس سے گر پڑے اور اس حادثے میں ایک کا ہاتھ ٹوٹ گیا جب قافلے والے آئیں تو ان سے ان کا حال پوچھ لینا۔ پھر حضور ﷺ نے فرمایا: میں نے ”تلوین“ کے مقام پر ایک تیسرا قافلہ دیکھا۔ کفار و مشرکین نے اس قافلے کے بارے میں کوئی علامت پوچھی تو تاجدار کائنات ﷺ نے فرمایا کہ اس کے آگے ایک بھورے رنگ کا اونٹ ہے، اس پر دو بوریال لدی ہوئی ہے ایک سیاہ دھاری دار دوسری سفید دھاری دار، جب وہ قافلہ واپس

اسرار حق

آئے تو خود اپنی آنکھوں سے دیکھ لینا۔

کفار مکہ نے سوچا کہ تینوں دلائل قوی ہیں لہذا جاتے ہوئے کہنے لگا کہ اتنا اور بتا دیجیے کہ وہ قافلہ کب تک مکہ پہنچ جائے گا؟ اس پر آقائے دو جہاں صَلَّی اللہُ عَلَیْہِ وَاٰلِہٖ وَسَلَّمَ نے فرمایا: پہلا قافلہ کل سورج طلوع ہونے سے پہلے مکہ پہنچ جائے گا اور دوسرا قافلہ اس وقت مکہ پہنچے گا جب سورج عین نصف النہار پر ہوگا، جب کہ تیسرے قافلے کی آمد کا وقت سورج غروب ہونے سے ذرا پہلے ہے۔ (المواہب اللدنیہ، ج، ۲، ص: ۴۰)

ابھی جملہ بھی مکمل نہیں ہو پایا تھا کہ قافلوں کی آمد کا وقت سن کر کافروں کا ایک گروہ مکہ معظمہ کی سب سے اونچی پہاڑی پر جا کر بیٹھ گیا اور سورج کے طلوع ہونے کا انتظار کرنے لگا۔ دوسری طرف مسلمان بھی اپنے آقا کے ارشادات کو حرف بحرف سچ ثابت ہوتا دیکھنے کے لیے گرد کارواں کی تلاش میں تھے، جب سورج طلوع ہونے کا وقت قریب آیا تو ایک کافر باواز بلند بولا خدا کی قسم! سورج طلوع ہو گیا، ابھی یہ جملہ مکمل نہ ہو پایا تھا کہ صحابہ کرام رضی اللہ عنہم پکار اٹھے وہ دیکھیے قافلہ بھی پہنچ گیا۔ یہ دیکھ کفار کہنے لگے کہ ہم کچھ نہیں مانتے یہ تو جادو ہے۔ ایسا ہی معاملہ دوسرے قافلے کے ساتھ بھی ہوا جو حضور صَلَّی اللہُ عَلَیْہِ وَاٰلِہٖ وَسَلَّمَ کے ارشاد کے مطابق نصف النہار پر پہنچا۔

خورشید فلک یہیں رک جا: تیسرے قافلے کو راستے میں کوئی حاجت پیش آگئی لہذا اسے تاخیر ہوگئی، سورج غروب ہونے کے قریب تھا لیکن قافلے کی آمد کے کوئی آثار نظر نہیں آرہے تھے، اس پر کفار و مشرکین چہ می گوئیاں کرنے لگے، غیرت حق جوش میں آئی سورج کو حکم ہوا کہ یہیں رک جا جب تک وہ قافلہ نہ پہنچ جائے۔ تجھے غروب ہونے کی اجازت نہیں،

اسرار حق

حکم الہی پاکر سورج افق کے کناروں پر رکا رہا، وقت گزرتا رہا، حتیٰ کہ قافلہ نمودار ہو گیا اس پر کفار سے جب کچھ نہیں بن پڑا تو کہنے لگا ہم نہیں مانتے یہ تو جادو ہے۔ (الشفاء، ج، ۱، ص: ۲۸۴)

معراج النبی ﷺ کی تصدیق ایک یہودی عالم کی زبانی: سفر معراج کی قدم قدم پر اغیار کے حوالے سے تصدیق و توثیق ہو رہی تھی، لیکن جن دلوں پر کفر کے تالے پڑے تھے انہیں سورج کی روشنی کیا نظر آتی۔ وہ معجزات رسول اکرم ﷺ پر جادو کا لیل لگا کر اپنے کفر کو تسکین دے لیتے۔

آج صدیاں گزر جانے کے بعد جب سائنسی ارتقا اپنی معراج کو چھو رہا ہے، کائنات کی بے کراں وسعتیں حضور ﷺ کے نقوش کفِ پاکی تصدیق کر رہی ہے۔

کتب حدیث اور کتب تفسیر میں ایک یہودی عالم کا واقعہ بھی درج ہے، خاص طور پر امام ابن کثیر رحمہ اللہ نے اپنی تفسیر اور امام ابو نعیم اصفہانی نے دلائل النبوة میں بیان کیا ہے کہ محمد بن کعب الکرہی رضی اللہ عنہ روایت کرتے ہیں کہ حضور ﷺ نے اپنے صحابی وحیہ کلہبی کو قیصر روم کی طرف اپنا پیغام دے کر بھیجا۔ آپ نے اس عیسائی بادشاہ کو دعوت اسلام پہنچائی اور آقائے دو جہاں ﷺ کے فضائل و مناقب بیان کیے۔ تو اس نے کہا میں عرب کے تاجروں سے چند سوالات کرنا چاہتا ہوں۔ ان سے حضور ﷺ کے حالات بیان کرنے کو کہا گیا۔

ابوسفیان رضی اللہ عنہ کا بیان ہے کہ میں نے ایڑی چوٹی کا زور لگایا کہ کسی طرح بادشاہ کی نظروں میں حضور ﷺ کا درجہ کم ہو جائے اور وہ حضور ﷺ کو ماننے سے انکار کر دے۔ لیکن محتاط بھی رہا کہ کسی جھوٹ پر پکڑا نہ جاؤں۔ ابوسفیان رضی اللہ عنہ نے کہا: اے قیصر روم! میں تمہیں اس نبی کی ایک بات بتاتا ہوں جسے سن کر (معاذ اللہ) تجھے اس کے جھوٹے

اسرار حق

ہونے کا یقین ہو جائے گا اور یہ کہ کرواقعہ معراج بیان کیا۔ جب وہ اس مقام پر پہنچا کہ اس نبی نے کہا کہ میں براق پر سوار ہو کر بیت المقدس پہنچا جہاں باب محمد میرے لیے کھلا تھا، وہاں پتھر سے براق کو باندھا گیا تھا تو قیصر روم کے دربار میں موجود دنیا کے عیسائیت کے سب سے بڑے پادری نے کہا تجھے اس رات کی کیا خبر ہے؟ تو اس نے جواب دیا کہ میرا معمول تھا کہ میں ہر رات مسجد اقصیٰ کے دروازے اپنے ہاتھوں سے بند کر کے سویا کرتا تھا۔ اس رات جب میں اس دروازے پر پہنچا تو وہ بند نہ ہوا۔ میں نے اپنے کئی ساتھیوں کو بلایا اور ان سب نے مل کر زور لگایا مگر پھر بھی دروازہ بند نہ ہوا، حتیٰ کہ مستری (تالابنانے والا) کی ساری کوششیں بے کار گئی لہذا فیصلہ یہ ہوا اب اسے کھلا چھوڑ کر سو جائے۔ صبح اٹھ کر اسے بند کر دیں گے، پادری کہتا ہے خدا کی قسم! اس رات میں دروازہ کھلا چھوڑ کر سو گیا لیکن ساری رات سوچتا رہا یہ کیا ماجرا ہے؟ جب علی الصبح میں نے دروازہ بند کرنا چاہا تو وہی دروازہ جو رات کو بند نہ ہوا تھا اس وقت آسانی بند ہو گیا۔ میں بھی حیران ہو رہا تھا کہ میری نظر دروازے کے باہر پتھر پر پڑی تو اس پر سواری کے باندھنے کا نشان تھا۔ اس پتھر کے بارے میں تاجدار کائنات ﷺ نے فرمایا تھا: لما اتبینا الی بیت المقدس قال جبریل یاصبعہ فخرق بہا الحجر وشد بہ البراق “ جب ہم بیت المقدس پہنچے تو جبریل نے اپنی انگلی سے اشارہ کیا تو اس پتھر میں سوراخ ہو گیا، پھر جبریل نے اس کے ساتھ براق باندھا۔ (ترمذی)

وہ یہودی عالم کہتا ہے: میں نے اس کیفیت کو دیکھا تو مجھے پرانی الہامی کتابوں میں پڑھا ہوا یہ واقعہ یاد آ گیا جو ہم انبیا کی زبانی سنتے آئے ہیں کہ جب نبی آخر الزماں ﷺ کا زمانہ آئے گا تو انہیں سفر معراج پر بلایا جائے گا اور وہ اس رات بیت المقدس آکر انبیا کی امامت

اسرار حق

کریں گے اور اس پتھر پر ان کی سواری باندھی جائے گی، میں سمجھ گیا کہ آج نبی ﷺ کی معراج کی رات ہے۔ ابوسفیان اپنے بیان میں سچا ہے۔

حضرت ابوسفیان رضی اللہ عنہ کہتے ہیں: جب میں نے یہ سنا تو میرے قدموں کے نیچے سے زمین نکل گئی کہ یہ تو ایک ایسی حقیقت ہے کہ عالم عیسائیت کا بڑا پادری بھی اپنی مخالفت کے باوجود سفر معراج کی حقانیت کو تسلیم کرنے پر مجبور ہے۔

امام ابو نعیم اصفہانی رضی اللہ عنہ لکھتے ہیں کہ وہ پتھر ان کے زمانے تک موجود رہا۔ وہ کہتے ہیں کہ خدا کی قسم لوگ آج بھی سواری باندھی جانے والی جگہ پر ہاتھ لگا کر برکتیں حاصل کرتے ہیں۔ (دلائل النبوة، ص: ۲۸۸)

ادھر سے کون گزرا تھا کہ اب تک دیار کہکشاں میں روشنی ہے

محمد شمشیر رضا قادری اکنڈی سیتا مرہی

۸/ربیع الاول ۱۴۲۰ھ مطابق ۱۷/نومبر ۲۰۱۸ء بروز سنیچر

9815154649:-Abuanam18@gmail.com

اسرار حق

(محمد سر فر از احمد مصباحی) اردو کی عظمت پہ سوجان سے قربان

انسان کا سب سے بڑا تخلیقی کارنامہ زبان ہے۔ ہم دراصل زبان کے ذریعے اپنی ہستی کا اور اس رشتے کا اقرار کرتے ہیں جو انسان نے کائنات اور دوسرے انسانوں سے قائم کر رکھے ہیں۔ انسان کی ترقی کا راز بھی بہت سا حصہ زبان میں پوشیدہ ہے کیونکہ علم کی قوت کا سہارا زبان ہی ہے۔

اردو زبان کی پہلی خصوصیت یہ ہے کہ اس میں ہندی، فارسی اور عربی کی تمام آوازیں موجود ہیں۔ اردو کے حروفِ ہجا ان تینوں زبانوں کے حروفِ ہجا سے مل کر بنے ہیں۔ تیسری خصوصیت یہ ہے کہ اس زبان میں دوسری زبانوں کے لفظوں اور محاوروں کو اپنانے کی بڑی صلاحیت ہے۔ چوتھی خصوصیت یہ ہے کہ اردو کا رسم الخط ابتدا سے فارسی ہے۔ اردو زبان کو انیسویں صدی کی ابتدا تک ہندی، ہندوی، دہلوی، ریختہ، ہندوستانی، دکنی اور گجراتی غرض مختلف ناموں سے یاد کیا جاتا تھا۔ محققین نے جب ملک کی سب مقبول زبان جو شمالی ہند کے علاوہ دکن حتیٰ کہ مدراس اور بنگال میں بولی اور سمجھی جاتی تھی، انگریزوں کو سکھانے کا ارادہ کیا تو اس زبان کو ۱۷۸۷ء میں ”ہندوستانی“ کا نام دیا۔

اردو الفاظ کا درست استعمال: جانوروں کے بچے کو ہم بچہ ہی کہتے ہیں: مثلاً: سانپ کا بچہ، الو کا بچہ، بلی کا بچہ لیکن اردو میں ان کے لیے جدا جدا لفظ ہیں: مثلاً بکری کا بچہ: مینا بھیڑ کا بچہ: برہ، ہاتھی کا بچہ پاٹھا، الو کا بچا: پٹھا، بلی کا بچہ بلوگٹھ، بچھیرا: گھوڑی کا بچہ، کٹرا: بھینس کا بچہ، چوزا: مرغی کا بچہ، برنوٹا: ہرن کا بچہ، سپنولا: سانپ کا بچہ اور گھٹیا: سور کا بچہ۔ اسی طرح بعض جانداروں اور غیر جانداروں کی بھیڑ کے لیے خاص الفاظ مقرر

اسرار حق

ہیں جو اسم جمع کی حیثیت رکھتے ہیں: مثلاً طلبا کی جماعت، پرندوں کا غول، بھیڑوں کا گلہ، بکریوں کا ریوڑ، گوں کا چونا، مکھیوں کا جھلڑ، تاروں کا جھر مٹ یا جھومر، آدمیوں کی بھیڑ، جہازوں کا بیڑا، ہاتھیوں کی ڈار، کبوتروں کی ٹکڑی، بانسوں کا جنگل، درختوں کا جھنڈ، اناروں کا کنج، بد معاشوں کی ٹولی، سواروں کا دستہ، انگور کا گچھ، کیلوں کا گہل، ریشم کا لچھا، مزدوروں کا جتھا، فوج کا پیرا، روٹیوں کی ٹھپی، لکڑیوں کا گٹھا، کاغذوں کی گڈی، خطوں کا طومار، پانوں کی ڈھولی، کلابتوں کی کنجی۔

اردو کی عظمت کا اندازہ اس سے کیجیے کہ ہر جانور کی صوت کے لیے الگ الگ الفاظ ہیں: مثلاً شیر ڈھارتا ہے، ہاتھی چنگھاڑتا ہے، گھوڑا ہنہناتا ہے، گدبا بیچوں بیچوں کرتا ہے، کتا بھونکتا ہے، بلی میاؤں کرتی ہے، گائے رانہتی ہے، سانڈ ڈکارتا ہے، بکری میماتی ہے، کومیل کوکتی ہے، چڑیا چوں چوں کرتی ہے، کوا کائیں کائیں کرتا ہے، کبوتر غرغروں کرتا ہے، مکھی بھنھناتی ہے، مرغی کڑکڑاتی ہے، الو ہوکتا ہے، مور چنگھاڑتا ہے، طوطا لگاتا ہے مرغا لکڑوں کوں کرتا ہے، پرندے چچھاتے ہیں، اونٹ بغبغاتا ہے، سانپ پھونکارتا ہے، گلہری چچھاتی ہے، مینڈک ٹراتا ہے، جھینگا جھینگارتا ہے، بندر گھینگھیاتا ہے۔ کئی چیزوں کی آواز کے لیے مختلف الفاظ ہیں: مثلاً بادل کی گرج، بجلی کی کڑک، ہوا کی سنسناہٹ، توپ کی دنادن، صراحی کی گٹ گٹ، گھوڑے کی ٹاپ، روپیوں کی کھنک، ریل کی گھڑ گھڑ، گویوں کی تاتاری ری، طبلے کی تھاپ، طنبورے کی آس، گھڑی کی ٹک ٹک، چھکڑے کی چوں چوں اور چکی کی گھمر وغیرہ ان اشیاء کی خصوصیت کے لیے ان الفاظ پر غور کریں: موتی کی آب، کندن کی دسک، ہیرے

اسرار حق

کی ڈلک، چاندنی کی چپک، گھنگھر وکی چھن چھن، دھوپ کا تڑا کا، بوکی بھبھک، عطر کی لپٹ، پھول کی مہک۔

مسکن کے متعلق مختلف الفاظ جیسے: بارات کا محل، بیگموں کا حرم، رانیوں کا انواس، پولس کی بارک، رشی کا آشرم، صوفی کا حجرہ، فقیہ کا تکیہ یا کٹیا، بھلے مانس کا گھر، غریب کا جھونپڑا، بھڑوں کا چھتا، لومڑی کی بھٹ پرندوں کا گھونسلہ، چوہے کا بل، سانپ کی بانی، فوج کی چھاؤنی، مویشی کا کھڑک، گھوڑے کی تھان وغیرہ۔ (ماخوذ از ”فن خطابت“ مصنف شورش کشمیری)

اردو کی حیرت انگیزیاں: ذیل میں اردو کے کچھ الفاظ دیے جا رہے ہیں جن کو الٹا کر کے

پڑھیں تو معانی تبدیل ہو جاتے ہیں۔ جیسے: بارش = شراب، مالک = کلام، سیب = بیس، سر = رس، رانا = انار، تاریخ = خیرات، لاش = شال، ایک = کیا، انیس = سینا، اما = امام، شرط = طرش، اولیس = سیوا، بیچ = جیب، راز = زار، نام = مان، انور = رونا، اناج = جانا، روز = زور، بات = تاب، باہر = رباب، مرج = چرم، چین = بیچ، ناپ = پان، باہر = ارباب، رات = تار، موج = چوم، دال = لاد، ریمیا = امیر، ریت = تیر، شور = روش، ڈال = لاڈ، ریشم = مشیر، شوخ = خوش، شام = ماش، رش = شر، فرح = حرف، لوگ = گول، ناک = کان، شک = کش، لات = تال، وغیرہ۔

کچھ الفاظ ایسے بھی ہیں جنہیں الٹا پڑھو تو تلفظ وہی رہتا ہے۔ جیسے: نادان، تبت، موم، ٹاٹ، میم، لال، بلب، نان۔ لفظ درد کو الٹا جائے تو درد ہی بنتا ہے۔ اسی تعلق سے ایک شعر ہے۔

میں سراپا درد ہوں جس پہلو پے پلٹو درد ہوں۔

مادری زبان اردو پر مختلف شعرا کے منتخب اشعار

ہم ہیں تہذیب کے علمبردار	ہم کو اردو زبان آتی ہے	(محمد علی رائل)
بات کرنے کا حسیں طور طریقہ سیکھا	ہم نے اردو کے بہانے سے سلیقہ سیکھا	(میش شکلا)

اسرار حق

(داغ دہلوی)	کہ آتی ہے اردو زبان آتے آتے	نہیں کھیل اے داغ یاروں سے کہ دو
(احمدوصی)	ابسی بول وہی بولے جسے اردو آئے	وہ کہے بات توہر لفظ سے خوشبو آئے
(داغ دہلوی)	سارے جہاں میں دھوم ہماری زبان کی ہے	اردو ہے جس کا نام ہمیں جانتے ہیں داغ
(شیریدر)	رجی بسی ہوئی اردو زبان کی خوشبو	وہ عطر دان سا لچہ مرے بزرگوں کا
(نامعلوم)	ابھی کچھ لوگ باقی ہیں جو اردو بول سکتے ہیں	سلیقے سے ہواؤں میں جو خوشبو گھول سکتے ہیں
(غیور دہلوی)	میں ہوں اردو کا نظیری مجھے تو کیا سمجھا	میرا ہر شعر ہے اک راز حقیقت جیو
(روش صدیقی)	وہ شخص مہذب ہے جس کو یہ زبان آئی	اردو جسے کہتے ہیں تہذیب کا چشمہ ہے
(انور مسعود)	چھوڑو بھی یہ رنایا ٹوٹکل ٹوٹکل اٹل اسٹار	اردو سے ہو کیوں بیزار انگلش سے کیوں اتنا پید
(راشد عارفی)	میں جو اردو میں وصیت لکھوں بیٹا پڑھ لے	میری اللہ سے بس اتنی دعا ہے راشد
(الطاف حسین)	ہوتی ہے جس کی بولی میٹھی زبان ہماری	شہد و شکر سے شیریں اردو زبان ہماری
(نامعلوم)	خوش رہ کے بھی اہل زبان سالگتا ہے	وہ بولتا ہے نگاہوں سے اس قدر اردو
(منور رانا)	تو پھر ان بد نصیبوں کو نہ کیوں اردو زبان آئی	مرے بچوں میں ساری عادتیں موجود ہیں میری
(نامعلوم)	کیسے کرتے تھے لوگ حیرت بہت ادب ان سے پہلے	حرف گو گنگے گمان سے پہلے لفظ عاجزیوں سے پہلے

اردو زبان کی اس قدر شیرینی، لطافت، ندرت، جدت اور سلاست کے باوجود اس کے ساتھ ساتھ سو تیرا سلوک کیا گیا، ان اسباب و دواعی کو ہم یوں تعبیر کر سکتے ہیں:

اُردو زبان کا خون کیسے ہوا اور ذمہ دار کون ہے؟ یہ ہماری پیدائش سے بہت پہلے کی بات ہے جب مدرسہ کو اسکول بنا دیا گیا تھا، لیکن انگریزی زبان کی اصطلاحات دورانِ تعلیم استعمال نہیں ہوتی تھیں۔ صرف چند انگریزی کے الفاظ مستعمل تھے، مثلاً "ہیڈ ماسٹر، فیس، فیل، پاس اور جمعرات کو لاسٹ ورکنگ ڈے" (کیوں کہ اُن دنوں اتوار کی بجائے جمعہ کے دن سرکاری چھٹی ہوتی تھی) کہا جاتا تھا اس دن آدھی چھٹی یعنی ہاف ڈے ہوتا تھا۔ اب زمانہ، مزاج تعلیم بدلی تو، انگلش میڈیم اسکول میں پیپر اور سرکاری اسکول میں پرچہ کہا جاتا

اسرار حق

تھا پھر استاد کو سر کہا جانے لگا۔ اور سارے اساتذہ ٹیچرز بن گئے۔ پھر عام بول چال میں غیر محسوس طریقے سے اردو کا جو زوال شروع ہوا وہ اب تک جاری ہے۔ اب تو یاد بھی نہیں کہ کب جماعت، کلاس میں تبدیل ہو گئی۔ اور جو ہم جماعت تھے وہ کب کلاس فیوز بن گئے۔ ہمیں بخوبی یاد ہے کہ اول، دوم، سوم، چہارم، پنجم، ششم، ہفتم، ہشتم، نہم، دہم، جماعتیں ہوتی تھیں، اور کمروں کے باہر لگی تختیوں پر اسی طرح لکھا ہوتا تھا۔ پھر ان کمروں نے کلاس روم کا لباس اوڑھ لیا۔ اور فرسٹ سے ٹینتھ کلاس کی نیم پلیٹس لگ گئیں۔ تفریح کی جگہ ریسیس اور بریک کے الفاظ استعمال ہونے لگے۔ گرمیوں کی چھٹیوں اور سردیوں کی چھٹیوں کی جگہ سمرویکیشن، اورونٹرویکیشن، آگئیں۔

چھٹیوں کا کام چھٹیوں کا کام نہ رہا بلکہ ہولیڈے ہوم ورک ہو گیا۔ پہلے پرچے شروع ہونے کی تاریخ آتی تھی اب پیپرز کی ڈیٹ شیٹ آنے لگی۔ امتحانات کی جگہ ایگزامز ہونے لگے۔ ششماہی اور سالانہ امتحانات کی جگہ مڈ ٹرم اور فائنل ایگزامز کی اصطلاحات آگئیں۔ اب طلبا امتحان دینے کیلئے امتحانی مرکز نہیں جاتے بلکہ سٹوڈنٹس ایگزام کیلئے ایگزامینیشن سینٹر جاتے ہیں۔ قلم، دوات، سیاہی، تختی، اور سلیٹ جیسی اشیاء گویا میوزیم میں رکھ دی گئیں ان کی جگہ لیڈ پنسل، جیل پن اور بال پن آگئے۔

کاپیوں پر نوٹ بکس کا قبضہ ہو گیا۔ نصاب کو کورس کہا جانے لگا اور اس کورس کی ساری کتابیں بستہ کے بجائے بیگ میں رکھ دی گئیں۔ ریاضی کو میتھس کہا جانے لگا۔ اسلامیات اسلامک سٹڈی بن گئی۔ انگریزی کی کتاب انگلش بک بن گئی۔ اسی طرح طبیعیات، فزکس، میں معاشیات، اکنامکس میں سماجی علوم، سوشل سائنس میں تبدیل ہو گئیں۔

اسرار حق

پہلے طلبہ پڑھائی کرتے تھے اب اسٹوڈنٹس سٹڈی کرنے لگے۔ پہاڑے یاد کرنے والوں کی اولادیں ٹیبل یاد کرنے لگیں۔ اساتذہ کیلیے میز اور کرسیاں لگانے والے، ٹیچرز کے لیے ٹیبل اور چیئرز لگانے لگے۔ داخلوں کی بجائے ایڈمشنز ہونے لگے۔ اول، دوم، سوم آنے والے طلبہ فرسٹ، سیکنڈ، اور تھرڈ آنے والے اسٹوڈنٹ بن گئے۔ پہلے انعام ملا کرتے تھے پھر پرائز ملنے لگے۔ بچے تالیاں بیٹنے کی جگہ چیئرز کرنے لگے۔ یہ سب کچھ سرکاری سکولوں میں ہوا ہے۔

باقی رہے پرائیویٹ اسکول، ان کا تو پوچھیے ہی مت۔ ان کا روبری مراکز کیلیے کچھ عرصہ پہلے ایک شعر کہا گیا تھا

مکتب نہیں دکان ہے یہ خام مال کی مقصد یہاں پہ علم نہیں روزگار ہے
اور تعلیمی اداروں کا رونا ہی کیوں رویا جائے، ہمارے گھروں میں بھی اردو کو یتیم اولاد کی طرح ایک کونے میں ڈال دیا گیا ہے۔ زنان خانہ اور مردانہ تو کب کے ختم ہو گئے۔ خواب گاہ کی البتہ موجودگی لازمی ہے تو اسے ہم نے بیڈروم کا نام دے دیا۔ باورچی خانہ کچن بن گیا اور اس میں پڑے برتن کرا کری۔ غسل خانہ پہلے ہاتھ روم ہوا پھر ترقی کر کے واش روم بن گیا۔ مہمان خانہ یا بیٹھک کو اب ڈرائنگ روم کہتے ہوئے فخر محسوس کیا جاتا ہے۔ پہلی منزل کو گراؤنڈ فلور کا نام دے دیا گیا اور دوسری منزل کو فرسٹ فلور۔ اسی طرح دروازہ ڈور کہلایا جانے لگا اور پہلے گھنٹی بجتی تھی اب ڈور بیل بجنے لگی۔ کمرے روم بن گئے۔ کپڑے کی الماری کے بجائے کپور ڈ میں رکھے جانے لگے۔ "ابو جی" یا "ابا" جیسا پیارا اور ادب سے بھرپور مخاطب دقیانوسی لگنے لگا، اور ہر طرف ڈیڈی، ڈیڈ، پاپا، پاپا، پاپے کی گردان لگ گئی حالانکہ پہلے

اسرار حق

تو پاپے صرف کھانے کے لئے ہوا کرتے تھے اور اب بھی کھائے ہی جاتے ہیں۔ اسی طرح شہد کی طرح میٹھا لفظ "امی" یا "امی جان" "ممی" اور موم میں تبدیل ہو گیا۔ سب سے زیادہ نقصان رشتوں کی پہچان کا ہوا۔ چچا، چچی، تایا، تائی، ماموں، ممانی، پھوپھا، پھوپھی، خالو، خالہ سب کے سب ایک غیر ادبی اور بے احترام سے لفظ "انکل اور آنٹی" میں تبدیل ہو گئے۔ بچوں کے لیے ریڑھی والے سے لے کر سگے رشتہ دار تک سب انکل بن گئے یعنی محمود و ایاز ایک ہی صف میں کھڑے ہو گئے۔

ساری عورتیں آنٹیاں۔ چچا زاد، ماموں زاد، خالہ زاد، بہنیں و بھائی سب کے سب کنز میں تبدیل ہو گئے نہ رشتے کی پہچان رہی اور نہ ہی جنس کی۔ بس ایک نام تبدیلی کے زد سے بچ گیا، کام کرنے والی پہلے بھی ماسی تھی اب بھی ماسی ہے۔ گھر اور اسکول میں اتنی زیادہ تبدیلیوں کے بعد بازار انگریزی کی زد سے کیسے محفوظ رہتا۔ دکانیں شاپس میں تبدیل ہو گئیں اور ان پر گاہکوں کی بجائے کسٹمرز آنے لگے آخر کیوں نہ ہوتا کہ دکان دار بھی تو سیلز مین بن گئے جس کی وجہ سے لوگوں نے خریداری چھوڑ دی اور شاپنگ کرنے لگے۔ سڑکیں روڈز بن گئیں۔ کپڑے کا بازار کلاتھ مارکیٹ بن گئی یعنی اس نے کس ڈھب سے مذکر کو مونث بنا دیا۔ کرانے کی دکان نے جنرل اسٹور کا روپ دھار لیا اور نائی نے باربر بن کر حمام بند کر دیا (جہاں شان سے حمام گرم ہے کی تختی آویزاں رہتی تھی) اور ہیریز کٹنگ سیلون کھول لیا۔ ایسے ماحول میں دفاتر بھلا کہاں بچتے۔ پہلے ہمارا دفتر ہوتا تھا جہاں مہینے کے مہینے تنخواہ ملا کرتی تھی اب آفس بن گیا اور منتھ ٹو منتھ سیلری ملنے لگی۔ جو صاحب تھے وہ باس بن گئے۔

اسرار حق

بابو کلرک اور چیراسی پی این بن گئے۔ پہلے دفتر کے نظام الاوقات لکھے ہوتے تھے اب آفس ٹائمنگ کا بورڈ لگ گیا۔ سو جیسے فیج فعل کو انٹرسٹ کہا جانے لگا۔ طوائفیں آرٹسٹ بن گئیں اور محبت کو ”لو“ کا نام دے کر محبت کی ساری چاشنی اور تقدس ہی چھین لیا گیا۔ محبوب بوائے فرینڈ اور محبوبہ گرل فرینڈ بن گئی۔ صحافی رپورٹر بن گئے اور خبروں کی جگہ ہم نیوز سننے لگے۔ کس کس کا اور کہاں کہاں کا رونا رویا جائے۔ اردو زبان کے زوال کی صرف حکومت ہی ذمہ دار نہیں، عام آدمی تک نے اس میں حتی المقدور حصہ لیا ہے۔ اور دکھ تو اس بات کا ہے کہ ہمیں اس بات کا احساس تک نہیں کہ ہم نے اپنی خوبصورت زبان اردو کا حلیہ مغرب سے مرعوب ہو کر کیسے بگاڑ لیا۔ وہ الفاظ جو اردو زبان میں پہلے سے موجود ہیں اور مستعمل بھی ہیں ان کو چھوڑ کر انگریزی زبان کے الفاظ کو استعمال کرنے میں فخر محسوس کرنے لگے ہیں۔

وائے ناکامی متاع کارواں جاتا رہا کارواں کے دل سے احساس زیاں جاتا رہا ہم کہاں سے کہاں آگئے اور کہاں جا رہے ہیں؟ دوسروں کا کیا رونا رویا ہے، ہم خود ہی اس کے ذمہ دار ہیں۔ دوسرا کوئی نہیں، اور بہت سے اردو الفاظ کو مسلمانوں نے انگریزی قبرستان میں دفن کر دیا... دفن کرتے جا رہے ہیں۔ اب تو بات چیت میں انگریزی کا لفظ کثرت سے استعمال ہونے لگا۔

(اقتباس از پاسبان علم و ادب)

محمد سرفراز احمد مصباحی، آکڈنڈی، پریہار، سینٹامڑھی (بہار)

۱۱/ربیع الثانی ۱۴۴۰ھ مطابق ۱۰/دسمبر ۲۰۱۸ء بروز بدھ

9598315181/9771212589sarfarazmuj@gmail.com

☆☆☆☆☆☆☆☆☆☆☆☆☆☆☆☆☆☆☆☆

اسرار حق

عرس کی شرعی حیثیت (محمد بشیر احمد مصباحی)

قرب قیامت کے آثار دنیا میں ظاہر ہو رہے ہیں بد عقیدگی کا ایک طوفان عظیم برپا ہے۔ جو اہل اسلام کو اپنے ساتھ بہا لے جانے کے درپے ہے ہر شخص مذہبی احکام کو اپنی عقل کی کسوٹی پر جانچنا چاہتا ہے نئے نئے مجتہدین آئے دن مسلمانوں پر نئے نئے فتوے لگا کر خسر الدنیا والآخرۃ کا مصداق بن رہے ہیں اور مسلمانوں کو مشرک کہنے اور ان میں باہمی منافرت پھیلانے کا وبال اپنے سر لے رہے ہیں۔

باب نبوت ہمیشہ کے لیے بند ہو جانے کے بعد فیضان الہیہ کی ترسیل و اجرا کے نظام کو جاری و ساری رکھنے کے لیے اللہ تعالیٰ نے اپنے محبوب اور مقرب اولیائے کرام کا سلسلہ جاری فرما دیا یہ اولیائے کرام در مصطفیٰ صَلَّى اللهُ عَلَيْهِ وَسَلَّمَ کی خیرات عوام الناس میں تقسیم کرنے اور انہیں اللہ تعالیٰ کی بارگاہ کا راستہ دکھانے پر متعین ہے۔ ان سے فیض حاصل کرنا حکم ربانی کی تعمیل ہے قرآن مجید میں اللہ تعالیٰ فرماتا ہے: **وَاصْبِرْ نَفْسَكَ مَعَ الَّذِينَ يَدْعُونَ رَبَّهُمْ بِالْعَدْوَةِ وَالْعَشِيِّ يُرِيدُونَ وَجْهَهُ وَ لَا تَعْدُ عَيْنَاكَ عَنْهُمْ** “ اور اپنی جان ان سے مانوس رکھو جو صبح و شام اپنے رب کو پکارتے ہیں اس کی رضا چاہتے ہیں اور تمہاری آنکھیں انہیں چھوڑ کر اور پر نہ پڑیں۔ (کنز الایمان، سورہ الکہف، پ: ۱۵، آیت: ۲۸)

اس آیت میں اللہ تعالیٰ نے اپنے بندوں کو اپنی بارگاہ تک رسائی کا طریقہ بتاتے ہوئے فرمایا: اے لوگوں! تم میرے ان بندوں سے ناٹھ جوڑ لو جو صبح و شام میری یاد میں لگے رہتے ہیں اور میرے ذکر میں ان کے شب و روز عالم سرشاری میں بسر ہوتے ہیں، پھر فرمایا: اے لوگوں! میرے ان بندوں سے اپنی نگاہیں نہ ہٹانا اور انہیں کبھی بخنظر تحقیر نہ دیکھنا ورنہ اللہ تعالیٰ

اسرار حق

تم سے اپنی نگاہیں ہٹالے گا اور تمہارا نام و نشان بھی باقی نہ رہے گا نیز فرمایا: **وَلَا تُطْعَمُنَّ مِنْ أُعْقَلُنَا** اور اس کا کہنا نہ مانو جس کا دل ہم نے اپنی یاد سے غافل کر دیا۔ خبردار ان لوگوں کی اطاعت نہ کرنا جن کے دلوں کو ہم نے اپنے ذکر سے غافل کر دیا ہے اگر تم ان کا کہا مانو گے اور ان کے پیچھے چلو گے تو تم ہم سے دور ہو کر خائب و خاسر ہو جاؤ گے۔ ان آیات بینات سے ہمیں یہ درس ملتا ہے کہ معرفت و قرب الہی اور وصال باللہ کے لیے اللہ کا حکم ہے کہ اس کے ان بندوں سے قلبی تعلق، صحبت اور معیت اختیار کی جائے جو فیض نبی حاصل کرنے کا وسیلہ ہے۔

حاصل کلام یہ ہے کہ جس طرح نبی کی ذات بابرکات فیض حاصل کرنے کا ذریعہ ہوتی ہے اسی طرح گروہ اولیا بھی فیضان نبوت حاصل کرنے کا ذریعہ اور وسیلہ ہے۔ اہل سنت کے نزدیک بزرگان دین یعنی اولیاء اللہ کے اعراس جائز اور صدہا فیوض و برکات کے حصول کا ذریعہ ہے، اگرچہ یہ طریقہ بدعت ہے لیکن ہر بدعت کا سنت کے خلاف کہ کرنا جائز کہ دینا یہ فرقہ باطلہ (دہابییہ، دیابنہ) کا کام ہے ورنہ تو وہ بدعت حرام اور ناجائز ہے جو صراحتاً قرآن و احادیث کے مخالف ہو اگر بدعت قرآن و حدیث کے مضامین کے موافق یا ان سے اس کا اشارہ یا کنایہ مل جائے تو وہ بدعت حسنہ کہلاتی ہے۔

اس قاعدہ پر ہزاروں مسائل اور احکام اسلام میں موجود ہیں۔ یہاں عرس سراپا قدس کے لیے بھی یہی قاعدہ ہے کہ یہ کسی آیت و حدیث کے خلاف نہیں بلکہ قرآن و احادیث کے مضامین کے عین مطابق ہے۔

قرآن مجید میں حضرت یحییٰ علیہ السلام کے لیے اللہ تعالیٰ فرماتا ہے:

اسرار حق

”وَسَلَّمَ عَلَيْهِ يَوْمَ وُلِدَ وَ يَوْمَ يَمُوتُ وَ يَوْمَ يُبْعَثُ حَيًّا“ اور سلامتی ہے اس پر جس دن پیدا ہوا اور جس دن مرے گا اور جس دن مردہ اٹھایا جائے گا۔ (کنز الایمان، سورہ مریم، آیت: ۱۵) اور حضرت عیسیٰ علیہ السلام کے لیے فرمایا: وَالسَّلَامُ عَلَيَّ يَوْمَ وُلِدْتُ وَ يَوْمَ أَمُوتُ وَ يَوْمَ أُبْعَثُ حَيًّا“ اور وہی سلامتی مجھ پر جس دن میں پیدا ہوا اور جس دن مروں اور جس دن زندہ اٹھایا جاؤں۔ (مریم، آیت: ۳۳)

ان آیت مبارکہ میں وقت وفات کو سلامتی کے ساتھ ذکر کیا اس سے معلوم ہوا کہ یوم وفات انبیاء و اولیاء بعد والوں کے لیے یادگار ہے، اسی یادگار کا دو سرانام عرس ہے۔

عرس کا لغوی و اصطلاحی مفہوم: عرس کا لغوی معنی شادی ہے اسی لیے عربی میں دولہا اور دولہن کو عروس کہا جاتا ہے۔ اور اصطلاح مشائخ میں اولیاء و علما اور بزرگوں کے یوم وفات کو عرس کہتے ہیں۔ اس لیے کہ یہ دن اس کا محبوب سے ملنے کا دن ہے اور حدیث پاک میں بھی اس کو ایسے وصال پر عروس سے تعبیر کیا گیا ہے۔

مشکوٰۃ شریف باب اثبات عذاب القبر فصل ثانی میں ہے: جب نکیرین میت کا امتحان لیتے ہیں اور وہ کامیاب ہوتا ہے تو وہ کہتے ہیں: نم کنومت العروس الذی لا یوقظہ الا احب اهلہ الیہ“ تو اس دولہن کی طرح سو جا جس کو سوائے اس کے پیارے کے کوئی نہیں اٹھا سکتا۔ چوں کہ اللہ والوں کا یوم وصال ان کے لیے دلہن بننے کے طرح ہوتا ہے، نیز نکیرین نے ان کو عروس کہا۔ اس لیے وہ دن روز عرس کہلایا، یا اس لیے کہ وہ جمال مصطفیٰ صَلَّی اللہُ عَلَیْہِ وَاٰلِہٖ وَسَلَّمَ کی زیارت کا دن ہوتا ہے کہ نکیرین دکھا کر پوچھتے ہیں کہ تو ان کو کیا کہتا تھا اور وہ تو خلقت کے دولہا ہیں تمام عالم انہیں کے ورود مسعود سے ہیں اور وصال محبوب کا دن عرس کا دن ہے لہذا یہ

اسرار حق

دن عرس سراپا قدس کہلایا۔

مشائخ کرام کا معمول ہے کہ خاص اسی دن اولیاء اللہ کی قبروں پر بصورت اجتماع حاضر ہوتے ہیں جہاں تلاوت قرآن مجید یا وظائف و اذکار پڑھ کر، صدقات و خیرات کر کے ان کی روح کو ایصال ثواب کیا جاتا ہے۔ گویا شریعت مطہرہ کے چند امور کے مجموعے کا نام عرس ہے۔ (۱) ولی اللہ کے یوم وفات کو عرس کہنا (۲) سال کے بعد یوم معین کو مزار پر حاضری (۳) مزارات کی زیارت کے لیے سفر کرنا (۴) بصورت اجتماع حاضر ہو کر قرآن خوانی، محافل ذکر و وعظ وغیرہ (۵) خیرات و صدقات کے طور پر ایصال ثواب کرنا۔ ولی اللہ کا یوم وفات خود ولی کامل کے لیے ہزاروں شادیوں کا مجموعہ ہے کہ وہ دار المصائب والتکالیف سے نجات پا کر دار السرور کو پہنچے ہیں۔

حدیث پاک میں ہے: ”عَنْ أَبِي هُرَيْرَةَ ، عَنِ النَّبِيِّ صَلَّى اللَّهُ عَلَيْهِ وَسَلَّمَ ، قَالَ : الْمَيِّتُ تَحْضُرُهُ الْمَلَائِكَةُ ، فَإِذَا كَانَ الرَّجُلُ صَالِحًا ، قَالُوا : اخْرُجِي أَيْتِنَا النَّفْسَ الطَّيِّبَةَ ، كَانَتْ فِي الْجَسَدِ الطَّيِّبِ ، اخْرُجِي حَمِيدَةً ، وَأَبْشِرِي بِرُوحٍ وَرِيحَانٍ ، وَرَبِّ غَيْرِ عَضْبَانَ ، فَلَا يَزَالُ يُقَالُ لَهَا ذَلِكَ حَتَّى تَخْرُجَ ، ثُمَّ يُعْرَجُ بِهَا إِلَى السَّمَاءِ ، فَيُفْتَحُ لَهَا ، فَيَقَالُ : مَنْ هَذَا ؟ فَيَقُولُونَ : فَلَانٌ ، فَيَقَالُ : مَرْحَبًا بِالنَّفْسِ الطَّيِّبَةِ ، كَانَتْ فِي الْجَسَدِ الطَّيِّبِ ، ادْخُلِي حَمِيدَةً ، وَأَبْشِرِي بِرُوحٍ وَرِيحَانٍ ، وَرَبِّ غَيْرِ عَضْبَانَ ، فَلَا يَزَالُ يُقَالُ لَهَا ذَلِكَ حَتَّى يُنْتَهَى بِهَا إِلَى السَّمَاءِ الَّتِي فِيهَا اللَّهُ عَزَّ وَجَلَّ“ حضرت ابو ہریرہ سے روایت ہے کہ نبی اکرم ﷺ نے فرمایا میت کے یہاں ملائکہ آتے ہیں اگر وہ نیک ہے تو اس سے کہتے ہیں اے وہ نفس مطمئنہ جو پاک جسم میں تھی حمد کی ہوئی اور راحت و ریحان کے ساتھ داخل ہو اور خوش ہو کہ تیرا رب تجھ سے ناراض نہیں، اسی طرح اسے بار بار کہا جاتا ہے یہاں تک کہ اسے آسمان کی طرف لے جاتے ہیں تو اس کے لیے آسمان کے دروازے کھلتے ہیں، پھر پوچھا جاتا ہے یہ کون ہیں؟

اسرار حق

فرشتے کہتے ہیں یہ فلاں ہیں، اسے خوش آمدید کہا جاتا ہے کہ یہ روح پاک جسم میں تھی حمد کی ہوئی اور راحت و ریحان کے ساتھ داخل ہو اور خوش ہو کہ تیرا رب تجھ سے ناراض نہیں، اسی طرح بار بار کہا جاتا ہے۔ یہاں تک کہ یہ روح وہاں پہنچتی ہے جہاں اللہ تعالیٰ کا حکم جاری ہوتا ہے۔ (ابن ماجہ، باب الزهد)

حضور ﷺ نے فرمایا: جب بندے کا دنیا سے رخصتی اور آخرت کی طرف جانے کا وقت آتا ہے تو آسمان سے سفید چہرے والوں کے جیسے سورج روشن ہوتا ہے نازل ہوتے ہیں ان کے پاس جنت کا کفن اور لوبان ہوتا ہے وہ میت کے پاس بیٹھتے ہیں جہاں تک نگاہ پڑتی ہے فرشتے ہی فرشتے ہوتے ہیں، پھر ملک الموت آکر اس کی روح نکالتے ہیں لیکن وہ فرشتے ملک الموت کے پاس پل بھر نہیں چھوڑتے بلکہ ہاتھوں ہاتھ لیتے ہیں۔ حقیقت یہ کہ امتی کے لیے اس سے بڑھ کر اور کون سا بڑا خوشی کا دن ہوگا کہ آج کے دن قبر میں حضور ﷺ کی زیارت نصیب ہوگی اسی لیے حضرت بلال رضی اللہ عنہ بوقت وفات کہتے تھے: انا القی محمد او حبثہ "میں محمد ﷺ اور آپ کے دوستوں سے ملوں گا۔"

كَانَ النَّبِيُّ صَلَّى اللَّهُ عَلَيْهِ وَسَلَّمَ يَأْتِي قُبُورَ الشُّهَدَاءِ عَلَى رَأْسِ كُلِّ حَوْلٍ فَيَقُولُ: السَّلَامُ عَلَيْكُمْ بِمَا صَبَرْتُمْ، فَنِعْمَ عُقْبَى الدَّارِ، والخلفاء الاربعه هكذا كانوا يفعلون "رسول پاک ﷺ کا معمول تھا کہ آپ ہر سال کے شروع میں شہدائی قبروں پر تشریف لے جاتے پھر فرماتے تم پر سلامتی ہو اس چیز کے بدلے جس پر تم نے صبر کیا تو تمہارے لیے آخرت میں اچھا ٹھکانہ ہے، راوی بیان کرتے ہیں خلفائے راشدین کا بھی یہی معمول تھا۔"

(تفسیر طبری، ج، ۱۲، ص: ۵۱۳)

اسرار حق

عرس کے موقع پر اجتماع کا منعقد کرنا، لوگوں کا ایسی تقریب سعید میں جانا، علماء و خطبا کی تقاریر سننا یہ سب کچھ سنت رسول ﷺ و سنت صحابہ ہے، نیز احادیث مبارکہ سے بھی ہمیں یہی تعلیم ملتی ہے خود حضور ﷺ اور آپ کے صحابہ کرام کا بھی یہی معمول تھا۔

حضرت شاہ عبدالعزیز رحمہ اللہ فرماتے ہیں: دوسرے یہ کہ بہت سے لوگ جمع ہوں اور ختم قرآن کریں، کھانے یا شیرینی پر فاتحہ کر کے حاضرین میں تقسیم کریں۔ یہ قسم حضور ﷺ اور خلفائے راشدین کے زمانے میں اگرچہ مروج نہ تھی لیکن اگر کوئی کرے تو حرج نہیں اس لیے کہ اس قسم میں کوئی خرابی نہیں ہے بلکہ مردوں کے ساتھ ساتھ زندوں کو بھی فائدہ حاصل ہوتا ہے۔ (فتاویٰ عزیز، ص: ۵۰، ۴۹)

شاہ عبدالعزیز فرماتے ہیں: مولوی عبدالحکیم صاحب کو جواب دیتے ہوئے یہ طعن لوگوں کے حالات سے خبردار نہ ہونے کی وجہ سے ہے کوئی شخص بھی شریعت کے مقرر کردہ فرائض کے علاوہ کسی دوسری چیز کو فرض نہیں جانتا، البتہ صالحین کی قبروں سے برکت لینا اور ایصال ثواب، تلاوت قرآن، تقسیم شیرینی و طعام سے ان کی مدد کرنا باجماع علماء اچھا ہے۔ اور اس کا دن اس لیے مقرر ہے کہ وہ دن ان کی وفات کو یاد دلاتا ہے ورنہ جس دن بھی یہ کام کیا جائے اچھا ہے۔ (جاء الحق)

اعراس کے فوائد: علامہ احمد یار خان نعیمی رحمہ اللہ فرماتے ہیں: عقل بھی چاہتی کہ عرس بزرگان دین عمدہ چیز ہو۔ اولاً تو اس لیے کہ عرس زیارت قبور اور صدقات و خیرات کا مجموعہ ہے، زیارت قبور بھی سنت، صدقہ بھی سنت۔ لہذا دو سنتوں کا مجموعہ حرام کیوں کر ہو سکتا ہے۔

اسرار حق

حضور ﷺ ارشاد فرماتے ہیں: ہم نے تم کو زیارت قبور سے منع فرمایا تھا اب ضرور زیارت کیا کرو۔ (بخاری)

اس سے ہر طرح کی زیارت قبور کا جواز معلوم ہوا خواہ روزانہ ہو یا سال کے بعد، خواہ تنہا زیارت کی جائے یا جمع ہو کر۔ اب اپنی طرف اس میں قیود لگانا کہ مجمع کے ساتھ زیارت کرنا منع ہے، سال کے بعد مقرر کر کے زیارت کرنا منع ہے محض لغو ہے۔ معین کر کے ہو یا بغیر تعین کے ہو ہر طرح جائز ہے۔

دوم اس لیے کہ عرس کی تاریخ مقرر ہونے سے لوگوں کے جمع ہونے میں آسانی ہوتی ہے اور لوگ جمع ہو کر قرآن خوانی، کلمہ طیبہ اور اوراد و وظائف کرتے ہیں، بہت سی برکات جمع ہوتی ہیں، مزارات کی حاضری سے بزرگوں کے ساتھ عقیدت و انس میں اضافہ ہوتا ہے، اس سے ان کے فیوض و برکات حاصل ہوتے ہیں۔ بسا اوقات صاحب مزار کی توجہ خاص سے دینی و دنیوی امور آسانی سے حل ہوتے ہیں یہاں تک کہ بعض خوش بختوں کو ولایت کی منازل بھی طے ہو جاتی ہے، جیسے حضرت ابو الحسن خرقانی رحمۃ اللہ علیہ کو سیدنا بایزید بسطامی رحمۃ اللہ علیہ کے مزار سے ولایت کاملہ نصیب ہوئی۔

اولیاء اللہ مزارات میں خوش حال اور ہر غم و حزن سے مامون و محفوظ ہیں، ان کے یہاں حاضری سے کتنے فوائد مرتب ہوں گے اور وہ صدقہ و خیرات، استغفار اور دعا سے خوش ہو کر زائرین کو کتنا نوازتے ہوں گے۔

سوم اس لیے کہ ایک پیر کے مریدین اس تاریخ میں اپنے پیر بھائیوں سے بلا تکلف مل لیتے ہیں جس سے ایک دوسرے کے حالات سے واقفیت ہوتی اور آپس میں محبت بڑھتی ہے

اسرار حق

چہارم اس لیے کہ طالبان حق کو پیر کامل تلاش کرنے میں آسانی ہوتی ہے۔ اگر کسی عرس میں پہنچیں تو وہاں مختلف جگہوں کے بزرگان دین جمع ہوتے ہیں، علما اور صوفیا کا مجمع ہوتا ہے سب کو دیکھ کر جس سے عقیدت ہو اس سے بیعت کرے۔ آخر حج اور زیارت مدینہ منورہ بھی تاریخ مقررہ میں ہی ہوتے ہیں، اس میں بھی فوائد مذکورہ ملحوظ ہیں۔

صالحین کے مزارات سے استمداد: قبور صالحین سے استمداد طریقہ حقیقہ ہے سلف سے آج تک مروج اور ثابت ہے۔ اولیائے کرام کے وسیلہ جلیلہ سے مشکلات حل ہوتی ہے اور یہ احادیث مبارکہ سے ثابت ہے۔ چند روایات ذیل میں درج کیے جاتے ہیں:

محدث طبرانی اور احمد ابن حنبل اور امام بغوی نقل فرماتے ہیں: حضور ﷺ نے فرمایا: ان الله سيدفع بالمسلم الصالح عن مائة اهل بيت من جيرانه البلاء "اللہ تعالیٰ ایک نیکو کار مسلمان کے سبب اس کے پڑوس کے ایک سو گھروں سے بلائیں دفع فرماتا ہے۔

حضرت عبادہ رضی اللہ عنہ سے مروی ہے کہ حضور ﷺ نے فرمایا: "الابدال فی امتی ثلاثون بهم تقوم الارض وبهم تمطرون وبهم تنصرون" میری امت میں تیس ابدال ہیں ان کے طفیل زمین قائم ہے اور ان کے وسیلے سے تمہیں بارش دی جاتی ہے اور ان کے سبب سے تمہیں نصرت ملتی ہے۔

وكان خازن عمر رضي الله عنه قال اصاب الناس قحط في زمان عمر بن الخطاب فحاء رجل إلى قبر النبي ﷺ فقال يا رسول الله أستسق لأمتك فإنه قد هلكوا فأتاه رسول الله ﷺ في المنام فقال ائني عمر فاقراه السلام وأخبره أنهم مسقون وقل له عليك الكيس الكيس فأثنى الرجل عمر رضي الله عنه فأخبره فبكى عمر ثم قال يا رب ما آلو إلا ما عجزت عنه" حضرت عمر رضی اللہ عنہ کے دور خلافت میں قحط پڑا تو ایک شخص حضور ﷺ کے مزار

اسرار حق

مقدس پر آیا اور اس نے عرض کیا یا رسول اللہ! صَلَّى اللهُ عَلَيْهِ وَسَلَّمَ اپنی امت کے لیے سیرابی طلب فرمائیں، لوگ ہلاک ہو چکے ہیں تو حضور صَلَّى اللهُ عَلَيْهِ وَسَلَّمَ اس شخص کے خواب میں تشریف لائے اور فرمایا عمر کے پاس جاؤ ان سے میرا سلام کہنا اور خبر دینا کہ وہ سیراب کر دیے جائیں گے اور ان سے کہنا کہ وہ سمجھداری کو لازم پکڑیں۔ وہ شخص حضرت عمر رَضِيَ اللهُ عَنْهُ کے پاس آیا اور ان سے سارا ماجرا بیان کیا تو حضرت عمر رَضِيَ اللهُ عَنْهُ رو پڑے اور بارگاہ رب العالمین میں عرض کیا اے پروردگار! میں عدا کوتاہی نہیں کرتا مگر جس چیز سے عاجز ہو جاؤں۔ (خلاصۃ الوفا باخبار دارالمصطفیٰ، ج ۱، ص: ۴۹)

عرس کی حاضری پر اولیائے کرام کو وسیلہ بنا کر دعائیں مانگی جاتی ہیں جو بھجھہ تعالیٰ اکثر مستجاب ہوتی ہیں اور اولیائے کرام مزارات میں بدستور صاحب تصرف ہیں۔

مزارات اولیائے کرام کے لیے سفر: سفر کا حکم اس کے مقصد کی طرح ہے یعنی حرام کام کے لیے سفر کرنا حرام، جائز کے لیے جائز اور سنت کے لیے سنت، فرض کے لیے فرض، حج فرض کے لیے سفر بھی فرض، کبھی جہاد و تجارت کے لیے سفر سنت ہے۔ کیوں کہ یہ کام خود سنت ہے۔ روضہ مصطفیٰ صَلَّى اللهُ عَلَيْهِ وَسَلَّمَ کے لیے سفر واجب ہے۔ کیوں کہ یہ زیارت خود واجب ہے، چوری، ڈکیتی اور دیگر بری نیتوں کے ارادے سے سفر حرام ہے، غرض یہ کہ سفر کا حکم معلوم کرنا ہو تو اس کے مقصد کا حکم دیکھ لو۔ اسی طرح عرس خاص زیارت قبر کا نام ہے اور زیارت قبر سنت ہے، لہذا اب اس کے لیے سفر بھی سنت میں ہی شمار ہوگا۔ قرآن کریم میں بہت سے سفر ثابت ہیں: (۱) وَمَنْ يُخْرِجْ مِنْ بَيْتِهِ مُهَاجِرًا إِلَى اللَّهِ وَرَسُولِهِ ثُمَّ يُدْرِكْهُ الْمَوْتُ فَقَدْ وَقَعَ أَجْرُهُ عَلَى اللَّهِ “ جو اپنے گھر سے نکلا اللہ ورسول کی طرف ہجرت کرتا پھر اسے موت نے آلیا تو

اسرار حق

اس کا ثواب اللہ کے ذمہ پر ہو گیا۔ (النساء، آیت: ۱۰۰) اس سے سفر، ہجرت ثابت ہوا۔
(۲) لِأَيْلَافٍ فُرْيَيْنِ الْفَيْهَمِ رِحْلَةَ الشِّتَاءِ وَالصَّيْفِ اس لئے کہ قریش کو میل دلایا ان کے
جاڑے اور گرمی دونوں کے کوچ میں میل دلایا۔ اس سے سفر تجارت ثابت ہوا۔
(۳) اطلب العلم ولو كان بالصحين علم طلب کرو اگرچہ چین جانا اس سے طلب علم کے لیے
سفر ثابت ہوا۔

حضرت کعب بن مالک رضی اللہ عنہ فرماتے ہیں: عن النبي ﷺ خرج يوم الخميس في غزوة
تبوك وكان يجب ان يخرج يوم الخميس حضور نبی کریم صلی اللہ علیہ وسلم جمعرات کے دن سفر پر نکلنا
پسند فرماتے تھے۔ (بخاری) اس سے خاص مقررہ دن کے لیے سفر کرنا ثابت ہوتا ہے۔
جب اس قدر سفر ثابت ہوئے تو مزارات اولیا کے لیے سفر کرنا بدرجہ اولی ثابت ہوا
کیوں کہ یہ حضرت روحانی طبیب ہیں ان کے مزارات پر پہنچنے سے شان الہی نظر آتی ہے کہ
اللہ والے بعد وفات بھی دنیا پر حکومت کرتے ہیں ان سے ذوق عبادت اور سلیقہ بندگی کا پتہ
ملتا ہے، ان کے مزارات پر دعائیں جلد قبول ہوتی ہیں اس لیے اولیائے کرام کی بارگاہ عالیہ
میں فیوض و برکات حاصل کرنے کے لیے سفر کرنا درست ہے۔

محمد بشیر احمد مصباحی، مسہاسیتا مرہی

۹/ربیع الاول ۱۴۳۰ھ مطابق ۱۸ نومبر ۲۰۱۸ء بروز اتوار

9572819760

☆☆☆☆☆☆☆☆☆☆☆☆☆☆☆☆☆☆☆☆

اسرار حق

خانقاہ اور اس کے اصول و آداب (محمد عرفان چشتی در بھنگوی)

تخلیق آدم سے آج تک خالق کائنات کے برگزیدہ بندے اپنی پوری حیات مقصد میں ہر لمحہ اللہ تعالیٰ کی خوشنودی کے حصول کے لیے سرگرم رہے۔ انبیائے کرام کا ایک سلسلہ ابن آدم کی رہنمائی کے لیے دنیا کے مختلف علاقوں میں ہر زمانے میں جاری و ساری رہا۔ یہاں تک کہ کائنات کی سب سے عظیم ذات بنی آخر الزماں ﷺ نے منشاء الہی کی تکمیل کی اور دین فطرت، دین اسلام کو تمام عالم انسانیت کی رہنمائی کے لیے پسند کر دیا گیا، خیر اور شر کے درمیان ہمیشہ کے لیے خط امتیاز کھینچ دیا گیا اور انسانوں کو یہ پیغام دے دیا گیا کہ اللہ کی وحدانیت اور اس کی ذات کو ہمیشہ پیش نظر رکھ کر اس کے پیغام ازلی وابدی پر رہتی دنیا تک اس کی روح کے مطابق عمل کرنے ہی میں اللہ کی رضا پوشیدہ ہے۔ دین متین کی تکمیل کے بعد سیدھے سچے راستے کی مسلسل رہنمائی کے لیے اولیائے کرام کا سلسلہ جاری رہا اور جاری رہے گا۔ یہ نفوس قدسیہ اپنے سیرت و کردار سے اور محبت و اخلاص کے مظاہرے سے بہترین انسان اور سچے مسلمان کا نمونہ پیش کرتے رہے اور جہاں جہاں گئے مقامی لوگوں نے اسلام قبول کیا، وہاں نماز کی ادائیگی کے لیے مساجد کی تعمیر کی گئی اور مسلم معاشرہ میں مساجد کے ساتھ عبادت کا عنصر لازم کر دیا گیا۔ دنیا میں جہاں بھی کسی خطہ میں دین اسلام پہنچا تو اولیائے کرام کی کاوش اور محبت ہی کی بدولت پہنچا جب بھی کسی ولی کامل نے کسی دور دراز علاقے میں جا کر تبلیغ اسلام کی خاطر ڈیرہ لگایا تو اس ولی کامل کے ارد گرد بہت سے طالبان مولیٰ اکٹھا ہونے لگے۔ ان طالبان مولیٰ کی باطنی تربیت کے لیے ایک خاص جگہ تشکیل دی جانے لگی تا کہ شیع کے گرد پروانے آسانی سے اکٹھا ہو سکیں اور دور دراز سے آنے والے طالبان مولیٰ کو

اسرار حق

صحبت مرشد میں رہنے کے زیادہ سے زیادہ مواقع مل سکے۔ اس خاص جگہ کا نام خانقاہ رکھا گیا۔

خانقاہ ہمیشہ مسجد سے الگ لیکن اس کے قریب بنائی جاتی ہے کیوں کہ صوفیائے کرام نے جس ریاضت کو لازم قرار دیا اس کے لیے مساجد ناموزوں تھیں۔

مساجد میں مسلمانوں کی ظاہری تربیت کا نظام موجود ہوتا ہے اور خانقاہ میں مسلمانوں کو باطنی تربیت کے ذریعے مومن بنایا جاتا ہے۔ یعنی فقراے کاملین اپنی کامل نگاہ سے طالبان مولیٰ کا تزکیہ نفس فرما کر ان کے دلوں میں ایمان داخل کرتے ہیں۔ خانقاہ میں مسلمان بندے کو اقرار باللسان سے تصدیق بالقلب تک کا سفر طے کرایا جاتا ہے تاکہ مسلمانوں کو مرتبہ احسان پر فائز کر کے بندہ مومن بنایا جائے۔

خانقاہی نظام کی بنیاد بھی حضور سرور کائنات ﷺ نے اصحاب صفہ کو صفہ کی چہوتہ پر اکٹھا کر کے فرمائی تھی، سورہ کہف کی آیت نمبر ۲۸ میں اصحاب صفہ کے متعلق فرماتا ہے: ”وَاصْبِرْ نَفْسَكَ مَعَ الَّذِينَ يَدْعُونَ رَبَّهُمْ بِالْعَدْوَةِ وَالْعَشِيِّ يُرِيدُونَ وَجْهَهُ وَلَا تَعْدُ عَيْنَاكَ عَنْهُمْ تُرِيدُ زِينَةَ الْحَيَاةِ الدُّنْيَا وَلَا تَطْعَمَ مَنْ آخَفَلْنَا قَلْبَهُ عَنْ ذِكْرِنَا وَاتَّبَعَ هَوَاهُ وَكَانَ أَمْرُهُ فُرْطًا“ اور اپنی جان ان سے مانوس رکھو صبح و شام اپنے رب کو پکارتے ہیں اس کی رضا چاہتے ہیں اور تمھاری آنکھیں انہیں چھوڑ کر اور دوسروں پر نہ پڑیں کیا تم دنیا کی زندگی کا سنگار چاہو گے اور اس کا کہانہ مانو جس کا دل ہم نے اپنی یاد سے غافل کر دیا اور وہ اپنی خواہش کے پیچھے چلا اور اس کا کام حد سے گزر گیا۔

عبدالرحمن بن سہل بن حنیف رضی اللہ عنہ بیان کرتے ہیں کہ جس وقت رسول ﷺ پر یہ آیت کریمہ نازل ہوئی اس وقت آپ اپنے کسی گھر میں تھے، جب آپ باہر نکلے تو آپ نے

اسرار حق

دیکھا کہ کچھ لوگ بیٹھے ہوئے اللہ کا ذکر کر رہے ہیں، ان کے بال بکھرے ہوئے تھے اور وہ معمولی کپڑا پہنے ہوئے تھے، آپ نے ان کو دیکھا تو ان کے پاس بیٹھ گئے اور کہا اللہ کا شکر ہے کہ اس نے میری امت میں ایسے لوگ رکھے ہیں جن کے متعلق مجھے یہ حکم دیا ہے کہ میں اپنے آپ کو ان کے ساتھ لازم رکھوں۔ نیز فرمایا کہ آپ دنیوی زندگی کا ارادہ کرتے ہو یعنی اللہ تعالیٰ اپنے نبی ﷺ سے فرماتا ہے: آپ ان عبادت گزار مومنوں سے نظر ہٹا کر مالدار مشرکین کی طرف نہ دیکھیں کہ آپ ان کی مجلس میں بیٹھنا چاہیں۔ اس کی وجہ یہ ہے کہ نبی اکرم ﷺ کے پاس مشرکین میں سے بڑے بڑے مالدار لوگ آئے انہوں نے آپ کے پاس حضرت خباب، حضرت صہیب اور حضرت بلال رضی اللہ عنہم کو بیٹھے ہوئے دیکھا تو انہوں نے کہا کہ جب وہ آپ کے پاس آئیں تو آپ ان لوگوں کو اٹھا دیا کریں۔ رسول اللہ ﷺ یہ چاہتے تھے کہ یہ بڑے لوگ ایمان لے آئیں پھر ان کی اتباع میں ان کے ماتحت لوگ بھی ایمان لے آئیں گے۔ اس لیے قریب تھا کہ آپ حضرت بلال وغیرہ کو ان کے آنے پر اپنی مجلس سے اٹھا دیتے تو یہ آیت کریمہ نازل ہوئی: ”وَلَا تَطْرُدِ الَّذِينَ يَدْعُونَ رَبَّهُمْ بِالْغَدُوَّةِ وَالْعَشِيِّ يُرِيدُونَ وَجْهًا مَا عَلَيْكَ مِنْ حِسَابِهِمْ مِنْ شَيْءٍ وَمَا مِنْ حِسَابِكَ عَلَيْهِمْ مِنْ شَيْءٍ فَتَطْرُدَهُمْ فَتَكُونَ مِنَ الظَّالِمِينَ“ اور دور نہ کرو انہیں جو اپنے رب کو پکارتے ہیں صبح اور شام اس کی رضا چاہتے تم پر ان کے حساب سے کچھ نہیں اور ان پر تمہارے حساب سے کچھ نہیں پھر انہیں تم دور کرو تو یہ کام انصاف سے بعید ہے۔

جب آپ ﷺ کے ارد گرد ان اصحاب نے اکٹھا ہونا شروع کر دیا جن کی غذا ہی دیدار الہی تھی یعنی جو طالب مولیٰ تھے، ان طالبان مولیٰ کی طلب صرف اور صرف آقائے

اسرار حق

دو جہاں صَلَّی اللہُ عَلَیْہِ وَاٰلِہٖ وَسَلَّمَ ہی پوری فرماتے تھے تو قرآن میں یہ حکم ہو گیا کہ اے انسان کامل! حضور صَلَّی اللہُ عَلَیْہِ وَاٰلِہٖ وَسَلَّمَ آپ ان طالبان مولیٰ کے ساتھ ہی رہا کریں جو ہر وقت اللہ تعالیٰ کا چہرہ دیکھنے کے طالب ہیں۔ طالبان مولیٰ کی طلب شدید کو مد نظر رکھتے ہوئے پہلی خانقاہ کی بنیاد پڑی جس کا نام صُفَّہ تھا، ان طالبان مولیٰ کو دین اسلام میں بہت اہمیت حاصل ہے جنہوں نے اس تربیت گاہ یعنی خانقاہ اول (صفہ) سے تربیت حاصل کی اور اصحاب صفہ کے نام سے موسوم ہوئے۔ صحابہ کرام رَضِیَ اللہُ عَنْہُمْ کے لیے یہی وہ پہلی درس گاہ تھی جہاں ان کے قلوب میں ایمان داخل کیا گیا اور پھر اسلام پوری دنیا میں پھیلا۔

اصحاب صفہ کی شان اتنی بلند ہے کہ قرآن پاک میں ان کا ذکر ملتا ہے اور پھر آقائے دو جہاں صَلَّی اللہُ عَلَیْہِ وَاٰلِہٖ وَسَلَّمَ نے بھی اصحاب صفہ کو بشارت دیتے ہوئے فرمایا: اے اصحاب صفہ! تمہیں بشارت ہو کہ تم میں سے جو کوئی ان خوبیوں پر قائم رہے گا جس پر تم لوگ قائم ہو اور اس حالت پر خوش رہے گا تو وہ یقیناً قیامت کے دن میرا رفیق ہوگا۔ (عوارف المعارف)

یعنی اہل صفہ کو فقر اور اللہ تعالیٰ کی رضا حضور صَلَّی اللہُ عَلَیْہِ وَاٰلِہٖ وَسَلَّمَ کے قرب سے ملی، جو انہوں نے دنیا سے دور ہو کر اور صفہ کے چبوترے پر رہائش اختیار کر کے حاصل کیا اسی قرب سے باطنی خوبیاں اور اعلیٰ ترین اوصاف حاصل کیے اور یہی وہ اوصاف ہے جن کی بدولت آخرت میں آپ صَلَّی اللہُ عَلَیْہِ وَاٰلِہٖ وَسَلَّمَ کی رفاقت نصیب ہوئی ہے۔ موجودہ دور کے طالبان مولیٰ کو بھی فقر، رضائے الہی اور اعلیٰ ظاہری و باطنی اوصاف اسی وقت نصیب ہو سکتے ہیں جب وہ کسی ولی کامل کی خانقاہ میں حاضر ہوں اور اس ولی کامل کی صحبت میں کچھ دیر رہ کر اپنا تزکیہ نفس کروائیں۔

حضرت شیخ شہاب الدین سہروردی رَحْمَہُ اللہُ عَلَیْہِ فرماتے ہیں: جس طرح خانقاہ اول

اسرار حق

”صفہ“ کے خانقاہ نشین صحابہ کرام رضی اللہ عنہم تھے بالکل ان کے مشابہہ پر اُس دور میں خانقاہ نشین ہوئے ہیں اور بالکل وہی اعمال دہرائے ہیں جو اعمال اصحاب صفہ رضی اللہ عنہم کے تھے یعنی خانقاہ کے اصول و آداب وہی ہیں جو پہلی خانقاہ کے تھے۔ یوں اصحاب صفہ اور موجودہ خانقاہ نشینوں میں مشابہت پائی جاتی ہے۔

آپ ﷺ فرماتے ہیں: وہ ہر وقت اپنی خانقاہ میں رہتے ہیں اور اس کی خبر گیری کرتے ہیں گویا خانقاہ ان کا گھر ہے اور وہی ان کا خیمہ ہے جس طرح ہر قوم کے افراد کے گھر ہوتے ہیں اسی طرح صوفیاء کے گھر خانقاہیں ہیں۔ پس اس صورت میں وہ اہل صفہ سے مشابہہ ہیں۔ اس مشابہت کا مزید ثبوت اس حدیث مبارکہ سے ملتا ہے جو حضرت ابو ذر عہ رضی اللہ عنہ نے اپنے مشائخ کی اسناد سے حضرت طلحہ رضی اللہ عنہ سے روایت ہے کہ انہوں نے فرمایا: جب کوئی شخص مدینۃ الرسول میں باہر سے آتا اور اس کا یہاں کوئی شناسا ہوتا تو اس کے یہاں قیام کرتا اور اگر کوئی جان پہچان نہ ہوتی تو وہ صفہ پر آجاتا اور یہاں قیام کرتا اور میں بھی ان لوگوں میں سے ہوں جنہوں نے اہل صفہ کے ساتھ قیام کیا تھا (عوارف المعارف)

اہل صفہ نے دنیا کے جھمیلوں سے قطع تعلق کر لیا تھا نہ وہ کھیتی باڑی کرتے تھے اور نہ ہی وہ جانور پالتے تھے پس ان کے دلوں سے کینہ مٹ گیا تھا اور حسد رخصت ہو گیا تھا۔ یہی حال اہل خانقاہ کا ہے کہ وہ ظاہر اور باطن میں یک رنگ ہیں باہمی الفت اور محبت میں ان میں یکسانیت ہے، ایک ساتھ زندگی بسر کرتے ہیں، ان کی باہمی گفتگو یک رنگی ہے، اختلاف نہیں ہے یعنی اکٹھے گفتگو کرتے ہیں، اکٹھے کھاتے پیتے ہیں اور اجتماعی زندگی کی برکت سے بخوبی واقف ہیں۔

اسرار حق

خانقاہ کا نظام تربیت: طالبان مولیٰ، طلب حق اور مجلس محمدی صَلَّی اللہُ عَلَیْہِ وَاٰلِہٖ وَسَلَّمَ کی حضوری کے لیے مرشد کامل کی صحبت میں وقتاً فوقتاً حاضر ہوتے رہتے ہیں۔ جہاں مرشد کی نورانی صحبت اور پُر تاثیر گفتگو طالبان مولیٰ کے باطن کو منور کر کے پاکیزگی اور نور بخشی ہے لیکن طالب کی دینی و دنیاوی لحاظ سے اصل تربیت خانقاہ میں قیام سے ہی ممکن ہے جہاں بہت سے مریدین اور مجاہدین اپنی تربیت کے لیے قیام پذیر ہوتے ہیں۔ جس طرح دنیاوی علوم کی تحصیل کے لیے کسی اسکول، کالج یا یونیورسٹی میں داخلہ لینا ضروری ہے اسی طرح طالب مولیٰ کے لیے بھی اپنی باطنی تربیت کے لیے خانقاہ میں قیام کرنا ضروری ہے اگرچہ یہ قیام مختصر وقت اور چند روز کے لیے ہی ہو۔

خانقاہ کا ماحول سب سے بنیادی اہمیت کا حامل ہے جہاں طالب مولیٰ دنیا کی رنگینیوں اور لذتوں سے دور ایک ایسی جگہ قیام پذیر ہوتا ہے جہاں اس کا دھیان غیر اللہ سے موڑ کر اللہ کی طرف متوجہ کیا جاتا ہے۔ خانقاہ میں قیام کے دوران مرشد سے ملاقات کے مواقع بھی میسر آتے ہیں اور مرشد کی نورانی صحبت سے طالب مولیٰ کے دل سے دنیا کی محبت نکل جاتی ہے، اللہ اور اس کے رسول صَلَّی اللہُ عَلَیْہِ وَاٰلِہٖ وَسَلَّمَ کی محبت عطا کی جاتی ہے، طالب مولیٰ اپنی طلب میں شدت اور عشق حاصل کرتے ہیں ان کے اندر اللہ اور اس کے رسول صَلَّی اللہُ عَلَیْہِ وَاٰلِہٖ وَسَلَّمَ اور دین اسلام کی خدمت کا جذبہ پیدا ہوتا ہے۔ خانقاہ میں دوران قیام بزرگوں اور اسلاف کی روایات سے آشنائی حاصل ہوتی ہے، دین حق کے لیے ان کی جدوجہد اور قرب حق کے لیے کی گئی محنت سے واقفیت کی بنا پر طالبان مولیٰ کے اندر بھی وہی جذبہ اور عشق پیدا ہوتا ہے اور اللہ کے قرب و وصال کے لیے ان کی تڑپ میں اضافہ ہوتا ہے۔

اسرار حق

خانقاہ میں قیام کے دوران نفسانی و روحانی بیماریوں مثلاً: بغض و کینہ، حسد و تکبر، جھوٹ و چغلی وغیرہ جیسے امراض سے بھی نجات حاصل ہوتی ہے اور ایک دوسرے کے متعلق پیدا ہونے والے برے خیالات سے بھی جان چھوٹ جاتی ہے اور مثبت سوچ کی طرف بھی رجحان پیدا ہوتا ہے۔

خانقاہ میں اکٹھے ہو کر ایک ہی جگہ لنگر کھایا جائے اور جو کچھ لنگر میں کھانے کے لیے ملے اسے بسم اللہ الرحمن الرحیم پڑھ کر کھالینا چاہیے کیوں کہ لنگر چاہے جیسا بھی ہو شفا ہی شفا اور نور ہی نور ہوتا ہے، اکٹھے بیٹھ کر کھانا برکت ہے اور اکٹھے مل کر کھانے سے یک رنگی اور مساوات کا درس ملتا ہے۔

خادم خانقاہ کے لیے یہ امر مستحب ہے کہ آنے والے مہمان کے لیے کچھ پیش کرے اسی طرح آنے والے کے لیے یہ بھی مستحب ہے وہ اپنی آمد پر خانقاہ نشینوں کے لیے کچھ پیش کرے۔

منقول ہے کہ سرکارِ دو عالم ﷺ جب مدینہ منورہ میں تشریف لائے آپ ﷺ نے (مہمانی) کے لیے ایک اونٹ ذبح کرایا تھا۔ کبھی کبھار ایسا اتفاق ہو جاتا ہے کہ خانقاہ میں نئے آنے والے آداب داخلہ سے کم آگاہ ہوتے ہیں، اس وقت وہ گھبراتے ہیں، ان کی سمجھ میں نہیں آتا کہ وہ کیا کرے، اس لیے مسنون طریقہ یہ ہے کہ اہل خانقاہ ان کے پاس آکر بیٹھے اور ان سے بے تکلفی اور محبت کے ساتھ ملے تاکہ احساس بے گانگی اور آداب سے عدم واقفیت سے جو تخریب پیدا ہو گیا ہے وہ دور ہو جائے۔

اہل خانقاہ پر یہ لازم ہے کہ نئے آنے والوں کو خود آداب خانقاہ سے آگاہ کریں، صوفیا کے اعلیٰ

اسرار حق

اخلاق میں داخل ہے کہ وہ اپنے مسلمان بھائیوں کے ساتھ نرمی سے پیش آئے، کبھی ایسا بھی ہوتا ہے کہ خانقاہ میں آنے والے لوگوں سے مراسم صوفیائی خلاف ورزی ہو جاتی ہے تو اس کو جھڑکنا اور باہر نکال دینا بہت بڑی غلطی ہے، اس لیے کہ بہت سے صالح بندے ایسے بھی ہیں جو آداب خانقاہی سے پوری پوری واقفیت نہیں رکھتے ہیں لیکن وہ خانقاہ میں سچے ارادے اور پوری عقیدت کے ساتھ داخل ہوتے ہیں اس کو اس کراہت اور نامناسب رویہ سے دنیا و دین کی تباہی کا امکان ہے لہذا اس سے اجتناب کرنا چاہیے اور یاد رکھنا چاہیے کہ سختی اور بدکلامی خبث کی علامت ہے جو صوفیاء کے حالات کے بالکل منافی ہے۔ اگر خانقاہ میں کوئی ایسا شخص آئے جو اس قابل نہ ہو کہ اس کو رکھا جائے تو اس کو کھانا پیش کرنے کے بعد وہاں سے رخصت کر دیا جائے۔ لیکن نرمی اور ادب کے ساتھ، کیوں کہ ارباب خانقاہ کا یہی طریقہ ہے۔

خانقاہ نشینوں کے فرائض: حضرت شیخ شہاب الدین سہروردی رحمۃ اللہ علیہ فرماتے ہیں:

خانقاہ نشینوں کے فرائض میں داخل ہے کہ مخلوق سے (باطنی طور سے) قطع تعلق کر لیں اور حق کے ساتھ اپنا رشتہ جوڑیں، ترک کسب (پیشہ) کر کے مسبب الاسباب کی کفالت پر اکتفا کرے، میل جول اور ارتباط سے اپنی نفس کو روکیں، برے کاموں سے اجتناب کریں اور اپنی تمام پچھلی عادتوں کو ترک کے رات دن عبادت میں مشغول رہیں، اپنے اوقات کی نگہ داری کریں اور اوراد و وظائف میں مصروف رہیں، نماز کی پابندی کریں اور غفلتوں سے خود کو محفوظ رکھیں۔ اگر ان باتوں پر خانقاہ نشین عمل پیرا ہو جائے گا تو وہ ایک زبردست مجاہد (طالب مولیٰ) بن جائے گا۔ (عوارف المعارف)

خانقاہ میں ہر قسم کی غیر شرعی کاموں سے اجتناب کرنا چاہیے، سگریٹ اور ہر قسم کی نشہ

اسرار حق

آور اشیا سے پرہیز کرنا چاہیے،

خانقاہ میں رقص و سرور (ایک قسم کا باجہ) سختی سے ممانعت ہے کہ یہ دنیاوی فتنج اعمال ہے اور طالبانِ مولیٰ کو ان کی زندگی کے اصل مقصد یعنی معرفتِ حق تعالیٰ سے روکتے ہیں جیسا کہ پہلے بیان کیا گیا کہ خانقاہ وہ جگہ ہے جہاں ہر لمحہ خدا کا ذکر ہونا چاہیے اس قسم کے فتنج اعمال خانقاہ کے تقدس کو پامال کرتے ہیں اس لیے طالبِ مولیٰ کو ہر لمحہ اور ہر جگہ خوفِ خدا کرتے ہوئے ایسے فتنج اعمال سے پرہیز کرنا لازم ہے، اسے ہر دم یہ خیال رہنا چاہیے کہ وہ اپنے مرشدِ کامل کی نگاہ میں ہے لہذا کوئی ایسا عمل سرانجام نہ دے جو اس کی اپنی پکڑ اور مرشدِ کامل کی دل آزاری کا باعث ہو۔ مرشدِ کامل کی طرف سے مقرر کردہ خانقاہ کے سربراہ پر لازم ہے کہ وہ اس بات کا سختی سے التزام کرے کہ خانقاہ میں کوئی بھی ایسا عمل نہ ہو جو خانقاہ کے تقدس کی پامالی کا سبب ہو۔

ضرورتِ شیخ: منزل مقصود پر پہنچنے کے لیے کسی صاحبِ عرفان سے نسبت اختیار کرے اس کے روحانی توسل سے معرفتِ الہی حاصل کرے کیوں کہ جس طرح استاذ کے بغیر کسی ان پڑھ کا خواندہ (پڑھا، لکھا) ہونا دشوار ہے اسی طرح حقانیت معلوم کرنے کے لیے وسیلہ کے بغیر ہاتھ پاؤں مارنا فضول ہے۔

شیخِ طریقت معرفت کے چشمہ سے ایسا مصفیٰ پانی دیتا ہے جس سے قلبِ منور اور تزکیہ نفس ہوتا ہے مرشدِ کامل کا ذکر اور اس کا تصور انسان کو مقامِ ناسوت سے مقامِ لاہوت میں پہنچا دیتا ہے بشرطیکہ مرشدِ حقیقت میں کامل ہو ورنہ ناقص مرشد تو خود گمراہ ہوتا ہے۔ یعنی پیرِ کامل سے بیعت کر کے بادشاہِ مرشد حصولِ معرفتِ الہی کے لیے ریاضت و مجاہدہ میں

اسرار حق

مشغول رہے تاکہ دیدار الہی سے مشرف ہو جو شخص بیعت مرشد کا منکر ہے وہ سنت و نصِ قرآنی کا منکر ہے اور یہ سفر پر خطر بغیر رہبر کامل طے نہیں ہو سکتا۔

قرآن میں اللہ تعالیٰ ارشاد فرماتا ہے: ”يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ وَجَاهِدُوا فِي سَبِيلِهِ لَعَلَّكُمْ تُفْلِحُونَ“ اے ایمان والو اللہ سے ڈرو اور اسکی طرف وسیلہ ڈھونڈو اور اس کی راہ میں جہاد کرو اس امید پر کہ فلاح پاؤ۔ وسیلہ سے مراد وہ شخص ہے جو رتبے کے لحاظ سے اللہ تعالیٰ کے زیادہ قریب ہے۔

دوسری جگہ اللہ تعالیٰ ارشاد فرماتا ہے: ”أُولَئِكَ الَّذِينَ يَدْعُونَ يَبْتَغُونَ إِلَى رَبِّهِمُ الْوَسِيلَةَ أَيُّهُمْ أَقْرَبُ وَيَرْجُونَ رَحْمَتَهُ وَيَخَافُونَ عَذَابَهُ“ اِنَّ عَذَابَ رَبِّكَ كَانَ مَحْذُورًا “ وہ مقبول بندے جنہیں یہ کافر پوجتے ہیں وہ آپ ہی اپنے رب کی طرف وسیلہ ڈھونڈتے ہیں کہ ان میں کون زیادہ مقرب ہے اس کی رحمت کی امید رکھتے اور اس کے عذاب سے ڈرتے ہیں بیشک تمہارے رب کا عذاب ڈر کی چیز ہے۔ اس آیت میں اللہ تعالیٰ نے بھی شخص اقرب الی اللہ کے لیے وسیلے کا لفظ استعمال فرمایا ہے اس لفظ کا استعمال قرآنی معلوم کرنے کے بعد کسی مسلمان کے لیے شبہ کی گنجائش ہی نہیں رہتی کہ مقررین بارگاہ رب العزت ہی کا وسیلہ وہ وسیلہ ہے جس کے حاصل کرنے کی ہدایت اللہ نے قرآن پاک میں فرمائی ہے۔

حدیث شریف میں ہے: عن عَبْدِ اللَّهِ بْنِ عُمَرَ مَاتَ وَلَيْسَ فِي عُنُقِهِ بَيْعَةٌ مَاتَ مِيتَةً جَاهِلِيَّةً مَنْ خَلَعَ يَدًا مِنْ طَاعَةٍ لَقِيَ اللَّهَ يَوْمَ الْقِيَامَةِ لَا حُجَّةَ لَهُ“ یعنی جو شخص مر گیا اور اس کی گردن میں بیعت نہیں ہے تو وہ جاہلیت کی موت مر گیا اور جس نے اپنے ہاتھ اللہ تعالیٰ کی اطاعت پر اٹھائے وہ بروز قیامت اللہ تعالیٰ سے ملے گا اور اس کے واسطے کوئی حجت نہ ہوگی۔ پس اس راہ پر

اسرار حق

پیر کامل کی دست گیری لازم ہے۔ (مسلم شریف)

روح البیان میں بایزید بسطامی رحمۃ اللہ علیہ سے منقول ہے: قال أبو یزید البسطامی قدس سرہ: من لم یکن له أستاذ فإمامه الشیطان “ جس کا کوئی استاذ (پیر طریقت) نہیں پس شیطان اس کا پیشوا ہے۔

حضرت مولانا روم رحمۃ اللہ علیہ فرماتے ہیں:

مولوی ہرگز نہ شد مولائے روم
تا غلام شمس تبریزی نہ شد
یعنی میں خود بھی مولائے روم نہیں بن سکا جب تک میں نے شمس تبریزی کی غلامی اختیار نہیں کی۔

شیخ کامل کی محبت اللہ تعالیٰ کی محبت کا ایک مجرب ذریعہ ہے، شیخ کامل کے پاس کامیاب نسخہ ذکر الہی کی تلقین اور اس کا سلیقہ سکھانا ہے۔ ذکر الہی کی کثرت اور شیخ کامل کی صحبت سے انسان کے دل میں اللہ تعالیٰ کی محبت پیدا ہو جاتی ہے۔

علامتِ شیخ کامل: ضرورت شیخ سمجھ لینے کے بعد یہ جاننا ضروری ہے کہ شیخ کامل کون ہوتا ہے اور اس کی علامات کیا ہیں۔ بزرگان دین نے شیخ کامل کی مختصر ایہ چار علامات لکھی ہیں: (۱) متبع شریعت ہو اور کسی شیخ کامل کی صحبت میں رہ کر سلوک تمام کر کے منازل قرب، وصال، فنا فی اللہ اور بقا طے کر چکے ہوں۔ (۲) جب ان کی صحبت میں بیٹھو تو کم از کم اس وقت کے لیے دل میں اللہ تعالیٰ کی طرف رجوع پیدا ہو۔ (۳) ان کے مریدین کو دیکھنا چاہیے کہ ان میں کیا اثر ہوا ہے، یہ دیکھنا چاہیے کہ ان کی نسبت لازم ہے یا متعدي یعنی وہ صرف اپنے لیے کامل ہے یا دوسروں کی ہدایت کا کام بھی اس کے سپرد ہوا۔ (۴) وہ کریم، رحیم، صابر اور حلیم ہو

اسرار حق

، سخت رو، ترش مزاج، تلخ کلام اور بد خلق نہ ہو، دنیا پرست، زینت کا طالب اور حریص نہ ہو۔

آداب شیخ: حضور ﷺ نے ارشاد فرمایا ہے کہ بے ادب فضل حق سے محروم رہتا ہے نیز حضور ﷺ نے ارشاد فرمایا جس چھوٹے نے بڑے کا ادب نہیں کیا وہ مجھ سے نہیں۔ انسان علم و ادب سے بزرگی حاصل کرتا ہے۔

حضرت مولانا جامی رحمۃ اللہ علیہ فرماتے ہیں:

بنہ بر سر بروہر جا کہ خواہی

ادب تاجیست از فضل الہی

بے ادب محروم ماند از فضل رب

از خدا خواہیم توفیق ادب

ادب خدا کے فضل کا ایک تاج ہے ادب کا تاج سر پر رکھ اور جہاں چاہے جا، ہم خدا سے ادب کی توفیق چاہتے ہیں کیوں کہ بے ادب خدا کے فضل سے محروم رہتا ہے۔

طالب اور مرید پر لازم ہے کہ اپنے قلب کو ہر طرف سے ہٹا کر پیر کی طرف متوجہ کر لے مرید کُلّی طور پر اپنے پیر کی اقتدا کر لے۔ کھانے، پینے، بیہننے، اوڑھنے، سونے اور عبادت کرنے میں پیر کی پیروی کرے، نماز اس کے طور پر پڑھے اور فقہ کو اس کے عمل سے اخذ کرے، اپنے دل میں مرشد کی محبت اس قدر برھائے کہ محبت غیر کا نشان باقی نہ رہے۔ زن، فرزند، مال و حشمت اور طلب مال و دولت حتیٰ کہ اپنی زندگی کی محبت میں حب مرشد میں نیست و نابود ہو جائے۔ پیر و مرشد کے ہر حکم کو سعادت جانے اور اس کو دل و جان سے بجالانے میں کوشاں رہے۔

اسرار حق

رابطہ مرشد: جس حد تک رابطہ کو بڑھائیں گے اسی قدر جلد اللہ تک پہنچیں گے اس کا طریقہ یہ ہے کہ ہر حالت میں اور ہر وقت مرشد کو اپنی نظر میں رکھے اور چہرہ مرشد کو سامنے رکھے کہ میری طرف متوجہ ہیں اور فیض پہنچا رہے ہیں، آداب پیر مرشد کو ہر وقت پیش نظر رکھے ایک لمحہ بھی اس خیال سے خالی نہ رہے کیوں کہ اس راستہ میں جو کچھ حاصل ہوتا ہے وہ آداب ہی سے ہوتا ہے۔ بے ادب گستاخ کی اس راستہ میں گزر نہیں۔ وہ شخص اللہ تعالیٰ کی تمام نعمتوں سے محروم رہتا ہے۔ اور قرآن مجید، احادیث مبارکہ اور تمام اولیائے کرام کی یہی ہدایت ہے۔ پیدائش ظاہری اگرچہ والدین سے ہے مگر پیدائش باطنی پیر سے تعلق رکھتی ہے پیدائش ظاہری کی زندگی چند روزہ ہے مگر پیدائش باطنی کی زندگی دائمی ہے۔ پیر مرید کی باطنی ناپاکی کو اپنے قلب و روح سے پاک و صاف کرتا ہے، پیر ہی ہے جس کے ذریعہ اور وسیلہ سے مرید اللہ تک پہنچتا ہے جو کہ تمام سعادات دنیوی و اخروی سے بہتر ہے، پیر کے ذریعہ سے نفس امارہ کو (جو بالذات خبیث ہے) اللہ تعالیٰ پاک و صاف کرتا ہے اور اسلام حقیقی سے مشرف فرماتا ہے۔

مرید کا اپنے شیخ کے بارے میں یہ عقیدہ ہو کہ میرا مقصود و مطلوب میرے شیخ کے ہاتھ پر ہی حاصل ہوگا اور جب کسی دوسرے شیخ کی طرف توجہ کرے گا تو اپنے شیخ سے محروم ہو جائے گا اور فیض کا دروازہ اس پر بند ہو جائے گا۔ شیخ کے ساتھ دھوکہ بازی، مکرو فریب سے دور رہے اور شیخ جن چیزوں کو ناپسند جانے خود بھی ان کو ناپسند کرے۔ شیخ کی مجلس میں آواز پست رکھے کیوں کہ اکابرین کے یہاں شیخ کے حضور آواز بلند کرنا بے ادبی ہے شیخ کے ساتھ گفتگو کے وقت کو پہچانے، ضرورت سے زیادہ گفتگو نہ کرے اور بعد میں شیخ کے جواب کی

اسرار حق

طرف مکمل طور پر متوجہ ہو اور نہ کامیابی سے محروم ہو جائے گا اور جو شیخ سے محروم ہو جائے گا کامیابی دوسری دفعہ بہت کم لوٹتی ہے، شیخ جن اسرار کو مخفی و پوشیدہ رکھنا چاہتا ہو مرید ان اسرار کو پوشیدہ و مخفی رکھے، جب شیخ پر عقیدہ قوی پختہ ہو جائے تو شیخ کے حضور یہ عرض کرے کہ میں آپ کے حضور اللہ تعالیٰ کی معرفت حاصل کرنے کے لیے حاضر ہوا ہوں جب شیخ ان کو قبول کرے تو ان کے حضور کسی چیز کا مطالبہ نہ کرے بلکہ شیخ کی خدمت کرے تاکہ شیخ کی بارگاہ میں مکمل قبولیت سے ہم کنار ہو جائے جب شیخ کسی چیز کی تلقین کرے تو اس میں خود کو مشغول و مصروف رکھے اور کسی وسوسہ ڈالنے کے وسوسہ کی پیروی نہ کرے، شیخ کے وضو کی جگہ میں وضو نہ کرے اور نہ ہی تھو کے اور نہ ہی آپ کی مجلس میں ناک صاف کرے، اپنے پیر کو تمام پیروں سے افضل جانے، پیر کی خدمت صدق دل سے کرے، شیخ کے وصال کے بعد بھی شیخ کا ادب اسی طرح کرنا چاہیے جیسے شیخ کی زندگی میں کیا جاتا ہے اور شیخ کے رشتہ داروں کا ادب و احترام کرنا چاہیے اس میں خوشنودی حق اور خوشنودی ارواح طیبات، پیران عظام عَبْدُ اللَّهِ کا باعث ہے، اور اپنے پیر سے کبھی کرامت کی طلب نہ کرے۔

امام ربانی مجدد الف ثانی رحمۃ اللہ علیہ فرماتے ہیں: ”پیر کے وجود کو ہی کرامت سمجھو، مراقبہ اور خواب میں جو بات معلوم ہو اسے اپنے پیر سے بیان کرے، پیر کو نائب رسول اللہ صلی اللہ علیہ وسلم تصور کرے، پیر کے ہاتھوں اور پاؤں کو چومنا بھی جائز ہے اظہار ادب اور محبت کی یہ صورت مستحسن اور مستحب ہے، شیخ کے رشتہ داروں کا ادب اور محبت دل میں رکھے اس کی ہیبت اور خوف سے کبھی دل کو خالی نہ رکھے اس کی مہربانی پر مغرور ہو کر شیطان کے دھوکے میں نہ پھنس جائے اس کی طرف سے اپنا ظاہر و باطن یکساں رکھے اس کے حضور میں دل کو ہمیشہ خطرات سے پاک و صاف رکھے، اگر مرشد پردہ فرمائے ہوں تو ہمیشہ قرآن مجید، درود شریف، صدقہ خیرات وغیرہ کا ثواب ان کی روح مبارک کو بخشا رہے تاکہ تعلق بدستور قائم

اسرار حق

رہے اور مستقل عقیدہ رکھے کہ مردان کامل کا فیض دنیاوی زندگی کی حالت میں اور بعد وصال ہر طرح بدستور قائم اور جاری رہتا ہے، بعد وصال ان کے مزار مبارک پر حاضر ہو کر باقاعدہ فیض حاصل کرتا رہے۔ (انوار السلوک)

اس عالم رنگ و بو میں کچھ ایسی قدسی صفات شخصیتیں جلوہ بار ہوتی ہیں جو گونا گوں فضائل و کمالات کی جامع ہوتی ہیں، جن کی برکتوں سے گم گشتگان راہ منزل مقصود سے ہم آغوش ہوتے ہیں انہیں درد مند اور صاحب فکر و بصیرت لوگوں میں ایک نام پیر طریقت، چرخ طریقت کا مہر تاباں صوفی باصفا حضرت الشاہ سید بختیار حسن چشتی فریدی صابری دامت برکاتہم العالیہ کا بھی ہے حضرت کا میخانہ عشق و طرب دھوارہ شریف ضلع در بھنگہ بہار میں مسلسل کئی سالوں سے فیض جاری کر رہا ہے ارباب و فاپنگوں کی طرح شمع ولایت پر ٹوٹ پڑ رہے ہیں، دن بدن عشاق کا ازدحام بڑھتا جا رہا ہے ان کے ذریعے سلسلہ چشتیہ صابریہ کی اشاعت و فروغ اتنی سرگرمی کے ساتھ جاری ہے کہ عنقریب سلسلہ صابریہ کے بافیض بزرگوں میں آپ کا شمار ہونا کچھ بعید نہیں۔ قصہ مختصر خانقاہیں علوم دینیہ کا مرکز ہیں زمین پر مساجد، مدارس اور خانقاہیں وہ مقام ہیں جہاں اللہ تعالیٰ کی رحمتیں نازل ہوتی ہے، فرشتے اترتے ہیں، اللہ کا کلام پڑھا جاتا ہے، رسول خدا کا ذکر ہوتا رہتا ہے۔ یہی وہ خانقاہیں ہیں کہ جن میں جسموں کی صفائی کے ساتھ روحوں کی پاکیزگی اور طہارت کا اہتمام کیا جاتا ہے، قلوب کو منور کیا جاتا ہے۔

سگ آستانہ شیخ العالم محمد عرفان چشتی در بھنگوی

خادم جامعہ چشتیہ خانقاہ حضرت شیخ العالم رحمۃ اللہ علیہ رذولی شریف ضلع فیض آباد یوپی

اسرار حق

بیعت و ارادت کا شرعی ثبوت (محمد بشیر احمد مصباحی)

حضور نبی اکرم ﷺ سے بیعت کا جواز قرآن مجید اور احادیث مبارکہ سے روشن ہے۔ آپ کے بعد آپ کے خلفائے راشدین جب بیعت خلافت لیتے تھے تو اسی میں بیعت توبہ شامل ہوتی تھی کیوں کہ اس وقت میں انہیں خلفائے راشدین کو نیابت کا قائم مقام حاصل تھا، خلیفہ وقت کے علاوہ دوسرے صحابہ کرام بسبب خوف پھوٹ پڑنے اور اس خوف سے بھی کہ کہیں بیعت کرنے والوں کے ساتھ بیعت و خلافت کا گمان کیا جائے جو فتنہ فساد کا باعث ہو اس لیے بیعت نہ لیتے تھے فقط صحبت پر اکتفا ہوتا تھا۔ جب خلفائے راشدین کا دور ختم ہوا تو اور خلافت کا معاملہ امور مملکت کے انتظام اور نظم و نسق تک سمٹ کر رہ گیا تو سلف صالحین نے بیعت والی سنت کو پھر سے زندہ کیا۔ الحمد للہ آج بھی یہ سنت امت میں جاری و ساری ہے۔

بیعت کی شرعی حیثیت اور اس کی ترغیب کی وضاحت ان ارشادات مبارکہ سے ہوتی ہے جس میں تاکید فرمائی گئی ہے کہ جس نے امام کے ہاتھ پر بیعت کیے بغیر رحلت کی اس کی موت جاہلیت پر ہوئی، البتہ عامۃ الناس پر امام کی اطاعت واجب ہے۔ قرآن مجید میں ارشاد ہے: يَا أَيُّهَا الَّذِينَ آمَنُوا اطِيعُوا اللَّهَ وَاطِيعُوا الرَّسُولَ وَ أُولِي الْأَمْرِ مِنْكُمْ“ اے ایمان والو حکم مانو اللہ کا اور حکم مانو رسول کا اور ان کا جو تم میں حکومت والے ہیں۔ (النساء، آیت: ۵۹)

جس طرح امام کا تقرر واجب ہے اسی طرح امام کے ہاتھ بیعت اور اطاعت بھی واجب ہے۔ بیعت صغریٰ صوفیا اور مشائخ کے ہاتھ پر علوم طریقت کی غرض سے کی جاتی ہے۔ حضرت شاہ ولی اللہ محدث دہلوی رحمۃ اللہ علیہ نے اس بیعت کو بیعت سنت بتایا ہے کیوں کہ

اسرار حق

اصحاب رسول ﷺ نے اس بیعت کے ذریعے تقرب کی منزلیں طے کی ہیں۔

بیعت کا لغوی و اصطلاحی مفہوم: بیعت کا لغوی معنی یک جا نایا مول لینا ہے۔ بیعت ”بیع“ سے مشتق ہے اور یہ مباہلت کے معنی میں بھی مستعمل ہے، یہ کلمہ اپنے وسیع مفہوم کے لحاظ سے کئی معنی دیتا ہے جب کہ اس لفظ سے مضبوطی سے باندھنا، خرید و فروخت، لین دین، محکم پیمان، اطاعت، مرید ہونا اور شاگرد ہونا مراد لیا جاتا ہے۔

علامہ ابن منظور لسان العرب کے حوالے سے نقل فرماتے ہیں: گویا بیعت کرنے والا سب کچھ مرشد کے حوالے کر کے ان سے فیض حاصل کرتا ہے۔ بیعت کے اقسام کے بارے میں علما مختلف نظریات کے حامل ہیں تاہم بیعت ایمان، بیعت اسلام، بیعت عقبہ، بیعت جہاد، بیعت رضوان، بیعت تقویٰ، بیعت توبہ، بیعت اعمال، بیعت تربیت، بیعت علم، بیعت اردات، بیعت طریقت و خلافت، بیعت ولی عہدی، بیعت اطاعت و امامت اور بیعت امانت مشہور ہیں۔

قرآن حکیم میں سینکڑوں بار اللہ تعالیٰ کے وعدہ کی حقانیت اور صداقت کا ذکر ملتا ہے۔ حضور اکرم ﷺ کے دست مبارک پر بیعت کرنے والوں کے ہاتھوں پر اللہ تعالیٰ کا ہاتھ ہونے کا صریح اعلان سورہ فتح میں موجود ہے۔ اس بیعت سے مراد بیعت رضوان ہے جو صلح حدیبیہ میں حضور ﷺ نے تمام مہاجرین و انصار سے لی تھی یہ بیعت بیعت جہاد تھی۔ اس موقع پر حضور ﷺ نے اپنا بایاں ہاتھ اٹھا کر فرمایا: یا اللہ! یہ عثمان کا ہاتھ ہے اور دایاں ہاتھ اٹھا کر کہا یہ محمد ﷺ کا ہاتھ ہے، آپ نے اپنے دائیں ہاتھ پر بایاں ہاتھ رکھ کر حضرت عثمان غنی رضی اللہ عنہ کی بیعت کی تکمیل فرمائی اس سے ثابت ہوتا ہے کہ بوقت بیعت ہاتھ میں ہاتھ دیا اور

اسرار حق

لیا جاتا ہے۔ لہذا مصافحہ بیعت کی رسم کے لیے صرف سنت رسول ﷺ ہی نہیں بلکہ خوشنودی خدا کا باعث بھی ہے۔

حضرت شاہ عبدالعزیز محدث دہلوی رحمۃ اللہ علیہ بیعت کے بارے ارشاد فرماتے ہیں: مرید اپنا عقیدت کا ہاتھ مرشد کے ہاتھ کے ساتھ منعقد کرتا ہے اور یہ انعقاد مرشد کے واسطے سے اس کے مرشد کے ساتھ ہوتا ہے اور علی ہذا القیاس یکے بعد دیگرے یہ انعقاد حضرت علی رضی اللہ عنہ کے ساتھ ہو جاتا ہے اور حضرت علی کے واسطے سے اس بیعت کا انعقاد حضور ﷺ کے ساتھ ہو جاتا ہے۔ (فتاویٰ عزیز، ص: ۸۳)

اور اصطلاح شرع میں بیعت اس عقد سعید کو کہتے ہیں جیسا کہ تفسیر خازن میں مذکور ہے: ”البيعة العقد الذي يعقده الإنسان على نفسه من بذل الطاعة للإمام ، والوفاء بالعهد الذي التزمه له“ انسان اپنے اوپر امام یا پیر کی اطاعت لازم کر لے اور اس عہد و پیمان پر قائم رہے۔

اس کی متعدد صورتیں ہیں جن میں ایک یہ ہے کہ کسی پیر کامل کے ہاتھوں میں ہاتھ دے کر گزشتہ گناہوں سے توبہ کرنے اور آئندہ گناہوں سے بچتے ہوئے نیک اعمال کا ارادہ کرنے اور اسے اللہ تعالیٰ کی معرفت کا ذریعہ بنانے کا نام بیعت ہے اور یہ بیعت سنت ہے۔ آج کل کے عرف میں اسی کو ”پیری مریدی“ کہا جاتا ہے۔

بیعت کا ثبوت قرآن مجید میں بھی موجود ہے: يَوْمَ نَدْعُوا كُلَّ اُنَاثِنَا بِاُمَمٍ مِّمَّ جَسَدِنَا ہم ہر جماعت کو اس کے امام کے ساتھ بلائیں گے۔ اس آیت کے تحت مفسر شہیر علامہ احمد یار خان نعیمی رحمۃ اللہ علیہ فرماتے ہیں: اس سے معلوم ہوا کہ دنیا میں کسی صالح کو اپنا امام بنا لینا چاہیے

اسرار حق

تاکہ قیامت میں اس کو ولی اللہ کی جماعت میں اٹھایا جائے، شریعت میں تقلید کر کے اور طریقت میں بیعت کر کے تاکہ حشر اچھوں کے ساتھ ہو۔ اس آیت میں تقلید، بیعت اور مریدی وغیرہ کا بھی ثبوت ہے۔

خزائن القرآن فی تفسیر القرآن میں حضرت علامہ سید نعیم الدین مراد آبادی اس آیت کے تحت فرماتے ہیں: حضرت ابن عباس رضی اللہ عنہما نے فرمایا اس سے وہ امام زماں مراد ہے جس کی دعوت پر دنیا میں لوگ چلے خواہ اس نے حق کی دعوت کی ہو یا باطل کی۔

حاصل یہ ہے کہ ہر قوم اپنے سردار کے پاس جمع ہوگی جس کے حکم پر دنیا میں چلتی رہے اور انہیں اسی کے نام سے پکارا جائے گا کہ اے فلاں! کے متبعین۔

امام اہل سنت اعلیٰ حضرت ارشاد فرماتے ہیں: بیعت بے شک سنت مجبوبہ ہے، قرآن و احادیث میں شریعت، طریقت اور حقیقت سب کچھ ہے اور ان میں سب سے زیادہ ظاہر و آسان شریعت کے مسائل ہیں اور ان آسان مسائل کا حال یہ ہے اگر مجتہدین ان کی تشریح نہ فرماتے تو علما کچھ نہ سمجھتے اور علمائے کرام ائمہ مجتہدین کے اقوال کی تشریح نہ کرتے تو عوام ائمہ کے ارشادات سمجھنے سے بھی عاجز رہتے۔ جب احکام شریعت میں یہ حال ہے تو پھر واضح ہے کہ مرشد کامل کے بغیر اسرار معرفت قرآن و حدیث سے خود نکال لینا کس قدر محال ہے۔ یہ راہ سخت باریک اور مرشد کی روشنی کے بغیر سخت تاریک ہے۔ بڑے بڑوں کو شیطان لعین نے اسی راہ میں ایسا مارا کہ تحت الثریٰ تک پہنچا دیا۔ تیری کیا حقیقت ہے کہ بے رہبر کامل اس میں چلے اور سلامت نکل جانے کا دعویٰ کرے۔ (نقاء السلفان فی احکام البیعة والخلافتہ)

اللہ تعالیٰ فرماتا ہے: اِنَّ الَّذِیْنَ یُبَايِعُوْنَكَ اِنَّمَا یُبَايِعُوْنَ اللّٰهَ ۗ یَدُ اللّٰهِ فَوْقَ اَیْدِیْهِمْ “وہ جو تمہاری

اسرار حق

بیعت کرتے ہیں وہ تو اللہ ہی سے بیعت کرتے ہیں ان کے ہاتھوں پر اللہ کا ہاتھ ہے۔ اور دوسری جگہ فرماتا ہے: لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ "بے شک اللہ راضی ہوا ایمان والوں سے جب وہ اس پیڑ کے نیچے تمہاری بیعت کرتے تھے۔ اور بیعت کو خاص جہاد سمجھنا جہالت ہے۔ اللہ تعالیٰ فرماتا ہے: يَا أَيُّهَا النَّبِيُّ إِذَا جَاءَكَ الْمُؤْمِنَاتُ يُبَايِعْنَكَ عَلَى أَنْ لَا يُشْرِكْنَ بِاللَّهِ شَيْئًا وَلَا يَسْرِقْنَ وَلَا يَزْنِينَ وَلَا يَقْتُلْنَ أَوْلَادَهُنَّ وَلَا يَأْتِينَ بِمُهْتَنٍ يَفْتَرِيتهَ بَيْنَ أَيْدِيهِنَّ وَأَرْجُلِهِنَّ وَلَا يَعْصِيَنَّكَ فِي مَعْرُوفٍ فَبَايِعْهُنَّ وَاسْتَعْفِفْ لهنَّ اللَّهُ إِنَّ اللَّهَ عَفُورٌ رَحِيمٌ" اے نبی جب تمہارے حضور مسلمان عورتیں حاضر ہوں اس پر بیعت کرنے کو کہ اللہ کا کچھ شریک نہ ٹھہرائیں گی اور نہ چوری کریں گی اور نہ بد کاری اور نہ اپنی اولاد کو قتل کریں گی اور نہ وہ بہتان لائیں گی جسے اپنے ہاتھوں اور پاؤں کے درمیان یعنی موضعِ ولادت میں اٹھائیں اور کسی نیک بات میں تمہاری نافرمانی نہ کریں گی تو ان سے بیعت لے لو اور اللہ سے ان کی مغفرت چاہو بیشک اللہ بخشنے والا مہربان ہے۔ (کنز الایمان، الممتحنہ، آیت: ۱۲)

احادیث مبارکہ سے بیعت کا ثبوت: احادیث مبارکہ میں بھی بیعت کا ذکر آیا ہے اور یہ بیعت مختلف چیزوں مثلاً کبھی تقویٰ اور اطاعت پر، کبھی لوگوں کی خیر خواہی اور کبھی غیر معصیت والے کاموں میں امیر کی اطاعت وغیرہ پر ہوا کرتی ہے، اس کے علاوہ دیگر کاموں پر بھی صحابہ کرام کا حضور صَلَّی اللہُ عَلَیْہِ وَاٰلِہٖ وَسَلَّمَ سے بیعت ہونا ثابت ہے۔ حضرت عبادہ بن صامت رَضِيَ اللہُ عَنْہُ فرماتے ہیں: ہم نے رسول اللہ صَلَّی اللہُ عَلَیْہِ وَاٰلِہٖ وَسَلَّمَ سے مشکل اور آسانی میں، خوشی اور غم میں خود پر ترجیح دیے جانے کی صورت میں سننے اور اطاعت کرنے پر بیعت کی اور اس پر بیعت کی کہ ہم کسی سے اس کے اقتدار کے خلاف جنگ نہیں کریں گے۔ اور ہم کہیں بھی ہوں حق کے سوا کچھ نہیں کہیں گے اور اللہ تعالیٰ کے بارے میں ملامت کرنے والے کی

اسرار حق

ملامت سے نہیں ڈریں گے۔ (صحیح مسلم، کتاب الامارہ، باب وجوب طاعت الامراء) حضرت عبادہ بن صامت رضی اللہ عنہ سے مروی ہے کہ ہم رسول اللہ صلی اللہ علیہ وسلم کے ساتھ ایک مجلس میں تھے تو رسول اللہ صلی اللہ علیہ وسلم نے فرمایا تم لوگ مجھ سے اس پر بیعت کرو کہ تم اللہ کے ساتھ کسی کو شریک نہیں ٹھہراؤ گے، زنا اور چوری نہیں کرو گے اور جس شخص کو اللہ تعالیٰ نے قتل کرنا حرام کر دیا ہے اسے بے گناہ قتل نہیں کرو گے تم میں سے جس شخص نے اس عہد کو پورا کیا اس کا اجر اللہ تعالیٰ پر ہے اور جس نے ان محرمات میں سے کسی کا ارتکاب کیا اور اس کو سزا دی گئی تو وہ اس کا کفارہ ہے اور جس نے ان میں سے کسی حرام کو کیا اور اللہ تعالیٰ نے اس کو پوشیدہ رکھا تو اس کا معاملہ اللہ تعالیٰ کے سپرد ہے اگر وہ چاہے تو اسے معاف کر دے اور اگر چاہے تو اسے عذاب دے۔ (صحیح مسلم، کتاب الحدود، باب الحدود کفارات لاهلها)

حضرت امام فخر الدین رازی رحمۃ اللہ علیہ تفسیر کبیر میں نقل فرماتے ہیں جب مکہ مکرمہ میں لیلۃ العقبہ کو ستر صحابہ کرام نے رسول اللہ صلی اللہ علیہ وسلم سے بیعت کی تو حضرت عبد اللہ بن رواحہ رضی اللہ عنہ نے عرض کیا یا رسول اللہ صلی اللہ علیہ وسلم! آپ اپنے رب کے لیے اور اپنی ذات کے لیے جو شرط چاہیں منوالیں تو رسول اللہ صلی اللہ علیہ وسلم نے فرمایا: تیرے رب کے لیے یہ شرط ہے کہ تم اس کی عبادت کرو اور اس کے ساتھ کسی کو شریک نہ ٹھہراؤ، اور میرے لیے یہ شرط ہے کہ تم اپنی جانوں اور مالوں کو جن چیزوں سے باز رکھتے ہو ان سے مجھے بھی باز رکھنا تو صحابہ کرام نے عرض کیا یا رسول اللہ صلی اللہ علیہ وسلم! جب ہم ایسا کر لیں گے تو ہمیں کیا صلہ ملے گا؟ تو آپ صلی اللہ علیہ وسلم نے فرمایا جنت۔ صحابہ نے عرض کیا یہ تو نفع مند بیعت ہے ہم اس بیعت کو نہ توڑیں گے اور نہ ہی توڑنے کا مطالبہ کریں گے۔ اسی موقع پر یہ آیت کریمہ نازل ہوئی۔ لَنْ يَشْتَرِيَ مِنَ

اسرار حق

الْمُؤْمِنِينَ أَنْفُسَهُمْ وَ أَمْوَالَهُمْ بِأَنْ لَهُمُ الْجَنَّةُ“ بیشک اللہ نے مسلمانوں سے ان کے مال اور جان خرید لئے ہیں اس بدلے پر کہ ان کے لئے جنت ہے۔

پیر کامل کی ضرورت کیوں: اللہ تعالیٰ ارشاد فرماتا ہے: يَا أَيُّهَا الَّذِينَ آمَنُوا اتَّقُوا اللَّهَ

وَابْتَغُوا الْبِرَّ إِلَيْهِ الْوَسِيلَةَ وَجَاهِدُوا فِي سَبِيلِهِ لَعَلَّكُمْ تُفْلِحُونَ“ اے ایمان والو! اللہ سے ڈرو اور اس کی طرف وسیلہ ڈھونڈو اور اس کی راہ میں جہاد کرو اس امید پر کہ فلاح پاؤ۔

(کنز الایمان، المائدہ۔ آیت: ۳۵)

اس آیت کریمہ کی تفسیر میں حضرت شاہ ولی اللہ محدث دہلوی رحمۃ اللہ علیہ فرماتے ہیں: یہاں وسیلہ سے مراد نہ تو ایمان ہے کیوں کہ ایمان داروں سے تو پہلے ہی خطاب ہو رہا ہے اور نہ ہی اعمال صالحہ نماز، روزہ، حج، زکوٰۃ وغیرہ بدنی عبادات ہیں کیوں کہ یہ تقویٰ میں شامل ہیں، اسی طرح جہاد بھی مراد نہیں وہ بھی تقویٰ میں شامل ہے تو وسیلے سے مراد ارادت ہے، بیعت اور مرشد طریقت ہے۔ (القول الجلیل فی شفاء العلیل)

حضور اکرم صلی اللہ علیہ وسلم سے قبل اجازت بیعت کسی نبی کو نہ تھی کیوں کہ بعد بیعت کسی نبی کی حاجت نہیں ہوتی اور حضور صلی اللہ علیہ وسلم خاتم النبیین ہیں اسی لیے حق تعالیٰ نے بیعت کا سلسلہ شجر کے نیچے جاری کرنے کا حکم فرمایا۔

مرشد کامل کا تصور اسی مقام پر واضح ہوتا ہے اور اس کی اشد ضرورت محسوس ہوتی ہے اور اس کو تسلیم کرنے کے لیے زیادہ منطقی دلائل کی ضرورت نہیں ہوتی جیسے آپ قرآن کو قرآن اس لیے مان لیتے ہیں کہ اس کی ساری عبارتیں سند متصل کا درجہ رکھتی ہیں اور احادیث نبویہ کو کلام رسول اللہ صلی اللہ علیہ وسلم صرف اسی بنیاد پر تسلیم کر لیتے ہیں کہ وہ معتبر سندوں کے ساتھ رسول

اسرار حق

اللہ ﷺ سے روایت ہوتی ہے۔ یوں ہی سمجھ لینا چاہیے کہ کسی روحانی مرشد کامل کا قلب روشن اسی طرح واسطہ بالواسطہ قلب رسول ﷺ سے ملا ہوا ہوتا ہے۔ یہ وہ سلسلۃ الذہب ہے جو احوال و کیفیات، ذوق و شوق اور وجدانیات کے تحفظ کا کام کرتا ہے، یہی تیسرا گروہ مرشد کامل کا گروہ ہے جو بنام صوفیا اور تعلیم تصوف بارگاہ نبوی کا سچا وارث اور امین ہے۔ اس کا سلسلہ روحانی بھی زنجیر مسلسل کی مضبوط کڑیوں جیسا ہے۔ اس کا سرچشمہ تقدیس و روحانیت قلب رسول ﷺ ہے۔ جیسے امام بخاری و مسلم نے اخبار رسول ﷺ اور آثار صحابہ کو نظم و ضبط کے ساتھ ضخیم دفتر میں محفوظ کیا اسی طرح حسن بصری اور جنید بغدادی رحمہ اللہ اسرار الہی، انوار رسول اور افکار صحابہ سے اپنے سینوں کو آباد کرتے رہے۔ ایک جانب اگر اقوال منتقل ہوتے رہے سفینوں میں تو دوسری طرف احوال منتقل ہوتے رہے سینوں سے سینوں میں اور ان دونوں کا تعلق ذات رسول ﷺ ہی سے تھا اور صحابہ کرام کی مقدس جماعت ان دونوں شعبہ حیات نبوی کی جامعیت کا درمیانی واسطہ بنی ہیں۔ حضرات صحابہ میں خاص طور پر یہ سعادت جن کے حصہ میں آئی ان میں حضرت ابو بکر صدیق، حضرت عمر فاروق، حضرت مولائے کائنات، حضرت حارثہ، حضرت ابوذر غفاری، حضرت سلمان فارسی، حضرت ابو عبیدہ، حضرت معاذ بن جبل، حضرت ابو ہریرہ، حضرت ابو موسیٰ اشعری، حضرت عمران بن حصین رضی اللہ عنہم کے اسمائے گرامی سرفہرست ہے۔ اور سرفہرست بھی قدیم تذکار صوفیا انہیں حضرات کے اسم گرامی سے شروع کیے گئے ہیں۔ (کائنات تصوف)

مریدی کیا چیز ہے؟ غور کیجیے تو ہو بہو لفظ صحابی کا مرادی معنی ہے۔ شرف صحابیت،

اہمیت اور صحبت سے ہی مستفاد اور اعلیٰ ترین نسبت کے اعتبار سے اپنے مقام میں منفرد

اسرار حق

و ممتاز ہے کہ یہاں غیر کی رسائی نہیں۔

تصوف میں صوفیاء نے ارادت کو اسی سے مستعار لیا ہے جس کا مشہور نام ”مریدی“ اور اصطلاح مریدی کا مفہوم بھی یہی ہے کہ جس مرشد کامل سے لگاؤ اور تعلق پیدا ہو جائے صدق قلب کے ساتھ اس کی جانب مائل ہو جائے تو اس کی خدمت میں عاقبت بخیر ہونے کے لیے اطاعت و نیاز مندی کے ساتھ حضوری قائم رکھی جائے اور یہ حکم خدا کی عین تعمیل ہے۔ اللہ تعالیٰ فرماتا ہے: يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ“ اے ایمان والو اللہ سے ڈرو اور سچوں کے ساتھ ہو جاؤ۔ (کنز الایمان، توبہ، آیت: ۱۱۹)

یہاں تین باتیں نمایاں طور پر نظر آتی ہیں اول ایمان باللہ، دوسری اتقوا اللہ اور تیسری معیت باللہ۔ اور مخاطب اس کے اہل ایمان ہیں۔ اس سے ثابت ہوا کہ اہل ایمان کو اولیت حاصل ہے۔ اللہ سے ڈرنے کے حکم کے ساتھ دوسرا درجہ خشیت ربانی اور تقویٰ کا ہے۔ تقویٰ کی جامع تعریف اہل صفائے ایسے بھی کی ہے کہ خدا تجھے اس جگہ نہ دیکھے جہاں جانے سے روکا ہے اور اس جگہ سے کبھی غیر حاضر نہ پائے جہاں جانے کا حکم دیا ہے، اس تعریف میں گل اوامرو نواہی شامل ہو گئے۔ تیسری بات اولیاء اللہ کی معیت ہے جو اس بات کی دلیل ہے کہ حصول ایمان اور حصول تقویٰ و طہارت ہی کافی نہیں اس کے بعد بھی ایک مرتبہ اور ہے جو کونو امع الصادقین میں پنہاں ہے اور وہ مرتبہ احسان کی تکمیل ہے۔ اسلام اور ایمان پران سے بہت آگے منزل احسان ہے جس کا تعلق مشاہدہ اور رویت سے ہے۔

حاجی امداد اللہ مہاجر مکہ رحمۃ اللہ علیہ اس آیت کے ضمن میں اہمیت شیخ کی طرف اشارہ کرتے ہوئے حدیث رسول صلی اللہ علیہ وسلم: الشیخ فی قومہ کلنبی فی امتہ کا ذکر کرتے ہیں کہ شیخ

اسرار حق

اپنے حلقہٴ مریدین میں اسی طرح ہوتا ہے جس طرح نبی اپنی امت میں یعنی شیخ اپنی قوم میں خدا کی راہ اسی طرح دکھلانے والا ہے جس طرح نبی اپنی امت میں۔ یہ ظاہر ہے کہ امت کو راہ طلب میں بغیر پیغمبر کے چارہ نہیں تو قوم کو بھی بغیر شیخ یعنی خلیفہ پیغمبر کے چارہ نہیں۔ اسی وجہ سے حضرات مشائخ کا قول ہے: لا دین لمن لا شیخ له جس کا کوئی پیرو مرشد نہیں اس کا کوئی مذہب ہی نہیں، کیوں کہ مشائخ عظام کی ذات بابرکت پیغمبروں کی نائب ہے اس کے علاوہ مشائخ کرام کی کتابوں میں بکثرت عقلی دلائل موجود ہیں۔

سینکڑوں فلسفی، دہری اور اکثر بندہ نفس بغیر امداد شیخ کامل اور واصل باللہ کے محض اپنی عقل کے بھروسے پر اس راہ میں چلے اور فوراً ہی بھٹک کر دشت پُر خار میں ایسے الجھے کہ نکل نہ سکے، دین و ایمان سے برباد ہو کر رہ گئے، اسی لیے جتنا جلد ہو سکے کسی رہبر کامل کی تلاش کریں اور اپنے روز ازل کا قول الست برکم قالوا بلن کا وعدہ وفا کرے جس کے لیے اللہ تعالیٰ نے کل کائنات اور اپنے محبوب پاک ﷺ کو ظاہر فرمایا (میں ایک چھپا ہوا خزانہ تھا، میں نے چاہا کہ میں جانا جاؤں، اس لیے خلق کو پیدا کیا) من عرف نفسه فقد عرف ربه“ پیری مریدی کا اصل مقصد بھی اپنے عرفان سے آگاہ ہونا ہے تاکہ رب تعالیٰ کی معرفت حاصل ہو جائے۔

بیعت کے فوائد و حسنات: کسی پیر کامل کے ہاتھ میں ہاتھ دے کر بیعت ہونے سے پیر کامل سے نسبت حاصل ہوتی ہے جس کی وجہ سے باطن کی اصلاح کے ساتھ ساتھ نیکی سے محبت اور گناہ سے نفرت کا جذبہ پیدا ہوتا ہے، پیر کامل کی صحبت اور اس کے فوائد بیان کرتے ہوئے حضرت فقیہ عبدالواحد بن عاشر رضی اللہ عنہ فرماتے ہیں: عارف کامل کی صحبت اختیار کرو وہ تمہیں ہلاکت کے راستے سے بچائے گا اس کا دیکھنا تمہیں اللہ تعالیٰ کی یاد دلائے گا

اسرار حق

اور وہ بڑے نفیس طریقے سے نفس کا محاسبہ کراتے ہوئے اور خطرات قلب سے محفوظ فرماتے ہوئے تمہیں اللہ سے ملا دے گا، اس کی صحبت کے سبب تمہارے فرائض و نوافل محفوظ ہو جائیں گے، تصفیہ قلب کے ساتھ ذکر کثیر کی دولت میسر آئے گی اور وہ اللہ تعالیٰ سے متعلقہ سارے امور میں تمہاری مدد فرمائے گا۔ (آداب مرشدِ کامل، ص: ۸۲)

اعلیٰ حضرت امام احمد رضا خان رحمۃ اللہ علیہ کی بارگاہ میں سوال ہوا کہ مرید ہونا واجب ہے یا سنت، نیز مرید کیوں ہو کرتے ہیں اور مرشد کی ضرورت کیوں ہے اور اس سے کیا کیا فوائد حاصل ہوتے ہیں؟ تو آپ نے جو ابا ارشاد فرمایا: مرید ہونا سنت ہے اور اس سے فائدہ حضور صلی اللہ علیہ وسلم سے اتصال مسلسل صحت عقیدت کے ساتھ سلسلہ صحیحہ متصلہ میں اگر انتساب باقی رہا تو نظر والے اس کی برکات ابھی دیکھتے ہیں اور جنہیں نظر نہیں وہ قبر و حشر میں اس کے فوائد دیکھیں گے۔ (فتاویٰ رضویہ)

نیز یہ پیران عظام یا ان سلسلوں کے اکابرین اپنے مریدین و متوسلین اور متعلقین سے کسی بھی وقت غافل نہیں رہتے اور مشکل مقام پر ان کی مدد فرماتے ہیں۔

حضرت امام عبد الوہاب شعرانی رحمۃ اللہ علیہ فرماتے ہیں: بے شک سب ائمہ، اولیاء، علمائے ربانیین اپنے پیروکاروں اور مریدوں کی شفاعت کرتے ہیں جب ان کے مرید کی روح نکلتی ہے، جب نکیرین قبر میں اس سے سوال کرتے ہیں، جب حشر میں اس کا نامہ اعمال کھلتا ہے، جب اس سے حساب لیا جاتا ہے، جب اس کے اعمال تولے جاتے ہیں اور جب وہ پل صراط پر چلتا ہے تو ان تمام مراحل میں وہ اس کی نگہبانی کرتے ہیں اور کسی بھی جگہ اس سے غافل نہیں ہوتے۔ (المیزان الکبریٰ)

اسرار حق

مرید ہونے کے مقاصد: مرید ہونے کا مقصد اصلی یہ ہے کہ انسان مرشد کامل کی رہنمائی اور باطنی توجہ کی برکت سے صراط مستقیم پر چل کر اپنی زندگی شریعت و سنت کے مطابق گزار سکے اور اگر راہ باطن اور معرفت پر چلنا ہو تو پھر بیعت ہو نا ضروری ہے کیوں کہ یہ منزل بے انتہا مشکل اور کٹھن ہے جسے بغیر کسی رہبر کے طے کرنا پتے کو ہلاکت میں ڈالنا ہے۔ لہذا اس راستے کو کامیابی و کامرانی کے ساتھ طے کرنے کے لیے انسان کو مرشد کامل کی ضرورت ہوتی ہے۔

حجۃ الاسلام امام غزالی رحمۃ اللہ علیہ فرماتے ہیں: مرید کو کسی مرشد و رہبر کی حاجت ہوتی ہے جو اس کو سیدھے راستے کی طرف رہنمائی کرے کیوں کہ دین کا راستہ انتہائی باریک ہے جب اس کے مقابلے میں شیطانی راستے بکثرت نمایاں ہیں تو جس کا کوئی مرشد نہ ہو جو اس کی تربیت کرے تو یقیناً شیطان اسے اپنے راستے کی طرف لے جاتا ہے جو پُرخطر وادیوں میں بغیر کسی کی رہنمائی کے چلتا ہے وہ خود کو ہلاکت پر پیش کرتا ہے، جیسے خود بخود اگنے والا پودا جلد ہی سوکھ جاتا ہے اور اگر وہ لمبے عرصے تک باقی بھی رہے تو اس کے پتے تو نکل آئیں گے لیکن وہ پھل دار نہیں ہوگا۔ مرید پر ضروری ہے کہ وہ مرشد کا دامن اس طرح تھام لے جس طرح اندھا نہر کے کنارے اپنی جان نہر پار کرانے والے کے حوالے کر دیتا ہے اور اس کی اتباع میں کسی قسم کی مخالفت نہیں کرتا اور نہ ہی اسے چھوڑتا ہے۔

(احیاء العلوم، باب ریاضۃ النفس)

معلوم ہوا کہ مرید ہونے میں دینی و اخروی فائدے پیش نظر ہونی چاہیے مگر بد قسمتی سے فی زمانہ اکثر لوگوں نے پیری مریدی کو جو کبھی رشد و ہدایت، ایمان کی حفاظت اور دخول

اسرار حق

جنت، حصول شفاعت کا ذریعہ تصور کیا جاتا تھا۔ آج وہ حصول دولت و عمارت یا صرف نقش و تعویذ پڑھنا اور جھاڑ پھونک کر نابین کر رہ گئی۔ اس اہم منصب کو بھی محض حصول دنیا کا ذریعہ بنا رکھا ہے۔ لوگ پیر کامل کا معیار یہ سمجھتے ہیں کہ پیر تعویذات و عملیات میں ماہر ہو جو دنیاوی مشکل کا حل کر دیا کرے اور جہاں کوئی مسئلہ حل نہ ہو وہاں پیر صاحب کے کامل ہونے میں شکوک و شبہات میں پڑ جانا اسرا جہالت و حماقت ہے۔ اب شاید ہی کوئی خوش نصیب ہوگا جو اہل علم و فضل، علماء صلحاء، یا مزارات مقدسہ پر اس نیت سے حاضری دیتا ہو کہ ان سے گناہوں کی مغفرت اور خاتمہ علی الایمان کی دعا کرائیں گے۔ لہذا مرید ہوتے وقت مرشد کامل کی حقیقی پہچان اور مرید ہونے کے مقاصد کو پیش نظر رکھنا ضروری ہے۔

مرشد کامل کے شرائط اور اس کی پہچان: آج کل جو بیعت رائج ہے اسے بیعت تبرک کہتے ہیں جو نہ فرض ہے نہ واجب اور نہ ایسا کوئی حکم شرعی ہے کہ جس کو نہ کرنے پر گناہ یا آخرت میں مواخذہ ہو یا اگر کوئی متصل السلسلہ جامع شرائط پیر مل جائے تو اس کے ہاتھ میں ہاتھ دے کر اس کا مرید ہونا یقیناً ایک امر مستحسن اور باعث خیر و برکت اور بے شمار دینی و دنیوی فوائد کا حامل ہے۔

اعلیٰ حضرت امام احمد رضا خان رحمۃ اللہ علیہ نے کسی بھی پیر کامل کے چار شرائط بیان کیے ہیں: ان چاروں شرائط پر جو کوئی پورا اترے گا وہی پیر کامل ہے۔ باقی سب ایمان کے ڈاکو ہیں، ان سے اپنا ایمان بچانا بہت ضروری ہے۔

(۱) پیر کا سلسلہ درست واسطوں کے ساتھ تعلق رکھتے ہوئے حضور صلی اللہ علیہ وسلم تک پہنچنا ہو بیچ میں منقطع نہ ہو کہ منقطع کے ذریعے اتصال یعنی حضور صلی اللہ علیہ وسلم تک تعلق ناممکن ہے۔

اسرار حق

(۲) پیر سنی صحیح العقیدہ سنی ہو، بد مذہب گمراہ کا سلسلہ شیطان تک پہنچے گا نہ کہ رسول اللہ ﷺ تک۔ (۳) پیر عالم ہو (یعنی کم از کم اتنا علم ضروری ہے بلا کسی امداد کے اپنی ضروریات کے مسائل کتاب سے نکال سکے) عقائد اہل سنت سے لازمی طور پر پورا واقف ہو، کفر و اسلام، گمراہی اور ہدایت کے فرق کا خوب عارف ہو۔ (۴) پیر فاسق معلمن نہ ہو یعنی اعلانیہ گناہ کرنے والا نہ ہو۔ (فتاویٰ افریقہ، ص: ۱۲۴)

بعض لوگ بلا بیعت محض بزعم وراثت اپنے باپ دادا کی سجادگی پر بیٹھ جاتے ہیں، یا بیعت تو کی تھی مگر خلافت نہ ملی تھی بلا اذن مرید کرنا شروع کر دیتے ہیں تو جس شخص میں ان شرائط میں سے کوئی ایک شرط نہ ہو تو اس کو پیری مریدی نہیں کرنا چاہیے۔

صدر الشریعہ علامہ امجد علی رحمۃ اللہ علیہ فرماتے ہیں: جب مرید ہونا ہو تو اچھی طرح تفتیش کر لیں ورنہ اگر بد مذہب سے مرید ہو تو ایمان سے بھی ہاتھ دھو بیٹھیں گے۔ (بہار شریعت، حصہ اول، ص: ۲۷۷)

علامہ شارح بخاری مفتی شریف الحق رحمۃ اللہ علیہ فرماتے ہیں: یہ دور وہ ہے کہ پیری مریدی زیادہ تر ایک تجارتی کاروبار کی شکل اختیار کر چکی ہے جس طرح بنیا کا بیٹا بنیا ہوتا ہے اس طرح خواہ اہلیت ہو یا نہ ہو پیر کا بیٹا ضرور پیر ہوتا ہے۔ اور بقول بعض ابنائے زمانہ اس زمانہ میں اکثر و بیشتر مادر زاد پیر ہوتے ہیں۔ اور علامہ اقبال کے قول کے مطابق ہر خرقة سالوس میں ایک مہاجن چھپا ہوا ہے اور پیر کا مقصود سوائے نذرانہ وصول کرنے، دعوتیں اڑانے کے کچھ اور نہیں رہ گیا۔ یہی وجہ ہے کہ مرید فاسق معلمن ہو، بد کردار ہو اگر پیر صاحب کو معقول نذرانہ دیتا ہے، دل پسند دعوتیں کرتا ہے تو پیر صاحب کی نظر میں بڑا مخیر اور دین دار ہے اسے پیر صاحب

اسرار حق

کی مسند پر برابری کی جگہ ملتی ہے۔ اس کے برخلاف کوئی بد قسمت مرید مفلس ہو خواہ کتنا ہی دین دار، خدا ترس ہو اس کی حیثیت خانقاہ شریف کے جاروب کش اور کفش بردار سے آگے نہیں بڑھ سکتی۔ آگے مزید فرماتے ہیں: آج کے یہ نام نہاد پیر مریدین کی اصلاح سے عاجز در ماندہ ہیں، اپنے مریدین کے نذرانوں سے ایسے دبے ہوئے ہیں کہ مرید کے منشا کے خلاف دم نہیں مار سکتے۔ یہی وجہ ہے کہ آج کا مرید پیر کے مذہب پر نہیں بلکہ پیر مرید کے مذہب پر ہے۔ (مقالات شارح بخاری، ج، ۳، ۳)

آج کل ایسے پیروں کی تعداد بھی کافی ہے جو نماز روزہ اور دیگر احکام شرع پر نہ خود عمل کرتے ہیں اور نہ اپنے مریدوں سے عمل کراتے ہیں بلکہ اسلام و قرآن کی باتوں کو یہ کہہ کر ٹال دیتے ہیں کہ یہ مولوی لائن کی باتیں ہیں، ہم تو فقیری لائن کے ہیں۔ یہ کھلے عام شریعت اسلامیہ کا انکار کرنے والے اور نماز روزے کی مخالفت کرنے والے پیر تو پیر مسلمان تک نہیں، ان کا مرید ہونا ایسا ہی ہے جیسے کسی غیر مسلم کو اپنا پیشوا بنانا۔ کیوں کہ شریعت اسلامیہ کا انکار اسلام ہی کا انکار ہے اور یہ کفر ہے۔

بعض گمراہ پیروں کے گمراہ مریدوں کو یہ کہتے ہوئے بھی سنا گیا ہے کہ ہم نے اپنے پیر کا دیدار کر لیا یہی ہماری نماز و عبادت ہے ان کا یہ قول سخت بد دینی ہے۔ خدائے تعالیٰ ہمیں ان جیسے فتنہ پرور دنیا دار پیروں سے ہماری حفاظت فرمائے اس لیے کہ اسلام انہیں دو چیزوں کا نام ہے ایک یہ کہ اللہ تعالیٰ کی عبادت و اطاعت بھی ہو اور اس کے محبوب بندوں خاصان خدا حضرات، انبیاء، اولیاء کی تعظیم اور ان سے محبت بھی ہو۔ خدائے تعالیٰ ہمیں آخرت کی فکر کرنے کی توفیق عطا فرمائے۔

محمد بشیر احمد مصباحی مسہا، سیتا مٹھی بہار

۹/ربیع الاول ۱۴۴۰ھ مطابق ۱۸/نومبر ۲۰۱۸ء بروز اتوار

اسرار حق

خواجہ معین الدین چشتی رحمۃ اللہ علیہ اور اجمیر کی تاریخی اہمیت (محمد سرفراز احمد مصباحی)
سلطان الہند حضرت خواجہ سید محمد معین الدین چشتی اجمیری ہندوستان میں سلسلہ
چشتیہ کے مشہور بزرگ ہیں، آپ قطب الدین بختیار کاکی، بابا فرید الدین گنج شکر جیسے عظیم
الشان پیرانِ طریقت کے مرشد ہیں۔ غریبوں کی بندہ پروری کرنے کے عوض عوام نے آپ
کو غریب نواز کا لقب دیا جو آج بھی زبان زدِ عام و خاص ہے۔

ولادت: آپ رحمۃ اللہ علیہ کی ۱۴ رجب المرجب ۵۳۷ھ بمطابق ۱۱۴۱ء جنوبی ایران
میں سیدتان کے علاقے ”سنجر“ نامی گاؤں میں ولادت ہوئی، خراسان میں آپ کی نشوونما
ہوئی۔ خواجہ معین الدین کا نام بچپن میں حسن تھا۔ آپ نسلی اعتبار سے نجیب الطرفین صحیح
النسب سید تھے آپ کا شجرہ عالیہ بارہ واسطوں سے امیر المومنین حضرت علی کرم اللہ وجہہ
سے جا ملتا ہے۔ آپ کے والد گرامی خواجہ غیاث الدین حسین امیر تاجراور بااثر تھے۔ خواجہ
غیاث الدین صاحب ثروت ہونے کے ساتھ ساتھ ایک عابد و زاہد شخص بھی تھے۔ دولت کی
فراوانی کے باوجود خواجہ معین الدین چشتی بچپن سے ہی بہت قناعت پسند تھے۔ خواجہ معین
الدین رحمۃ اللہ علیہ کی والدہ محترمہ کا اسم گرامی بی بی ام الوریع ماہ نور ہے۔

نسب: خواجہ معین الدین چشتی غریب نواز کا شجرہ نسب حضرت علی سے جا ملتا ہے۔
آپ کے والد و والدہ سید گھرانے کے چشم و چراغ تھے۔

آپ کا شجرہ نسب یہ ہے: معین الدین بن سید غیاث الدین بن سید کمال الدین بن سید
احمد حسین بن سید نجم الدین طاہر بن سید عبدالعزیز بن سید ابراہیم بن سید محمد مہدی بن امام
حسن عسکری بن امام تقی بن امام موسیٰ رضا بن امام جعفر صادق بن امام محمد باقر بن امام

اسرار حق

زین العابدین بن حسین بن علی۔ (خواجگان چشت، ص: ۱۴)

تاریخ کے آئینے میں: والد حضرت امام حسین اور والدہ امام حسن کی اولاد میں سے ہیں اسی طرح آپ حسنی و حسینی سید ہیں۔ عمر مبارک ۱۵ سال تھی جب آپ کے والد کا وصال ہوا۔ والد کا مزار شہر بغداد میں ہے۔ پیر و مرشد کا نام حضرت خواجہ عثمان ہارونی ہے، ان کا مزار مکہ معظمہ میں ہے۔ آپ پیر و مرشد کے ساتھ روضہ رسول پر گئے اور کعبۃ اللہ کی زیارت کی۔ حضور ﷺ کے حکم پر ۸۸ھ میں ہندوستان تشریف لائے۔ ہندوستان کی تشریف آوری کے موقع پر مریدین و معتقدین کی تعداد ۲۰۰ تھی۔ جب آپ تشریف لائے اس وقت اجمیر میں پرتھوی راج چوہان کی حکومت تھی۔ آپ نے دو شادیاں کیں ایک بیوی کا نام عصمت اللہ ہے جبکہ دوسری بیوی کا نام امت اللہ ہے۔ آپ کے تین فرزند اور ایک بیٹی تھی۔ حضرت خواجہ فخر الدین جن کا مزار اجمیر سے ساٹھ کلومیٹر دور درواڑ میں ہے۔ حضرت خواجہ ابوسعید چشتی جن کا مزار احاطہ درگاہ شاہی گھاٹ پر ہے۔ خواجہ حسام الدین ایام جوانی میں ہی مردان غیب میں شامل ہو گئے تھے۔ آپ کی صاحبزادی کا نام بی بی حافظہ جمال ہے۔

القابات: معین الحق، حجت الاولیا، سراج الاولیا، فخر الکاملین، قطب العارفین، ہند الولی، عطائے رسول، تاج اولیا، شاہ سوار قاتل کفار، مغیث الفقراء او معطي الفقراء، سلطان الہند، ولی الہند، ہند النبی، وارث النبی فی الہند، خواجہ خواجگان، خواجہ اجمیری، خواجہ غریب نواز، امام الطریق، خواجہ بزرگ، پیشوائے مشائخ ہند، شیخ الاسلام، نائب النبی فی الہند۔

بچپن: جب آپ کی عمر صرف ۱۵ سال تھی تو والد کا سایہ سر سے اٹھ گیا۔ ایسے لمحات میں آپ کی والدہ ماجدہ حضرت بی بی نور نے بڑی استقامت کا ثبوت دیا اور بڑے حوصلے کے

اسرار حق

ساتھ بیٹے کو سمجھایا اور کہا: ”فرزند! زندگی کے سفر میں ہر مسافر کو تنہائی کی اذیتوں سے گزرنا پڑتا ہے اگر تم ابھی سے اپنی تکلیفوں کا ماتم کرنے بیٹھ گئے تو زندگی کے دشوار گزار راستے کیسے طے کرو گے۔ تمہارے والد کا ایک ہی خواب تھا کہ ان کا بیٹا علم و فضل میں کمال حاصل کرے۔ چنانچہ تمہیں اپنی تمام تر صلاحیتیں تعلیم کے حصول کے لیے ہی صرف کر دینی چاہئیں۔“

مادر گرامی کی تسلیوں سے حضرت خواجہ معین الدین چشتی کی طبیعت سنبھل گئی اور آپ زیادہ شوق سے علم حاصل کرنے لگے۔ مگر سکون و راحت کی یہ مہلت بھی زیادہ طویل نہ تھی مشکل سے ایک سال ہی گزرا ہو گا کہ آپ کی والدہ حضرت بی بی نور بھی خالق حقیقی سے جا ملیں۔ اب حضرت خواجہ معین الدین چشتی اس دنیا میں اکیلے رہ گئے۔

حضرت ابراہیم قندوزی سے ملاقات: والد گرامی کی وفات پر ایک باغ اور ایک آٹا پیسنے والی چکی آپ کو ورثے میں ملی۔ والدین کی جدائی کے بعد باغبانی کا پیشہ آپ نے اختیار کیا۔ تعلیمی سلسلہ منقطع ہو گیا۔ آپ کو اس کا بڑا افسوس تھا لیکن یہ ایک ایسی فطری مجبوری تھی کہ جس کا بظاہر کوئی علاج نہ تھا۔ ایک دن خواجہ معین الدین چشتی اپنے باغ میں درختوں کو پانی دے رہے تھے کہ ادھر سے مشہور بزرگ ابراہیم قندوزی کا گزر ہوا۔ آپ نے بزرگ کو دیکھا تو دوڑتے ہوئے پاس گئے اور ابراہیم قندوزی کے ہاتھوں کو بوسہ دیا۔ ابراہیم قندوزی ایک نوجوان کے اس جوش عقیدت سے بہت متاثر ہوئے۔ انہوں نے شفقت سے آپ کے سر پر ہاتھ پھیرا اور چند دعائیہ کلمات کہہ کر آگے جانے لگے تو آپ نے ابراہیم قندوزی کا دامن تھام لیا۔ حضرت ابراہیم نے محبت بھرے لہجے میں پوچھا:

اے نوجوان! ”آپ کیا چاہتے ہیں؟“ خواجہ معین الدین چشتی نے عرض کی کہ آپ چند لمحے

اسرار حق

اور میرے باغ میں قیام فرمائیے۔ کون جانتا ہے کہ یہ سعادت مجھے دوبارہ نصیب ہوگی کہ نہیں۔“

آپ کا لہجہ اس قدر عقیدت مندانہ تھا کہ ابراہیم قندوزی سے انکار نہ ہو سکا اور آپ باغ میں بیٹھ گئے۔ پھر چند لمحوں بعد انگوروں سے بھرے ہوئے دو طباق معین الدین چشتی نے ابراہیم قندوزی کے سامنے رکھ دیے اور خود دست بستہ کھڑے ہو گئے۔ ابراہیم قندوزی نے اپنے پیر ہن میں ہاتھ ڈال کر جیب سے روٹی کا ایک خشک ٹکڑا نکال کر خواجہ معین الدین کی طرف بڑھایا اور فرمایا: ”وہ تیری مہمان نوازی تھی یہ فقیر کی دعوت ہے۔“ اس ٹکڑے کا حلق سے نیچے اترا ہی تھا کہ خواجہ معین الدین چشتی کی دنیا ہی بدل گئی۔ اور آپ کے دل میں عشق حقیقی کا جذبہ بیدار ہو گیا اور نور الہی سے منور ہو گیا پھر آپ کو یوں محسوس ہونے لگا جیسے کائنات کی ہر شے بے معنی ہے۔

بیعت ہونے کا واقعہ: ملفوظات انیس الارواح میں آپ نے اپنی بیعت کا واقعہ یوں درج فرمایا ہے: ”کمترین بندہ معین حسن سنجری“ کو شہر بغداد میں خواجہ جنید بغدادی کی مسجد میں خواجہ عثمان ہارونی رحمۃ اللہ علیہ کی قدم بوسی کی سعادت نصیب ہوئی، اس وقت بارگاہ میں معزز مشائخ بھی موجود تھے۔ جیسے ہی میں نے سر زمین پر رکھا آپ نے فرمایا: دو گانہ ادا کرو، میں نے دو گانہ ادا کیا۔ پھر فرمایا قبلہ کی طرف منھ کر کے بیٹھ جاؤ میں بیٹھ گیا، پھر مجھے سورہ بقرہ پڑھنے کا حکم ہوا، میں نے سورہ بقرہ پڑھی، بعدہ آئیس مرتبہ کلمہ سبحان پڑھنے کا حکم ہوا میں نے حکم کی تعمیل کی۔ میں نے آسمان کی طرف منھ اٹھایا تو خواجہ عثمان ہارونی رحمۃ اللہ علیہ نے میرا ہاتھ پکڑ کر فرمایا: میں نے تجھے اللہ تعالیٰ تک پہنچا دیا۔ اس کے بعد چار تزی کلاہ اور خاص خرقة

اسرار حق

عنایت فرمایا۔ پھر بیٹھنے کا حکم ہوا میں بیٹھ گیا۔ خواجہ عثمان ہارونی رحمۃ اللہ علیہ نے فرمایا: میرے خانوادے میں آٹھ پہر کا مجاہدہ ہوتا ہے، آج کی رات اور آج کا دن مجاہدے میں مشغول رہو، آپ کے حکم پر میں نے ایک دن اور رات کا مجاہدہ کیا۔ جب میں دوسرے دن خواجہ ہارونی کی بارگاہ میں حاضر ہوا تو آپ نے فرمایا: بیٹھ جاؤ، میں بیٹھ گیا۔ حکم پاتے ہی میں نے ایک ہزار مرتبہ سور اخلاص پڑھی، پھر فرمایا: اوپر کی طرف دیکھ، جیسے ہی میں نے آسمان کی طرف نگاہ کی، آپ نے فرمایا: تجھے کیا دکھائی دیتا ہے۔ میں نے عرض کیا کہ عرش اعظم تک سب کچھ دکھائی دیتا ہے؟ پھر فرمایا: زمین کی طرف دیکھ، میں نے زمین کی طرف دیکھا۔ آپ نے فرمایا۔ اب کہاں تک دکھائی دیتا ہے۔ میں نے عرض کیا حجاب عظمت تک۔ پھر آنکھ بند کرنے کا حکم ہوا میں نے آنکھ بند کر لی۔ آپ نے فرمایا: آنکھ کھول! میں نے کھولی۔ مجھے دو انگلیاں دکھا کر فرمایا: تجھے کیا دکھائی دیتا ہے؟ میں کہا: اٹھارہ ہزار قسم کی مخلوقات۔ جب میں نے عرض کیا تو فرمایا: جاتیرا کام سنو رہا گیا۔ ایک اینٹ پاس رکھی تھی، فرمایا اسے الٹ دو۔ جب میں نے اسے پلٹا تو اس کے نیچے ایک مٹھی سونے کے دینار تھے۔ آپ رحمۃ اللہ علیہ نے فرمایا: اسے لے جا کر فقیروں میں صدقہ کر دو۔ میں نے صدقہ کر دیا۔ پھر چند روز تک اپنی خدمت میں رہنے کا حکم فرمایا، میں نے کہا: حضور بندہ فرماں بردار ہے۔ پھر شرف بیعت سے نوازا۔

(تلخیص انیس الارواح، ملفوظات خواجہ غریب نواز)

چشتی کہلانے کی وجہ تسمیہ: چشت ایک قصبے کا نام ہے جو کبھی ملک خراسان کی حدود میں واقع تھا۔ لیکن آج کل قصبہ چشت کا محل وقوع افغانستان کے ہرات کے علاقے میں ہے۔ یہاں ایک بزرگ ہوئے جن کا نام ابواسحاق شامی تھا جب وہ بیعت ہونے کی غرض سے

اسرار حق

خواجہ مشاد دینوری رحمۃ اللہ علیہ کی خدمت میں بغداد حاضر ہوئے تو خواجہ مشاد دینوری رحمۃ اللہ علیہ نے آپ کو بیعت و ارادت سے مشرف فرمانے کے بعد آپ سے دریافت فرمایا: تمہارا نام کیا ہے؟ تو جواب میں حضرت ابواسحاق شامی رحمۃ اللہ علیہ نے بصدعجز و نیاز عرض کیا کہ اس عاجز کو ابواسحاق شامی کہتے ہیں۔ یہ سن کر خواجہ مشاد دینوری رحمۃ اللہ علیہ نے ارشاد فرمایا: آج سے ہم تجھے ابواسحاق چشتی کہیں گے اور جو تیرے سلسلہ ارادت میں تاقیامت داخل ہوں گے وہ بھی چشتی کہلائے گا۔

خواجہ ابواسحاق شامی نے پیرو مرشد کے فرمان کے مطابق چشت تشریف لاکر رشد و ہدایت کے کام میں مصروف ہو گئے۔

آپ کے سلسلے کے دیگر بزرگ جیسے خواجہ احمد چشتی، خواجہ محمد چشتی، خواجہ ابویوسف چشتی، خواجہ قطب الدین مودود چشتی بھی چشت میں قیام پذیر ہوئے۔ اور رشد و ہدایت میں تادم آخر مصروف رہے۔ اور چشت ہی میں واصل بحق ہو کر وہیں دفن ہوئے۔ یہ تمام بزرگان خواجہ معین الدین چشتی کے پیران عظام ہیں۔ اسی باعث خواجہ غریب نواز بھی چشتی سے مشہور ہوئے۔

علوم ظاہری: آپ رحمۃ اللہ علیہ نے سب کچھ اللہ کی راہ میں لٹانے کے بعد تحصیل علم کے لیے خراسان کو خیرباد کہہ دیا اور آپ نے سمرقند بخارا کا رخ کیا جو اس وقت علوم و فنون کے اہم مراکز تصور کیے جاتے تھے۔ یہاں پہلے آپ نے قرآن پاک حفظ کیا۔ پھر تفسیر فقہ حدیث اور دوسرے علوم ظاہری میں مہارت حاصل کی۔
علوم باطنی: علوم ظاہری کی تکمیل کے بعد آپ نے مرشد کامل کی تلاش میں عراق کا رخ کیا۔

اسرار حق

اپنے زمانے کے مشہور بزرگ خواجہ عثمان ہارونی کی خدمت میں آئے خواجہ معین الدین چشتی اپنے مرشد کی خدمت میں تقریباً ڈھائی سال رہے۔ آپ پیر و مرشد کی خدمت کے لیے ساری ساری رات جاگتے رہتے کہ مرشد کو کسی چیز کی ضرورت نہ پڑ جائے۔

سرورِ کائنات کے روضہ اقدس کی حاضری ہوئی حضرت عثمان ہارونی نے خواجہ معین الدین چشتی کو حکم دیا۔ ”معین الدین! آقائے کائنات کے حضور سلام پیش کرو۔ خواجہ معین الدین چشتی نے گداز قلب کے ساتھ لرزتی ہوئی آواز میں کہا۔ السلام علیکم یا سید المرسلین۔“ وہاں موجود تمام لوگوں نے سنا۔ روضہ رسول سے جواب آیا۔ وعلیکم السلام یا سلطان الہند۔“

اسفار: سفر بغداد کے دوران آپ کی ملاقات شیخ نجم الدین کبریٰ سے ہوئی اولیائے کرام میں شیخ نجم الدین کبریٰ کا مقام بہت بلند ہے۔ خواجہ معین الدین چشتی ڈھائی ماہ تک شیخ نجم الدین کبریٰ کے ہاں قیام پزیر رہے اور ایک عظیم صوفی کی محبتوں سے فیض یاب ہوئے۔ اس کے بعد معین الدین چشتی بغداد میں شیخ عبدالقادر جیلانی کی خدمت میں حاضر ہوئے۔ کچھ عرصہ یہاں قیام کیا۔ پھر آپ تبریز تشریف لے گئے اور وہاں خواجہ ابوسعید تبریزی سے فیض حاصل کیا۔ ابوسعید تبریزی کو تصوف کی دنیا میں ہمہ گیر شہرت حاصل ہے۔ چند دن یہاں گزارنے کے بعد آپ اصفہان تشریف لے گئے۔ وہاں مشہور بزرگ شیخ محمود اصفہانی کی محبت سے فیض یاب ہوئے۔ جب آپ اصفہان سے روانہ ہوئے تو قطب الدین بختیار کاکی جو ابھی نو عمر تھے آپ کے ساتھ ہوئے جو بعد میں تاجدار ہند کہلائے۔ آپ گنج شکر بابا فرید کے مرشد اور نظام الدین اولیاء کے دادا مرشد ہیں۔

اسرار حق

بہر کیف معین الدین چشتی اصفہان سے خرقان تشریف لے آئے یہاں آپ نے دو سال وعظ فرمایا اور ہزاروں انسانوں کو راہ راست پر لائے۔ پھر ایران کے شہر استرآباد تشریف لے آئے ان دنوں وہاں ایک مرد کامل حضرت شیخ ناصر الدین قیام پزیر تھے۔ جن کا سلسلہ دو واسطوں سے بایزید بسطامی سے جا ملتا ہے چند ماہ یہاں حضرت شیخ ناصر الدین سے روحانی فیض حاصل کیا۔ پھر ہرات کا قصد کیا۔ یہ شہر ایرانی سرحد کے قریب افغانستان میں واقع ہے۔ یہاں خواجہ عبداللہ انصاری کے مزار مبارک پر آپ کا قیام تھا۔ بہت جلد سارے شہر میں آپ کے چرچے ہونے لگے۔ جب بات حد سے بڑھ گئی اور خلق خدا کی ہر لمحے حاضری کی وجہ سے وظائف اور عبادت الہی میں فرق پڑنے لگا تو آپ ہرات کو خیر باد کہہ کر سبزوار تشریف لے گئے۔

تصنیفات: انیس الارواح : یا انیس دولت، جو ملفوظات خواجہ عثمان ہارونی تحریر کیے۔ گنج اسرار، مجموعہ دیگر از ملفوظات خواجہ عثمان ہارونی اور شرح مناجات خواجہ عبداللہ انصاری ہیں۔ دلیل العارفین، یہ کتاب مسائل طہارت، نماز، ذکر، محبت، وحدت و آداب سالکین ہیں۔ بحر الحقائق، ملفوظات خواجہ معین الدین چشتی خطاب ہے خواجہ قطب الدین بختیار۔ اسرار الواصلین، اس میں شامل آٹھ خطوط جو خواجہ قطب الدین اوشی بختیار کو لکھے۔ رسالہ وجودیہ۔ کلمات خواجہ معین الدین چشتی اور دیوان معین الدین چشتی اس میں شامل غزلیات فارسی ہیں۔

خلفائے عظام: خواجہ اجمیری کے خلفا کی تعداد بے شمار ہیں جس میں مشہور و معروف قطب الدین بختیار کاکی اوشی رحمۃ اللہ علیہ (خلیفہ وجانشین) ہیں۔

اسرار حق

شجرہ طریقت خواجہ معین الدین چشتی: پانچویں اور چھٹی صدی ہجری میں بعض بزرگان دین نے خراسان کے ایک قصبہ چشت میں رشد و ہدایت کا ایک سلسلہ شروع کیا، جو دور دور تک پھیلتا چلا گیا، یہ خانقاہی نظام طریقت سلسلہ چشتیہ کے نام سے موسوم ہوا۔

حضرت محمد ﷺ، علی کرم اللہ وجہہ، خواجہ حسن بصری، خواجہ عبدالواحد بن زید، خواجہ فضیل ابن عیاض، خواجہ ابراہیم بن ادہم اللخمی، خواجہ حذیفہ مرعشی، خواجہ ابو بہیرہ بصری، خواجہ مشاد علوی دینوری، خواجہ ابو اسحاق شامی، خواجہ ابو احمد ابدال، خواجہ ابو محمد چشتی، خواجہ ابویوسف چشتی، خواجہ قطب الدین مودود چشتی، خواجہ شریف زندانی، خواجہ عثمان ہارونی، خواجہ معین الدین چشتی اجمیری، قطب الدین بختیار کاکی بابا فرید الدین گنج شکر، خواجہ نظام الدین اولیا، نصیر الدین محمود چراغ دہلوی

وصال: آپ کا وصال ۶/ رجب ۶۳۳ ہجری مطابق ۱۲۳۵ عیسوی کو اجمیر شریف میں ہوا۔ وصال کے وقت آپ کی عمر شریف ۹۷ سال کی تھی جبکہ اجمیر میں آپ کا قیام ۴۰ سال رہا۔ اس وقت سلطان شمس الدین اتمش کی حکومت تھی۔

اجمیر کی تاریخی اہمیت

اجمیر ہندوستان کا ایک نہایت قدیم اور تاریخی شہر ہے۔ یوں تو اسے تاریخ کے ہر دور میں کچھ نہ کچھ اہمیت حاصل رہی ہے لیکن خواجہ غریب نواز علیہ السلام کا آستانہ ہونے کی وجہ سے اسے جو شہرت اور ناموری حاصل ہوئی ہے وہ بے مثال اور لازوال ہے۔ یہ شہر ہندوستان کے شمال مغرب میں کوہِ ارادلی کے دامن میں واقع ہے ارد گرد کئی چھوٹی چھوٹی پہاڑیاں ہیں۔ اس کے مشرق میں ریاست کشن گڑھ، مغرب میں دریائے سرسوتی، شمال

اسرار حق

میں گوگراگھاٹ اور جنوب میں کوہِ اروالی ہے۔ آگرہ سے اجمیر کا فاصلہ ۳۶۹، دہلی سے ۳۹۸، ممبئی سے ۱۰۴۱، اور سیتا مڑھی سے ۱۲۸۷ کلو میٹر ہے۔

اجمیر کی بنیاد دوسری صدی عیسوی میں راجہ واسدیو نے ڈالی تھی۔ قدیم شہر موجودہ شہر کے جنوب میں واقع تھا۔ آج بھی اس کے کھنڈرات چشمِ مینا کے لیے سامانِ عبرت مہیا کرتے ہیں۔ مختلف ادوار میں اسے مختلف ناموں سے یاد کیا گیا۔ مثلاً: جیدرک، جے میر، اد میر، جیا نگر، جلو پور وغیرہ۔

مشہور بدھ راجہ کنشک (متوفی ۱۲۰ء) کے بعد اس کے بیٹے ہویشک نے ۱۲۰ء تک بڑی آن بان سے حکومت کی۔ ہویشک کے بعد راجہ واسدیو گدی نشین ہوا لیکن وہ اپنے باپ دادا کی طرح ایک مضبوط حاکم ثابت نہ ہوا اور جگہ جگہ بغاوت کی آگ بھڑک اٹھی۔ باغیوں میں ریاست انہل پور کا راجہ اے پال بھی تھا۔ اس کا پایہ تخت پٹن (گجرات) تھا اور وہ کنشک خاندان کا باجگزار تھا۔ اس نے راجہ واسدیو کی فوجوں کو شکست دے کر راجپوتانہ کی کافی علاقہ پر قبضہ کر لیا ان میں اجمیر کا علاقہ بھی شامل تھا۔ راجہ اے پال نے اجمیر کو اپنا پایہ تخت قرار دے کر ایک جداگانہ سلطنت قائم کر لی۔ کہا جاتا ہے کہ اجمیر بنیاد راجہ واسدیو نے پہلے ہی ڈال دی تھی البتہ اس کو رونق اور وسعت راجہ اے پال نے دی۔

اجمیر پر مدتوں اے پال کے خاندان کی حکومت رہی۔ ۳۳۳ء میں گپت خاندان کے بلند ہمت راجہ سمندر گپت نے تمام شمالی ہند بشمول راجپوتانہ پر قبضہ کر لیا۔ اس طرح اجمیر پر پانچویں صدی عیسوی تک گپت خاندان کی حکومت رہی، مگر گپت کے عہد میں وسط ایشیا کے وحشی قبائل نے ہندوستان پر حملہ کیا اور ایک وسیع علاقہ کو تاخت و تاراج کر ڈالا۔ گپت خاندان

اسرار حق

کی اہمیت بھی ان کی وحشت و بربریت کی طوفان میں بہ گئی اور اجمیر کے راجہ نے بھی اس نئی طاقت کا جوا اپنی گردن میں ڈال لیا۔ تقریباً ڈیڑھ سو سال راجپوتانہ میں طوائف الملوکی کا دور دورہ رہا۔ بالآخر اجمیر پر چوہان راجاؤں کی حکومت قائم ہو گئی۔ اور انہوں نے اسے مستقل ریاست کی حیثیت دے کر بڑی ترقی دی۔ دسویں صدی عیسوی کے آخر میں حاکم غزنی امیر ناصر الدین سبکتگین (متوفی ۹۹۷ء) نے ہندوستان پر حملہ کیا۔ کابل اور پنجاب کے اچھے پال راجہ نے اس کا مقابلہ کیا۔ لمغان اور غزنی کے ایک مقام پر ۹۷۹ء میں راجہ اچھے پال اور اسلامی فوجوں کے درمیان ایک خون ریز جنگ ہوئی جس میں اچھے پال نے شکست کھائی اور اس نے خراج دینے کے وعدے پر امیر سبکتگین سے صلح کر لی لیکن لاہور پہنچ کر وہ اپنا وعدہ بھول گیا اور امیر سبکتگین کے خلاف تیاریوں میں مشغول ہو گیا۔ وطن، قوم اور مذہب کے نام پر اس نے اجمیر، کالج، دہلی، اور قنوج کے طاقتور راجاؤں سے مدد مانگی، ان راجاؤں نے فوراً اپنی منتخب افواج اچھے پال کی مدد کے لیے بھیج دیا غرض کہ تھوڑے ہی دنوں میں ایک جرار لشکر اچھے پال کے جھنڈے کے نیچے جمع ہو گیا۔ امیر سبکتگین نے یہ حالات سنے لیکن وہ ہندوستانی فوجوں کی کثرت سے مطلق ہراساں نہ ہوا اور اللہ کے بھروسے پر تمام ہندوستان کی متحدہ فوجی طاقت سے بھر گیا۔ اس کے وفادار مجاہدوں نے ہندوستانی لشکر کے پرچے اڑا دیے اور کابل و پشاور کا تمام علاقہ سلطنت غزنی کے زیر اقتدار آ گیا۔ راجہ اچھے پال نے شرم کے مارے خودکشی کر لی، اس کے بعد اس کا بیٹا اندپال گدی نشین ہوا۔ ادھر امیر سبکتگین نے ۹۹۷ء میں وفات پائی اور اس کا اولو العزم بیٹا محمود غزنوی تخت نشین ہوا۔ اندپال نے اپنے باپ کا انتقام لینے کے لیے سلطان محمود غزنوی سے چھیڑ چھاڑ شروع کر دی۔ پہلے تو وہ شکست

اسرار حق

لکھا کر اجمیر بھاگ گیا لیکن دوسرے سال ۱۰۰۶ء میں اس نے ایک زبردست لشکر جمع کیا جس میں گوالیا، اُجین، اجمیر، دہلی اور قنوج کے راجاؤں کی فوجیں بھی شامل تھیں۔ اس لشکر جرار نے پشاور کے قریب سلطان محمود کا مقابلہ کیا، نہایت خوفناک لڑائی کے بعد سلطان محمود نے انندپالی کی فوجوں کو شکست فاش دی اور کانگرہ تک چھڑھ آیا۔ اس کے بعد اس نے ہندوستان پر کئی حملے کیے۔ ۱۰۲۴ء میں محمود غزنوی نے ہندوستان پر حملہ کیا اس میں اجمیر کے راجہ بیسل دیو نے شکست کھائی اور اسلام قبول کر کے تخت سے دست بردار ہو گیا۔ سلطان نے سالار ساہو کو اجمیر کا حاکم مقرر کیا اور خود واپس غزنی چلا گیا جہاں اس نے ۱۰۳۰ء میں وفات پائی۔

۱۰۴۴ء میں راجپوتوں کا ستارہ اقبال پھر چکا اور انہوں نے اجمیر کے مسلمان کے حاکم کو قتل کر کے سارنگ دیو کو اجمیر کی گدی پر بٹھایا، سارنگ دیو کچھ دنوں بعد مر گیا اور اجمیر کی حکومت راجہ انا دیو کے ہاتھ آئی۔ اس راجہ نے اجمیر میں ایک تالاب بنوایا جو آج بھی انا ساگر کے نام سے جانا جاتا ہے۔ انا دیو کے بعد راجہ پرتھوی راج یا رائے پتھوار سریر آرائے حکومت ہوا، اس راجہ کے عہد میں اجمیر کو بڑا عروج حاصل ہوا اور اسی کے عہد میں ۱۱۹۲ء مطابق ۸۷۵ھ کو سلطان الہند خواجہ غریب نواز معین الدین چشتی رحمۃ اللہ علیہ کا ہندوستان میں نزول اجلال ہوا۔ پرتھوی راج نے تاراگڑھ کا قلعہ سنگ سرخ سے تعمیر کرایا تھا، یہ اتنا مضبوط اور خوبصورت قلعہ تھا کہ دوسری راجپوت ریاستیں اس پر رشک کیا کرتی تھیں۔ پھر ۱۱۹۱ء میں سلطان شہاب الدین غوری نے ہندوستان پر حملہ کیا پرتھوی راج اور دوسرے ہندو راجاؤں نے متحد ہو کر تراوڑی کے میدان میں اس کا مقابلہ کیا، سلطان لڑائی میں زخمی ہوا اور اس کی

اسرار حق

فوج نے شکست دل ہو کر ہزیمت اٹھائی۔ سلطان کو اس شکست کا بہت قلق تھا اس لیے ۱۱۹۳ء میں اس نے پھر ہندوستان پر چڑھائی کی۔

پرتھوی راج اور دوسرے ہندو راجا (جن کی تعداد ایک سو پچاس کے لگ بھگ تھی) پورے ساز و سامان کے ساتھ پھر تراوڑی کے میدان میں مقابلے کے لیے تیار ہو کر آگئے، نہایت خوں ریز جنگ کے بعد ہندوستانی فوجوں کو شکست فاش ہوئی، پرتھوی راج اور بیس سے زائد دیگر راجا لڑائی میں کام آئے۔ اس فتح عظیم کے بعد سلطان شہاب الدین غوری نے دہلی اور اجمیر پر قبضہ کر لیا اور ہندوستان میں اسلامی حکومت کی بنیاد رکھی۔ ۱۲۸۰ء میں سلطان فیروز شاہ تغلق کے بعد دہلی کی مرکزی حکومت کمزور ہو گئی اور تخت کے مختلف دعویداروں میں خانہ جنگی برپا ہو گئی۔ راجپوتوں نے اس موقع سے فائدہ اٹھایا اور ۱۲۰۰ء میں اجمیر پر قبضہ کر لیا۔ ۵۵ برس تک اجمیر پر میواڑ کے راجاؤں کا قبضہ رہا۔ پھر ۱۲۲۵ء میں مانڈو کے بادشاہ نے اجمیر فتح کر لیا۔ ۱۵۰۵ء میں دوبارہ راجگان میواڑ نے اجمیر پر حملہ کر کے اس پر قبضہ کیا۔ ۲۸ سال کے بعد ۱۵۳۳ء میں گجرات کے بادشاہ نے ایک خوں ریز جنگ کے بعد اجمیر کو راجگان میواڑ سے چھین لیا لیکن اگلے ہی سال مارواڑ کے راٹھور خاندان نے سلطان گجرات کی فوجوں کو اجمیر سے نکال دیا اور ۱۵۵۶ء تک اجمیر پر حکومت کرتا رہا۔

۱۵۵۶ء میں شاہ جلال الدین اکبر نے اجمیر فتح کر لیا اور اس طرح سے سولہویں صدی کے وسط میں اجمیر طاقتور مغل سلطنت کا ایک حصہ بن گیا۔ مغل بادشاہوں نے اجمیر کو بہت ترقی دی، یہاں انہوں نے عالیشان اور مضبوط عمارتیں بنوائیں اور بنفس نفیس آستانہ خواجہ پر حاضری دیتے رہے۔ ۱۵۵۶ء سے ۱۷۴۳ء تک کا زمانہ اجمیر کی تاریخ کا شاندار دور تھا۔

اسرار حق

اورنگ زیب عالم گیر کی وفات کے بعد مغل حکومت کا شیرازہ بکھرنا شروع ہو گیا، تخت کے مختلف دعویداروں کی باہمی نزاع نے سلطنت کی جڑیں کھوکھلی کر دیں۔ مسلمان بادشاہ اور امراتیروں کے بجائے عیش و رباب سے دل بہلانے لگے۔

۱۶۳۹ء میں نادر شاہ کے حملے نے رہی سہی کسر بھی نکال دی اور مغلیہ سلطنت کا زوال اپنی انتہا کو پہنچ گیا۔ راجا اور نواب خود مختار بن بیٹھے اور ملک ٹکڑوں میں منقسم ہو گیا۔ تنزلی اور انحطاط کے اس دور میں ۱۶۴۳ء میں جو دھپور کے راٹھور راجاؤں نے اس پر قبضہ کر لیا۔ پھر ۱۶۵۶ء میں گوالیار کا راجا سندھیانے اجمیر پر قبضہ کر لیا۔ پھر ۱۶۷۸ء تک اجمیر مرہٹوں کے قبضہ میں رہا۔ ۱۶۷۸ء میں راٹھوروں نے مرہٹوں کو اجمیر سے نکال دیا اور چار سال تک اجمیر پر قابض رہے۔ ۱۶۹۷ء میں مرہٹوں نے پھر اجمیر پر قبضہ کر لیا۔ ۱۸۱۸ء میں بابوراؤ سندھیانے اور ایسٹ انڈیا کمپنی کے دوران ایک معاہدے کی رو سے اجمیر ایسٹ انڈیا کمپنی کے قبضے میں چلا گیا۔ ۱۹۴۷ء تک اجمیر پر انگریزوں کی حکومت رہی، ۱۹۴۷ء ہی میں ہندوستان آزاد ہو گیا۔ اور اجمیر آج بھارت کا ایک اہم ترین شہر ہے جو خواجہ کل خواجگان کی آرام گاہ اور پوری دنیا کے لیے مطمح نظر ہے۔ آج بھی ہندوستان کے اندر کرسی اور جاگیر کسے ملتی ہے وہ خواجہ غریب نواز انتخاب فرماتے ہیں لیکن یہ حقیقت ہے کہ کرسی پر کوئی بھی ہو ہند کے راجا ہندالوی ہی ہیں، کرسی پر چاہے جو بھی بر اجمان ہو حکم تو میرے خواجہ ہی کا چلتا ہے۔

محمد سرفراز احمد مصباحی، اکلڈنڈی، پرہار، سینٹا مڑھی (بہار)

۱۱/ربیع الثانی ۱۴۴۰ھ مطابق ۱۰/دسمبر ۲۰۱۸ء بروز بدھ

9598315181/9771212589

sarfarazmuj@gmail.com

اسرار حق

عجائبات قرآن (چند حیرت انگیز باتیں جو قرآن سے متعلق ہیں) (محمد سرفراز احمد مصباحی)

یوں تو سارا قرآن ہی انسان کو غور و فکر کا بہت سا مواد اور ذخیرہ فراہم کرتا ہے لیکن چند پہلو ایسے ہیں جن کو عجائبات قرآن میں شمار کیا جاسکتا ہے، یہ چند نکات اسی حقیقت کا اظہار کرتے ہیں: مثلاً اللہ تعالیٰ نے قرآن مجید میں جس چیز کو جس کے برابر کیا ہے ان الفاظ کو اتنی ہی دفعہ دہرایا ہے اور جس کو جس سے کم کیا ہے اسی نسبت سے ان الفاظ کو بیان کیا گیا ہے اور اس دعویٰ کی بنیاد نہ تو اللہ تعالیٰ کے فرمان یعنی قرآن مجید میں موجود ہے اور نہ ہی کسی حدیث یا صحابی کے اقوال میں پائی جاتی ہے۔ بلکہ حال ہی میں جب کچھ مسلم اسکالرز نے اس جانب توجہ دی اور تحقیق فرمائی تو ان کو حیرت انگیز نتائج کا سامنا کرنا پڑا اور ان کے سامنے قرآن مجید کا ایک معجزانہ پہلو نکھر کر سامنے آیا جس کی مثال دنیا کی کسی دوسری کتاب میں ملنا مشکل ہی نہیں ناممکن ہے۔ علاوہ ازیں یہ بات برملہ کہی جاسکتی ہے کہ کوئی اگر کمپیوٹر کی مدد سے بھی ایسا لکھنا چاہے تو ایسا نہیں لکھ سکتا اور یہی قرآن مجید کا امتیاز اور کمال ہے۔

قرآن مجید کے اندر حضرت عیسیٰ علیہ السلام کی مثال حضرت آدم علیہ السلام سے دی گئی ہے۔ قرآن میں ہے: ”لَنْ مَثَلِ عِيسَىٰ عِنْدَ اللَّهِ كَمَثَلِ آدَمَ خَلَقَهُ مِنْ تُرَابٍ ثُمَّ قَالَ لَهُ كُنْ فَيَكُونُ“ عیسیٰ کی کہاوٹ اللہ کے نزدیک آدم کی طرح ہے اسے مٹی سے بنایا پھر فرمایا ہو جاوہ فوراً ہو جاتا ہے۔ ﴿آل عمران: ۵۹﴾

معنی کے لحاظ سے یہ بات بالکل واضح ہے لیکن جب آپ قرآن مجید میں ”عیسیٰ“ کا لفظ تلاش کریں تو یہ لفظ ۲۵ مرتبہ دہرایا گیا ہے اور اسی طرح حضرت آدم علیہ السلام کا نام بھی ۲۵ ہی دفعہ دہرایا گیا ہے، یعنی معنی کے ساتھ دونوں پیغمبروں کے ناموں کو بھی یکساں طور پر درج

اسرار حق

کیا گیا ہے۔

اسی طرح سورۃ الاعراف میں ہے: ”وَلَوْ شِئْنَا لَرَفَعْنَاهَا بِهَا وَلَكِنَّهَا أَخْلَدَتْ إِلَى الْأَرْضِ وَاتَّبَعَ بُرُودُهَا فَمَثَلُهُ كَمَثَلِ الْكَلْبِ إِنْ تَحْمِلْ عَلَيْهِ يَلْهَثْ أَوْ تَتْرُكُهُ يَلْهَثْ ذَلِكَ مَثَلُ الْقَوْمِ الَّذِينَ كَذَبُوا بِآيَاتِنَا“ اور ہم چاہتے تو آیتوں کے سبب اسے اٹھا لیتے مگر وہ تو زمین پکڑ گیا اور اپنی خواہش کا تابع ہوا تو اس کا حال گتے کی طرح ہے تو اس پر حملہ کرے تو زبان نکالے اور چھوڑ دے تو زبان نکالے یہ حال ہے ان کا جنہوں نے ہماری آیتیں جھٹلائیں۔ (الاعراف: ۱۷۶)

یہ کلمہ ”الَّذِينَ كَذَبُوا بِآيَاتِنَا“ لفظ ”کلب“ کے ساتھ چار دفعہ دہرایا گیا ہے جب کہ پورے قرآن میں ”کلب“ یعنی کتا کا لفظ بھی چار ہی دفعہ دہرایا گیا ہے۔

اسی طرح سورہ فاطر میں فرمایا گیا: ”وَلَا الظُّلُمَاتُ وَلَا النُّورُ“ اندھیرا اور روشنی ایک جیسے نہیں۔ (فاطر: ۲۰)

اندھیروں کو عربی میں ”ظلمات“ اور روشنی کو ”نور“ کہتے ہیں۔ جب کہ پورے قرآن کے اندر لفظ ”ظلمات“ ۲۶ مرتبہ جب کہ لفظ ”نور“ ۳۶ مرتبہ دہرایا گیا ہے۔ اس کا مطلب یہ ہے کہ اللہ تعالیٰ اندھیرے کے مقابلے اجالے کو زیادہ پسند فرماتا ہے۔

قرآن مجید میں ”سبع سموات“ یعنی سات آسمانوں کا ذکر سات مرتبہ ہی ہوا ہے اور ان آسمانوں کے بنائے جانے کے لیے لفظ ”خلق“ بھی سات ہی مرتبہ دہرایا گیا ہے۔

قرآن مجید میں لفظ ”یوم“ تین سو پینسٹھ مرتبہ جب کہ جمع کے طور پر ”یومین“ یا ”ایام“ کل تیس جگہ درج ہے اور لفظ ”شہر“ یعنی مہینہ بارہ جگہ مستعمل ہے کیوں سال کے پورے دن ۳۶۵ اور مہینے کے کل ایام ۳۰ اور ان کے کل مہینے بارہ ہی ہوتے ہیں۔

اسرار حق

اسی طرح لفظ ”شجرۃ“ یعنی درخت اور لفظ ”نبات“ یعنی پودے دونوں یکساں طور پر ۱۶ مرتبہ دہرایا گیا ہے۔

لوگوں کو ان کے اعمال کے مطابق انعام دینے کا لفظ ۱۱ مرتبہ استعمال ہوا ہے جب کہ معاف کرنے کا لفظ ”مغفرۃ“ دو گنی مرتبہ یعنی ۲۳۴ جگہ استعمال ہوا ہے۔ اس کا مطلب یہ ہے کہ اللہ تعالیٰ اپنے بندے کو معاف کرنا زیادہ پسند کرتا ہے۔ اسی طرح لفظ ”قل“ یعنی کہو کو شمار کیا گیا تو وہ ۳۳۲ دفعہ شمار ہوا جب کہ لفظ ”قالوا“ یعنی وہ کہتے ہیں یا پوچھتے ہیں کو گنا گیا تو وہ بھی ۳۳۲ ہی مرتبہ قرآن میں دہرایا گیا ہے۔

اسی طرح لفظ ”دنیا“ ۱۱۱ مرتبہ اور آخرت کو ۱۱۳ مرتبہ ہی دہرایا گیا ہے۔ جب کہ لفظ ”شیطان“ ۸۸ مرتبہ اور لفظ ”ملائکہ“ یعنی فرشتہ کو بھی ۸۸ ہی مرتبہ لایا گیا ہے۔ لفظ ”ایمان“ ۲۵ جب کہ لفظ ”کفر“ بھی ۲۵ ہی دفعہ استعمال ہوا ہے۔ اور لفظ ”جنت“ اور ”جہنم“ دونوں یکساں طور پر ۷۷ مرتبہ دہرائے گئے ہیں۔ لفظ ”زکوٰۃ“ یعنی پاک کرنا اور لفظ ”برکات“ یعنی برکت کو بھی ۳۲ ہی دفعہ دہرایا گیا ہے۔ اور لفظ ”ابرار“ یعنی نیک لوگ ۶ دفعہ دہرایا گیا ہے جب کہ اس کے مقابلے میں لفظ ”الفجار“ یعنی برے لوگ کو ۳ ہی مرتبہ دہرایا گیا ہے۔ اور لفظ ”خمر“ یعنی شراب قرآن میں ۶ مرتبہ استعمال ہوا ہے جب کہ لفظ ”سکاری“ یعنی نشہ یا شراب پینے والا بھی ۶ ہی دفعہ دہرایا گیا ہے۔ اور لفظ ”لسان“ یعنی زبان کو ۲۵ دفعہ اور لفظ ”خطاب“ یعنی بات یا کلام کو بھی ۲۵ ہی دفعہ دہرایا گیا ہے۔

اسی طرح لفظ ”منفعت“ یعنی فائدہ اور ان کے متضاد لفظ ”خسران“ یعنی نقصان کو یکساں طور پر ۵۰/۵۰ دفعہ لایا گیا۔

اسرار حق

اور لفظ ”محبت“ یعنی دوستی اور لفظ ”اطاعت“ یعنی فرماں برداری دونوں کو مساوی طور پر ۸۳ مرتبہ ہی دہرائے گئے ہیں۔ اور لفظ ”مصیبت“ یعنی تکلیف یا غم ۷۵ مرتبہ جب کہ اس کے متضاد لفظ ”شکر“ یعنی شکر گزار ہونا یا حق بات ماننا کو بھی ۷۵ ہی مرتبہ دہرایا گیا ہے۔ اسی طرح لفظ ”امراة“ یعنی عورت ۲۳ جگہ جب کہ لفظ ”رجل“ یعنی مرد دونوں یکساں طور پر ۲۳/۲۳ مرتبہ استعمال ہوئے ہیں۔

قرآن مجید میں ان الفاظ کا اتنی ہی مرتبہ دہرانا بڑا دلچسپ اور حیران کن ہے کیوں کہ جدید سائنس کے مطابق انسانی تشکیل میں بھی ۴۶ کروڑ موسوز حصہ لیتے ہیں اور ۲۳ کروڑ موسوز ماں کے اور ۲۳ ہی کروڑ موسوز باپ کے ہوتے ہیں۔ ایک مرد کے جراثیم میں تو دوسرے عورت کے بیضہ میں موجود ہوتے ہیں۔ لہذا قرآن مجید میں دہرائے گئے ان الفاظ کے جدید سائنس کے ساتھ مطابقت بڑی معنی خیز ہے۔

لفظ ”صلوٰۃ“ یعنی نمازیں ۵ دفعہ دہرایا گیا ہے جب کہ اللہ تعالیٰ نے مسلمانوں کو دن رات میں پانچ وقت کی نماز پڑھنے کا حکم دیا ہے۔

اللہ تعالیٰ نے لفظ ”انسان“ یعنی آدمی اور ”بشر“ کا لفظ ۶۵ مرتبہ دہرایا ہے جب کہ انسان کے تشکیل کی سب مراحل کو ۶۵ ہی مرتبہ دہرایا گیا ہے۔

ان مراحل کی تفصیل درج ذیل ہے: ”تراب“ یعنی مٹی ۷ دفعہ، ”نطفہ“ یعنی منی کا قطرہ ۱۲ دفعہ، ”علق“ یعنی خون بستہ ۶ دفعہ، ”مضغہ“ یعنی بوٹی ۳ دفعہ، ”عظام“ یعنی ہڈیاں ۱۵ دفعہ، ”لحم“ یعنی گوشت ۱۲ دفعہ، استعمال ہوا ہے۔ کل مجموعہ ۶۵ ہوتا ہے اس لیے ان الفاظ کے درمیان مطابقت بڑی چیز ہے۔

اسرار حق

اسی طرح لفظ ”ارض“ یعنی زمین کو ۱۳ دفعہ جب کہ لفظ ”بحر“ یعنی سمندر کو ۳۲ مرتبہ لائے گئے۔ ان دونوں کا مجموعہ ۴۵ بنتا ہے۔ لہذا ان کی نسبت کو جاننے کے لیے زمین اور سمندر کی انفرادی عدد کو ان دونوں کے مجموعے سے تقسیم کرتے ہیں تو درج ذیل نتیجے سامنے آتے ہیں:

$$100 = 28,888888889 \times 13 - 45 \text{ زمین کے لیے}$$

$$100 = 71,111111111 \times 13 - 45 \text{ سمندر کے لیے}$$

درج بالا حاصل ہونے والا نتیجہ جدید سائنس کے عین مطابق ہے جس کے مطابق زمین پر 71 فیصد حصہ پانی کا جب کہ 29 فیصد حصہ خشکی کا پایا جاتا ہے۔

خلاصہ کلام یہ ہے کہ تقریباً ڈیڑھ ہزار برس کے بعد بھی عالم انسانیت پر پرکھنے کے باوجود اس کی دی ہوئی معلومات صد فیصد صحیح ہے۔ اور یہ عظیم تحفہ یعنی قرآن مجید عقل انسانی کو مسلسل ورطہ حیرت میں ڈالے ہوا ہے اور یقیناً یہ غور و فکر کا واحد منبع ہے اور اس کے انکشافات اور رموز و نکات مسلسل کھلتے جا رہے ہیں۔

محمد سرفراز احمد مصباحی، اکلڈنڈی، پریہار، سینٹا مٹھی (بہار)

۱۱ ربیع الثانی ۱۴۲۰ھ مطابق ۱۰ دسمبر ۲۰۱۸ء بروز بدھ

9598315181/9771212589

sarfarazmuj@gmail.com

☆☆☆☆☆☆☆☆☆☆☆☆☆☆☆☆☆☆☆☆☆☆

اسرار حق

عصر حاضر اور تصوف کی معنویت (ڈاکٹر التفات امجدی)

تاریخ اسلام میں چودھویں صدی ہجری علامتِ قیامت کی حامل بتائی گئی ہے۔ یعنی اقدارِ حیات کی پامالی، اخلاقیات کی تباہی، اختراعات کا شیطانی اور بے ہودہ استعمال، شرم و حیا کا فقدان اور غیر فطری افعال کا برملا ارتکاب وغیرہ۔ مختصر یہ کہ انسانیت سوز حرکتیں، بدکاریوں کی کثرت، قتل و خون خرابہ کی زیادتی۔ اب تو چودھویں صدی بھی گزر چکی اور پندرہویں صدی کی بھی چار دہائیاں ہو چکیں۔ ہندو عقائد کے مطابق کلجگ ختم ہو چکا اور بھٹ جگ رواں ہے۔ اشرف المخلوقات کی زبوں حالی، بے پناہی، لامذہبیت اور داستانِ خون چکاں پر گریہ کنناں -

تاریخ شاہد ہے کہ معاشرے میں جب کبھی ایسی عبرتناک صورتِ حال پیدا ہوئی تو صرف عقیدہ توحید و رسالت کی تبلیغ و اشاعت ہی امن و اشتیٰ کا نسخہٴ کیمیا اور ہدایت کا سرچشمہ ثابت ہوئی ہے۔ کتاب و حکمت کی تعلیم اور تزکیہٴ نفس ہی در ماندہ گان کے لیے نجات کا ذریعہ بنی۔ شریعت کے ساتھ ہی طریقت یعنی عرفان و تصوف کی تعلیم ہی دلوں کا سکون اور راحت جاں ہوئی۔ صوفیائے کرام دنیا کے ہر خطے میں دوا دے انسانیت بن کر پھیلے رہے۔ تصوف و طریقت کے سلسلوں میں چشتیہ، قادریہ، سہروردیہ اور نقشبندیہ سلسلے معروف و مشہور ہیں۔ ہندوستان میں ان کی ترویج و اشاعت صدیوں سے جاری ہے۔ وطن عزیز میں آج اس کے تقاضے اور بڑھ گئے ہیں۔ عطاءے رسولِ خواجہٴ خواجگاں حضرت خواجہ سید معین الدین چشتی قدس سرہ کے سلسلہٴ عالیہ چشتیہ کو تقدّم حاصل ہے۔ شاخ در شاخ تصوف و طریقت کا یہ سلسلہ (نظامیہ، صابریہ) پھولتا پھولتا رہا اور ہنوز فیضِ رسانی جاری ہے۔

اسرار حق

تصوف وہ علم ہے جو قلوب کو مجلی و مصطفیٰ کر دیتا ہے۔ اس لفظ کا مادہ ہی صوف اور صفا ہے، کہتے ہیں:

تادل نہ کرے صاف مئے صاف سے صوفی کچھ سود و صفا علم تصوف میں نہیں ہے صوفیا ہمیشہ تزکیہ نفس اور صفائے باطن پر زور دیتے ہیں۔ دل ہی خانہ خدا ہے اسی میں تجلیات الہی کا مشاہدہ ہوتا ہے۔ خواجہ میر درد فرماتے ہیں۔

دل کے آئینے میں ہے تصویر یار جب ذرا گردن جھکائی دیکھ لی پھر کہتے ہیں۔

درد دل کے واسطے پیدا کیا انسان کو ورنہ طاعت کے لیے کچھ کم نہ تھے کرو بیاں اور یہی مقصد تخلیق انسان ہے۔

ہندوستان عہد قدیم سے مختلف مذاہب کا گہوارہ رہا ہے۔ یہاں ظہور اسلام کے بعد صوفیائے کرام کی آمد سے اصلاح معاشرہ کا سلسلہ شروع ہوتا ہے۔ بلکہ اکثر نفوس قدسیہ مامور من اللہ ہوئے جن میں سب سے نمایاں نام عطائے رسول، خواجہ خواجگان حضرت خواجہ معین الدین چشتی اجمیریؒ کا ہے۔ آپ کے سلسلے میں سلطان المشائخ حضرت خواجہ نظام الدین اولیا قدس سرہ اور مخدوم الاولیا حضرت مخدوم سیدنا علاء الدین صابر کلیری قدس سرہ کے اسمائے گرامی آسمان تصوف و طریقت پر شمس و قمر کی طرح روشن و تاباں ہیں۔ ان بزرگوں نے ہندوستان میں صدق و صفا کی وہ قد بلیں روشن کیں جن سے گمراہوں اور بت پرستوں نے نور ہدایت حاصل کیا اور فروغ انسانیت کی کوششوں میں لگ گئے۔ تصوف دراصل پیغام عشق و محبت اور حق و راستی ہے۔ یہ دلوں سے نفرت و عداوت، بغض و

اسرار حق

حسد اور رعونت و تکبر کو دور کرتا ہے۔ تکبر و غرور ہی کفر و ضلالت کا نشان ہے۔ صوفیا خلق اللہ سے ہمدردی، محبت اور انسان دوستی کی تعلیم دیتے ہیں۔ دوسری قوموں اور مذاہب سے نفرت دور کرتے ہیں۔ وہ لکم دینکم ولی دین کے قائل ہیں۔

مشہور ہے کہ ہندوؤں کے تہوار چھٹھ کے موقع پر جب ہندو سورج کی پرستش کے لیے دریائے جمنا کے کنارے جمع ہوئے تو ایک بار حضرت محبوب الہی نظام الدین اولیاء اپنے چہیتے مرید امیر خسرو کے ساتھ مشاہدے کے لیے تشریف لے گئے اور ان کے انداز پرستش کو دیکھ کر ہر قوم راست راہے، دینے و قبلہ گا ہے معاً حضرت امیر خسرو نے اپنے پیرومرشد کی طرف اشارہ کر کے برجستہ فرمایا۔ ع من قبلہ راست کردم بر سمت کج کلا ہے الغرض پیار و محبت، ہمدردی، انسان دوستی، حق گوئی، راست بازی ہی صوفیا کا شن ہے۔ آج اپنے ملک کے زہرناک، نفرت انگیز، اسلام بیزار، فرقہ پرست اور مسموم ماحول کا اگر کوئی صحت بخش و قابل اعتماد علاج ہے تو وہ صرف ترویج تصوف اور اخلاقی تعلیمات کی تبلیغ و اشاعت ہی ہے

ان کا جو کام ہے وہ اہل سیاست جانیں
میرا پیغام محبت ہے جہاں تک پہنچے
خسرو نے کیا خوب کہا تھا
کافر عشقم مسلمانی مرادر کار نیست
ہر رگ من تار گشتہ حاجت ز نثار نیست
حافظ سے منسوب یہ شعر بھی کیا کم ہے

اسرار حق

حافظا گر وصل خواہی صلح کن با خاص و عام با مسلمان اللہ اللہ با برہمن رام رام
وصال کی لذتیں کون نہیں چاہتا اور فراق کی کرینا کیاں کسے پسند ہوں گی؟ یہی تو تخلیقِ انسانی
کی غایتِ بے نہایت ہے۔

مولانا روم نے کہا۔ تو برائے وصل کردن آمدی نے برائے فصل کردن آمدی
آج عالمی سطح پر انسانی معاشرہ جس طرح بکھر رہا ہے اس کا مداوا صرف اور صرف تصوف اور
صوفیائے کرام کے ارشادات پر عمل کرنے میں ہے جن کے لیے ہمیں ان مراکز کی طرف
رجوع کرنا ہوگا جہاں ان ارشادات کو ذہن نشین کرا یا جاتا ہے کیونکہ ان کا تعلق احکام
خداوندی اور فرموداتِ نبوی سے مربوط ہے۔
بنی آدم اعضاءِ یک دیگرند کہ در آفرینش زیک جوہر اند

ڈاکٹر التفات امجدی

Khanquah Amjdia, Station Road, Siwan Bihar 841226

Mob:9934497795- Email: iltefatamjadi95@gmail.com

☆☆☆☆☆☆☆☆☆☆☆☆☆☆☆☆☆☆☆☆☆☆

اسرار حق

حضرت سید شاہ مخدوم بشیر احمد تاجی چشتی رحمۃ اللہ علیہ اور معمولات زندگی

(محمد سرفراز احمد مصباحی)

راقم الحروف (محمد سرفراز احمد مصباحی) کی کتاب ”مختصر سوانح سلف“ جس کا رسم اجرا سال گذشتہ ۲۷/ جنوری ۲۰۱۸ء کو عرس صابری کے موقع پر خانقاہ چشتیہ فریدیہ صابریہ دھوارہ شریف میں ہوا تھا۔ اس میں سید شاہ مخدوم بشیر احمد تاجی چشتی فریدی صابری قادری رحمۃ اللہ علیہ کی مختصر سوانح بیان کی جا چکی ہے۔ اب ان کے معمولات زندگی کی کچھ اور جھلکیاں ذیل میں درج ہیں:

آپ رحمۃ اللہ علیہ اکابرین، سلف صالحین، بزرگان دین اور مشائخ عظام کی علمی، عملی اور زندہ و جاوید تصویر تھے، ان کی تعلیمات کو عام و تام کرنا، فرمودات پر عمل کرنا آپ کا خاص وصف اور طرہ امتیاز تھا۔ شب بیداری، عبادت گزاری سرمایہ آخرت تھا۔ تا دم اخیر شب بیداری، تہجد گزاری میں مصروف رہے صبح کو بیدار ہوتے تو صلوٰۃ الاوابین اور چاشت کی نماز پڑھنا عام عادت تھی۔ ذکر بالجہر کثرت کے ساتھ کیا کرتے، خواہ کسی مجمع میں یا خلوت میں۔ لا الہ الا اللہ محمد رسول اللہ صلی اللہ علیہ وسلم ہمیشہ ورد زباں ہوتا، ہر مرید اور عوام و خواص کو ذکر بالجہر کی تلقین کرتے اور فرماتے یہی کلمہ ایمان و اعتقاد کے بہار کی ضمانت اور جنت کی سیر اور بخشش کی ضمانت گارنٹی کے ساتھ عطا کرتا ہے بلکہ کلمہ ایمان کی بنیاد ہے۔

ذکر بالجہر کے ساتھ آپ حضور صابری پاک رحمۃ اللہ علیہ کی نسبت سے اکتساب فیض کے لیے یہ نمسہ موکفہ (خواجہ محمد حسین معشوق الہی رحمۃ اللہ علیہ) جی بھر کے پڑھا کرتے جس کو یہاں ذیل میں افادہ کی غرض سے بیان کر رہا ہوں۔

اسرار حق

یہی پڑھتا ہے ہر مرد بہشتی یہی کہتا ہے ہر مرد کنشتی بدل خوبی سے ہو سب میری زشتی
بگردابِ بلا افتادہ کشتی مدد کن یا علاؤ الدین چشتی رحمۃ اللہ علیہ
تمہارا نام ہے وہ اسمِ اعظم کہ مٹ جاتا ہے جس سے درد اور غم وظیفہ ہے میرا ہر لحظہ ہر دم
بگردابِ بلا افتادہ کشتی مدد کن یا علاؤ الدین چشتی رحمۃ اللہ علیہ
بھلا میں کیا ہوں کہ تم سے کیا ہے جناب عشق کا یہ دلولہ ہے جواب دل سے یہی آتی صدا ہے
بگردابِ بلا افتادہ کشتی مدد کن یا علاؤ الدین چشتی رحمۃ اللہ علیہ
کسی دن تفرقہ پکڑے ہے داماں کبھی جمعیت خاطر فراواں غرض اس حال میں ہوں سخت حیراں
بگردابِ بلا افتادہ کشتی مدد کن یا علاؤ الدین چشتی رحمۃ اللہ علیہ
تیرے بخش ملک طلسمات کبھی کچھ ہے کبھی کچھ اور حالات اسی باعث یہ پڑھتا ہے مناجات
بگردابِ بلا افتادہ کشتی مدد کن یا علاؤ الدین چشتی رحمۃ اللہ علیہ
طریقت بحر بے پایاں ہے یا شاہ حقیقت سخت ترمیداں ہے یا شاہ حسن اس واسطے حیراں ہے یا شاہ
بگردابِ بلا افتادہ کشتی مدد کن یا علاؤ الدین چشتی رحمۃ اللہ علیہ
حسن دل سے تمہارا خاک پا ہے حسن تم پر ازل سے مبتلا ہے حسن کا یہ وردیہ صبح و مسابہ
بگردابِ بلا افتادہ کشتی مدد کن یا علاؤ الدین چشتی رحمۃ اللہ علیہ

جہاں ان تمام اوصاف میں آپ رحمۃ اللہ علیہ کامل تھے وہیں آپ کا خاص وصف یہ بھی تھا کہ
آپ کشف میں ماہر اور پردہ پوشی اور اخلاص و محبت کے پیکر تھے۔

ایک دفعہ آپ اپنے صاحبزادے حضرت سید بختیار حسن صابری چشتی (خلیفہ و جانشین)
کے یہاں دہلی تشریف لے گئے، جس حجرے میں آپ رحمۃ اللہ علیہ کا قیام تھا وہاں سے ایک چور
نے کچھ ضروری اور قیمتی سامان چُرا لیا اس میں آپ کے صاحبزادے سید بختیار حسن کے
اور دادو وظائف کی کچھ کتابیں بھی رکھی تھی وہ بھی گم ہو گئی اس پر صاحبزادے کو فکر لاحق ہوئی تو

اسرار حق

آپ نے انہیں سمجھایا کہ غم مت کریں جس کو ضرورت تھی وہ اپنی ضرورت کا سامان لے گیا۔
آپ صبر کریں اللہ تعالیٰ آپ کو ان سے بہترین لازوال خوبیوں سے نوازے گا یہ جملہ سن کر
سید صاحب قبلہ کا غم ہلکا ہوا اور قلبی سکون میسر ہوا۔

چوری کے دو دن بعد صبح کے وقت ایک شخص آیا جس کے پورے جسم میں چھالا (آبلے)
پڑے تھے، وہ بڑا پریشان تھا اس کے پورے جسم میں جلن اور شدت کا درد تھا۔ آنے والے
شخص نے اپنی پریشانی بیان کی حضرت سید مخدوم بشیر احمد چشتی نے اس مریض کو پانی دم فرما کر
دیا جیسے ہی اس نے پانی نوش کیا، اس نے راحت اور جلن میں کمی محسوس کی پھر وہ چلا گیا۔ اس
کے چلے جانے کے بعد آپ رحمۃ اللہ علیہ نے اپنے صاحبزادے سید بختیار حسن سے فرمایا: بیٹا یہی
تو چور تھا جو تمہارا سامان چرا کر لے گیا ہے۔ صاحبزادے نے عرض کیا: ابا حضور وہ چور تھا پھر
بھی آپ نے انہیں کچھ نہیں کہا۔ یہ سن کر ابا حضور نے فرمایا: بیٹے چوری اس نے کی یہ اس کا
عمل تھا میرے دروازے پر وہ مہمان کی حیثیت سے حاضر تھا مزید یہ کہ وہ فریادی اور سوالی بن
کر آیا تھا، اس وقت اُسے امداد اور محبت کی ضرورت تھی۔

پھر آپ نے امام زین العابدین رضی اللہ عنہ کا وہ واقعہ بیان فرمایا: امام حسین رضی اللہ عنہ کا قاتل اور
دشمنان اہل بیت میں سے ایک شخص بارگاہ زین العابدین رضی اللہ عنہ میں پانی پینے کی غرض سے
حاضر ہوا۔ امام زین العابدین رضی اللہ عنہ نے پانی کا پیالہ دیا تو دشمن رسول نے کہا: اے ابن حسین!
تم جانتے ہو میں کون ہوں؟ ابن حسین نے فرمایا: میں تمہیں اچھی طرح جانتا ہوں تم نے ہی تو
میرا گھر اجاڑا ہے، اور تو ہی اہل بیت کا قاتل ہے، اس دشمن نے کہا اس کے باوجود آپ نے
میری ضیافت اور شدت پیاس کے باوجود پانی پلایا؟ امام زین العابدین رضی اللہ عنہ نے فرمایا:

اسرار حق

وہ تیرا سلوک اور تیری مہمان نوازی تھی، ابھی تو میرے یہاں مہمان ہے اور آل رسول کسی کو بھوکے پیاسے نہیں لوٹاتے۔

اباحضور نے عرض کیا کہ دشمن اور پریشان حال کی مدد کرنا آل رسول کے گھروں کی قدیم روایات میں سے ہے، اس لیے میں نے اسے کچھ نہیں کہا۔ پھر کیا تھا ایک ہی دن گزرے تھے کہ اس چور نے آپ کا سامان آپ کے کمرے میں لا کر رکھ دیا۔

اس سے یہ ظاہر ہوا کہ آپ ﷺ نے بذریعے کشف یہ جان لیا تھا کہ یہی چور ہے۔ ساتھ ہی ساتھ اہل اللہ کا یہ شیوہ رہا ہے کہ وہ لوگوں کی پردہ پوشی کر کے ان سے اخلاص کے ساتھ پیش آتے ہیں۔ ان تعلیمات کی روشنی میں آپ ایک مخلص، مجاہد اور صبر و شکر میں کامل و اکمل نظر آتے ہیں۔ اللہ تعالیٰ امت مسلمہ پر آپ کا فیضان جاری و ساری فرمائے۔ آمین

محمد سرفراز احمد مصباحی، اکنڈی، پریہار، سیٹامڑھی (بہار)

۱۱/ربیع الثانی ۱۴۴۰ھ مطابق ۱۰/دسمبر ۲۰۱۸ء بروز بدھ

9598315181/9771212589/sarfarazmuj@gmail.com

☆☆☆☆☆☆☆☆☆☆☆☆☆☆☆☆☆☆

اسرار حق

حضرت سید عبدالمالک سیوانی رحمۃ اللہ علیہ تعارف و حالات

(محمد سرفراز احمد مصباحی)

نام و نسب: اسم گرامی عبدالمالک بن حافظ عین الحق بن حاجی مراد بخش، اور والدہ کا نام اصغری خاتون تھا۔ دادا جان نے آپ کا نام عبدالمالک رکھا۔

سن ولادت: آپ کی تاریخ پیدائش ۲۹/ربیع الثانی ۱۳۳۷ھ مطابق ۱۵ اکتوبر ۱۹۲۸ء پیرکوٹسبہ سادات پور سیوان میں ہوئی۔ دادا مرحوم نے فرمایا کہ امام مالک نام کے ایک بہت بڑے فقیہ اور مجتہد گزرے ہیں۔ انہیں کے نام سے اس کا نام رکھتا ہوں۔ انشاء اللہ یہ میرا پوتا بھی بلند پایہ عالم دین ہوگا۔

تعلیم و تربیت: آپ کے آباؤ اجداد کا تعلق سادات کرام سے تھا۔ معاشی حالت اگرچہ کمزور رہی لیکن شرافت و نجابت میں قصبہ سادات پور کا یہ گھرانہ مشہور تھا۔ گھر کا ماحول اسلامی قوانین و ضوابط کا پروردہ تھا۔ والد ماجد اور جد کریم انتہائی مذہبی اور دینی مزاج رکھتے تھے۔ یہی وجہ ہے کہ آپ کی ابتدائی تعلیم ناظرہ قرآن سے شروع ہوئی۔ چنانچہ آپ نے بنیادی تعلیم اور ساتھ ہی ساتھ فارسی کی ابتدائی تعلیم کی تکمیل بھی والد ماجد سے فرمائی۔ والد محترم کا ایک بڑا حلقہ در بھنگہ میں موجود تھا اسی لیے والد محترم نے قلعہ گھاٹ کے مدرسہ حمیدیہ میں اعلیٰ تعلیم کے حصول کے لیے داخل کروایا۔ آپ نے محدث کانپور مفتی رفاقت حسین سے فقہ و حدیث، قرآن و تفسیر اور مختلف علوم و فنون میں کامل درک حاصل کیا۔

اسرار حق

خاندانی حالات: آل رسول اور سادات گھرانہ ہونے کی وجہ سے فیضان ابن علی اور آل فاطمہ زہریؑ جی ٹی ٹی سے شاد کام تھے۔ آپ کے گھرانہ اور اہل خاندان میں صاحب کشف و کرامت بزرگ کی بڑی تعداد موجود تھی۔ خالص دینی ماحول، احکام شریعت کی پابندی، رسول اللہ ﷺ اور آل رسول کی محبت میں سرشار تھے۔

آپ عرس النبیہ کے خاندان میں ایک بڑے بزرگ، باکرامت، اور جلالی شخصیت سید سعد اللہ شاہ مہاجر مکہ عرس النبیہ جو داتا پیر کنگالی شاہ کے نام سے مشہور و معروف ہیں جن کا مزار مبارک مظفر پور ضلع کے بھٹگوں شریف میں واقع ہے۔

داتا پیر کنگالی شاہ عرس النبیہ کے دو صاحبزادے اور دو صاحبزادی تھیں، بڑی صاحبزادی کی شادی سید شاہ خدا بخش عرس النبیہ سے ہوئی، جن سے دو صاحبزادے ہوئے ایک سید قربان علی اور دوسرے سید رجب علی اور سید قربان علی کے ایک صاحبزادے سید خیرات حسین اور سید خیرات حسین کے دو صاحبزادے ایک سید مراد بخش اور دوسرے سید عبدالجلیل تھے۔ دادا محترم سید شاہ مراد بخش عرس النبیہ کو دیار رسول اور روضہ رسول ﷺ سے بے پناہ انسیت تھی، اس لیے دادا محترم چھ مرتبہ حج بیت اللہ کی زیارت سے مشرف ہوئے۔ لیکن مدینہ شریف سے اس قدر محبت تھی کہ جب آپ کے دادا سید مراد بخش ساتویں دفعہ حج بیت اللہ کو گئے تو تمنائے دل پوری ہوئی اور اجل نے خاک مدینہ میں رہنا پسند کیا اور دوران حج آپ واصل بحق ہو کر معبود حقیقی سے جا ملے۔

سید مراد بخش سے تین لڑکے ہوئے ایک سید عین الحق دوسرے سید عبدالحق اور تیسرے سید محمود الحق تھے۔

اسرار حق

سید عین الحق رحمۃ اللہ علیہ ایک عالم، صوفی، مبلغ اور سنیت کی تعمیر کرنے والے بزرگ تھے۔ علم و عمل، تقویٰ پر ہیزگاری، اتقاء، تعلق فی الدین اور اخلاص و محبت کے پیکر تھے۔ پھر سید عین الحق سے تین لڑکے ایک سید عبدالمعبود دوسرے سید مسعود عالم اور تیسرے سید عبدالمالک رحمۃ اللہ علیہ تھے۔ سید عبدالمعبود کے بڑے صاحبزادے حضرت مولانا سید عرفان الحق رحمۃ اللہ علیہ ایک جید عالم اور متقی عامل تھے جن سے سید عبدالمالک رحمۃ اللہ علیہ کو بے پناہ انیست و محبت تھی جس کی وجہ سے آپ انہیں کی وصال کی تاریخ میں انتقال ہونے کی دعا کرتے تھے، سید عبدالمالک رحمۃ اللہ علیہ کی بہت ساری دعاؤں میں سے یہ دعا بھی مقبول ہوئی، حضرت مولانا سید عرفان الحق رحمۃ اللہ علیہ کا وصال ۱۶/جمادی الثانی ۱۴۲۷ھ مطابق ۱۳/جولائی ۲۰۰۶ء بروز جمعرات کو ہوا اور ٹھیک اسی تاریخ اور دن یعنی ۱۶/جمادی الثانی ہی کو سید عبدالمالک رحمۃ اللہ علیہ کا بھی وصال ہوا۔

حضرت سید عبدالمالک رحمۃ اللہ علیہ اپنے والد گرامی سید عین الحق رحمۃ اللہ علیہ کے خلیفہ و جانشین تھے اور تادمِ اخیر آپ رحمۃ اللہ علیہ والد گرامی کے تبلیغ و ارشاد، رشد و ہدایت اور اشاعتِ اسلام کے خصوصی مشن پر کام کرتے رہے۔

۲۳ سال کی عمر میں آپ رحمۃ اللہ علیہ کا نکاح ۷۰ سالہ میں سیدہ زاہدہ خاتون بنت سید طہور الدین سے ہوئی۔ آپ کی اہلیہ لالہ چھپر ضلع چمپارن کی رہنے والی تھیں۔

سید عبدالمالک رحمۃ اللہ علیہ کے بطن سے دو صاحبزادے سب سے بڑے سید عبدالحق (ولادت ۲۷ ربیع الثانی ۱۳۷۷ھ مطابق ۳ جنوری ۱۹۵۴ء بروز اتوار) دوسرے سید مظاہر الحق (ولادت ۹ ذی الحجہ ۱۳۷۷ھ مطابق ۲ جون ۱۹۵۸ء بروز جمعہ) تولد ہوئے۔

اسرار حق

اور ایک صاحبزادی اسم بآسمی سیدہ شمیمہ خاتون (ولادت ۱۵ ربیع الاول ۱۲۵۷ھ مطابق انومبر ۱۹۵۵ء بروز منگل) جن کا نکاح جناب نیاز الدین صاحب سے ۱۹۷۵ء میں ہوئی۔

خاندانی عظمت و بزرگی: آج سے تقریباً ۷۰ سال قبل کی ایک تاریخ جو آپ کے اہل خانہ کے جاہ و جلال اور عظمت و بزرگی پر مشتمل ہے۔ جن کے راویان سید نظر عالم سیوانی (داماد سید مولانا عرفان الحق) سید بختیار حسن (داماد مولانا سید عرفان الحق) حضرت مولانا قیس مصباحی صاحبان ہیں۔ ان تمام حضرات نے سید عبدالمالک رحمۃ اللہ علیہ سے سنا۔ اس کے علاوہ دیگر شاہد و گواہ موتی گیر پر ساضلع مہوتری نیپال کے کثیر مرد و عورت بھی ہیں جن سے خود راقم الحروف (محمد سرفراز احمد مصباحی) نے بھی یہ واقعہ کثرت کے ساتھ سنا ہے۔

سید عبدالمالک رحمۃ اللہ علیہ کے بڑے بھائی سید عبدالمعبود صاحب جن کے حلقہ ارادت میں موتی گیر پر ساضلع خصوصی طور پر شامل تھا جہاں آپ کثرت کے ساتھ جایا کرتے تھے۔ ایک دفعہ آپ کا اس گاؤں میں جانا ہوا آپ کی امانت میں وہاں کے لوگوں نے بغیر اجازت کچھ خیانت کردی جب آپ نے اس کی پوچھ گچھ کی تو لوگوں کا برتاؤ تیز اور گستاخانہ تھا جو آپ کو بالکل پسند نہیں۔ رعب و جلال طاری ہوا اور وہاں سے بارہ میل کے فاصلے پر ایک ندی کے پاس تشریف لے گئے، اس کے بعد ندی نے اپنا رخ بدلا اور دیکھتے ہی دیکھتے ندی کا سارا پانی موتی گیر پر ساضلع گاؤں اور اس کے حدود و اطراف میں جمع ہو گیا اور پورا گاؤں بربادی و ہلاکت کے دہانے پر چلا آیا اور موتی گیر پر ساضلع حصوں میں منقسم ہو گیا صرف وہی کٹیا محفوظ تھی جس میں سید عبدالمعبود کا قیام ہوا کرتا تھا۔

کچھ عرصے بعد جانشین رضا حضور مفتی اعظم ہند علامہ مصطفیٰ رضا خان رحمۃ اللہ علیہ کی آمد موتی گیر

اسرار حق

پرسائیں ہوئی، وہاں کے بزرگ نے آپ سے اس پانی کے مصائب کا تذکرہ کر کے اس کے حل کا عریضہ پیش کیا، حضور مفتی اعظم ہند نے ان کی گذارشات پر اس کا حل کرنا چاہا اور وہاں کے لوگوں کے ساتھ آپ نے نندی کا رخ کیا، جب آپ نندی کے پاس پہنچے تو آپ نے نندی کے اندر اپنا ایک پاؤں ڈالا اور فوراً ہی نکال لیا اور فرمانے لگے: ”اس گاؤں والوں پر کسی سید گھرانے کی بددعا لگی ہے اور یہ معاملہ ان سے یا ان کے گھر کے کسی بچے کو لا کر دعائے کرائی جائے تبھی مسئلہ حل ہوگا“۔ لہذا اس کا حل وہ سادات ہی کر سکتے ہیں۔ یہ میرے بس کی بات نہیں۔

یہ بات سن کر لوگ حیرت و استعجاب میں ڈوب گئے اور لوگوں نے چھان بین شروع کر دی۔ اخیر میں عوام اس نتیجے پر پہنچی کہ سادات میں سے یہاں صرف سیوان کے آل رسول تشریف لاتے ہیں۔ چنانچہ کچھ لوگوں کی ٹولی سادات پور سیوان پہنچی، پہنچنے کے بعد معلوم ہوا کہ سید عبدالمعبود کا وصال ہو چکا ہے۔

سید عبدالمالک رحمۃ اللہ علیہ جو ابھی جوانی کے ایام میں تھے یہ سن کر اپنے آپ کو روک نہیں سکے، آپ نے فوراً موتی گیر پر سا جانے کا قصد فرمایا۔ وہاں کے لوگوں کا کہنا تھا کہ سید عبدالمالک رحمۃ اللہ علیہ نے جیسے ہی ہاتھ اٹھا کر دعا کرنا شروع کیا ویسے ہی پانی کا گھٹنا اور کم ہونا شروع ہو گیا، حتیٰ کہ دعا کے اختتام پر سارا پانی ختم ہو گیا اور دوبارہ نندی نے اس گاؤں سے اپنا رخ موڑ لیا۔ آج موتی گیر پر ساس کے حالات علمی، عملی، معاشرتی، اور دیگر پہلوؤں میں بھی عمدہ ہیں۔ یہی وجہ ہے کہ سید عبدالمالک رحمۃ اللہ علیہ کے مریدوں کی تعداد وہاں کثرت کے ساتھ موجود ہیں۔

اسرار حق

سفر حجاز مقدس: سید عبدالملک رحمۃ اللہ علیہ تین مرتبہ زیارت حرمین شریفین سے مشرف ہوئے یعنی آپ رحمۃ اللہ علیہ نے تین حج ادا کیا۔ پہلی بار آپ ۱۹۷۰ء میں دوسری مرتبہ ۱۹۸۰ء میں اور تیسری دفعہ ۱۹۸۵ء میں حج کا فریضہ ادا فرمایا۔

مشاغل: تعلیم و تعلم سے فراغت کے بعد ہمیشہ آپ کا یہ خیال رہا کہ تبلیغ اسلام سے قوم و ملت کی خوابیدہ قسمت کو ضرور بیدار کروں گا اور حتی الوسع دینی خدمات فی سبیل اللہ انجام دوں گا۔ ملک اور بیرون ملک بالخصوص نیپال اور شمالی بہار کے علاقے سینٹا مڑھی، اکڈنڈی، مسہا، موجود لیا، موئی گیر پر سا اور سمستی پور میں آپ کے مریدوں کی تعداد بے شمار ہے یہی وجہ ہے کہ پورے بہار بالخصوص نیپال کے علاقے میں آپ رحمۃ اللہ علیہ کی قربانیوں کی کئی یادیں آج بھی زندہ و تابندہ ہے۔ ادارے اور مساجد کی تعمیر آپ کا خصوصی طرہ تھا کیوں کہ یہی ادارے اور مساجد تعلیم و تعلم، تبلیغ و اشاعت اور رشد و ہدایت کا مرکز ہوا کرتے تھے۔ صوبہ بہار کے شیر مفتی اسلم صاحب قبلہ معروف بہ ”شیر بہار“ کے ادارے کی بنیاد آپ نے شہزادہ اعلیٰ حضرت جانشین رضا مفتی اعظم ہند علامہ مصطفیٰ رضا خان رحمۃ اللہ علیہ کی موجودگی میں آپ نے جامعہ قادریہ مقصود پور کاسنگ بنیاد رکھا۔ مفتی اعظم ہند رحمۃ اللہ علیہ نے آپ سے کہا: آپ آل رسول ہیں اس لیے پہلے آپ اس کی بنیاد ڈالیں، یہ سن کر آپ نے اس ادارے کا سنگ بنیاد ڈالا۔ یہی وجہ ہے کہ آج چمن شیر بہار لہلہا رہا ہے، اس علوم و فنون کی باغ و بہار میں طلبا سیراب ہو رہے ہیں۔

آپ رحمۃ اللہ علیہ نے کثرت کے ساتھ اداروں کی سنگ بنیاد کا فریضہ انجام دیا۔ اور اسی (۸۰) سے زائد مساجد کی بنیاد ڈال کر دین و سنیت کا کام بحسن و خوبی انجام دلوا لیا۔

اسرار حق

بیعت و ارادت: آپ کو شرف بیعت اپنے والد گرامی حضرت سید عین الحق رحمۃ اللہ علیہ سے حاصل ہے۔ انہوں نے مرید کر کے خلافت سے نوازا۔

کیفیت وصال: کون جانتا تھا کہ ۱۶/جمادی الثانی کا دن دنیائے سنیت کے لئے رنج و الم کا سامان لئے آ رہا ہے۔ کسے معلوم تھا کہ اس ماہ میں دین کا ایک ستون گر جائے گا۔ کون جانتا تھا کہ ایک عاشق رسول اپنی جاں جان آفریں کے سپرد کر کے عقیدت مندوں کو روتا بلکتا چھوڑ جائے گا۔ کسے پتہ تھا کہ اتنی جلدی موت کے بے رحم ہاتھ پہنچ جائیں گے۔ کس کو گمان تھا کہ ایک درویش کامل اور مرد مجاہد کا پروانہ اجل بھیجا جا چکا ہے۔ کسے خبر تھی کہ ۱۷/مارچ ۲۰۱۲ء کا سورج نہیں غروب ہو رہا بلکہ لاکھوں اشخاص کا دل بحر نامراد میں غرقاب ہو رہا ہے۔

وفات سے ایک روز قبل شام کو مظفر پور کے کچھ مریدین حضرات ملاقات اور زیارت کی غرض سے یہ امید لے کر آئے تھے کہ اب حضرت جلد ہی صحت یاب ہو جائیں گے بلکہ دس بجے صبح کا سکون آپ کے شیدائیوں کے لیے خوش آئند مستقبل کا ضمانت بنا ہوا تھا۔ مظفر پور سے آنے والے مریدین آپ رحمۃ اللہ علیہ سے ۱۶/جمادی الثانی کی صبح ساڑھے سات بجے جانے کی اجازت مانگنے لگے تو حضرت نے فرمایا کہ رک جاؤ تین گھنٹے بعد تو تمہیں کوئی بھی نہیں روکے گا، لیکن جانے کے اصرار پر آپ رحمۃ اللہ علیہ نے انہیں اجازت دے دی لیکن جیسے ہی یہ حضرات سون پور پہنچے ان کے دل میں یہ خیال گزرا کہ حضرت اب دنیا میں نہیں رہے، خود بخود سون پور سے اتر کر دوبارہ سیوان کے لیے واپس آنے لگے۔ اس کے بعد انہوں نے خیریت دریافت کرنے کی غرض سے دوبارہ فون کیا کہ حضرت ٹھیک ہیں نا؟ آپ کے بڑے صاحبزادے سید عبدالحق نے نفی میں جواب دے کر یہ فرمایا کہ ابا حضور اللہ تعالیٰ کو پیارے

اسرار حق

ہو گئے۔ اتنا سننا تھا کہ مریدین حضرات کو حضرت کی ایک بات یاد آنے لگی کہ کاش! میں رک گیا ہوتا۔

جب انہوں نے حضرت کا کہا ہوا وقت ملا یا تو ٹھیک ساڑھے دس بج رہے تھے کہ حضرت مالک حقیقی کو پیارے ہو گئے تھے۔

اسی طرح آپ کی وفات سے ۱۵ دن قبل آپ کے دوسرے والے صاحبزادے سید مظاہر الحق سعودی جانے کے واسطے تیار تھے آپ عز نے اپنے بیٹے سے کہا: بیٹے! کہاں جا رہے ہو؟ صاحبزادے نے عرض کیا: ابا! چھٹی کی میعاد پوری ہو گئی ہے اب مجھے وہاں جانا ہوگا۔ اس پر والد صاحب قبلہ عز نے فرمایا: بیٹا آپ نے سب کچھ کر ہی دیا ہے ایک چیز اور باقی ہے وہ بھی کرتے جاؤ۔ (آپ کا اشارہ تجھیز و تکفین کی طرف تھا)

بیٹے نے عرض کیا: ابا آپ جلد ہی رو بہ صحت ہو جائیں گے، اس پر آپ عز نے فرمایا: کیوں جا رہے ہو پھر تمہیں پندرہ دن بعد واپس آنا ہی ہے۔ آپ عز نے جو فرمایا تھا اس کے مطابق ٹھیک پندرہ ہی دن بعد آپ کا وصال ہو گیا۔

خاص وفات کے دن آپ نے اپنے بڑے صاحبزادے سید عبد الخالق سے فرمایا: بیٹا قبر کھودنے والوں کو بلو دو، اس پر صاحبزادے نے عرض کیا کہ ابا کس کے لیے؟ حضرت نے فرمایا: میری قبر کھودنے کے لیے۔ یہ سن کر صاحبزادے نے کہا ابا ابھی آپ کو کچھ نہیں ہوگا لیکن اللہ والے حقیقت حال سے واقف ہو جاتے ہیں۔ بہر حال آپ عز نے اپنی اہلیہ سیدہ زاہدہ خاتون سے فرمایا کہ مجھے معلوم ہے کہ آپ کے صاحبزادے گورکن کو بلانے نہیں جائیں گے آپ ہی کسی کو بھیج کر انہیں بلوائیں۔ گورکن لائے گئے۔ ان لوگوں نے پوچھا

اسرار حق

حضرت کن کی قبر کھودنی ہے؟ اس پر حضرت نے فرمایا: میری۔ گورکن حضرات یہ سن کر دم بخود ہو کر رہ گئے آپ کی آواز و انداز میں ذرہ برابر فرق نہیں ہے آپ بھلے نظر آرہے ہیں، آپ ایسی بات کیوں کر رہے ہیں؟ یہ کہ کر گورکن واپس چلے گئے۔ لیکن زبان سے نکلی ساری باتیں سچ ہوتی چلی گئی۔

وصال سے آدھا گھنٹہ قبل آپ ﷺ نے وضو کے لیے پانی مانگا لیکن آج معمول کے خلاف آپ نے بیس منٹ تک وضو فرمایا، دانتوں کو خوب رگڑ رگڑ کر صاف کیا اس پر آپ کے صاحبزادے سید عبدالخالق نے پوچھا ابا حضور کیا بات ہے؟ کافی دیر سے وضو فرما رہے ہیں۔ آپ ﷺ نے فرمایا بیٹے سب کچھ تم ہی جان جاؤ گے۔ وضو سے فراغت کے بعد آپ نے بستر پر لٹانے کا حکم دیا اور بڑے صاحبزادے سے فرمایا کہ میرے سرہانے سے تکیہ ہٹالو۔ اس پر صاحبزادے نے کہا: ابا آپ کبھی بغیر تکیہ کے سوئے نہیں آج فرما رہے ہیں تکیہ ہٹالو۔ کیا بات ہے؟ آپ نے صاحبزادے سے غایت محبت سے فرمایا بیٹے تم بہت ضدی ہو گئے ہو۔ آپ کی بھتیجی سیدہ شکیلہ نے کہا: ابا کوئی نرم یا چھوٹا تکیہ لا دوں؟ آپ ﷺ نے فرمایا: بیٹے اب مجھے ان تکیوں کی کوئی ضرورت نہیں۔ اس کے بعد آپ ﷺ ذکر بالجہر کرنے لگے۔ چونکہ ذکر بالجہر کرنا معمول تھا اس لیے موجود اہل خانہ نے سوچا کہ یہ تو ابا کی عادت ہے۔ اس لیے سب لوگ بے فکر تھے لیکن دس منٹ بعد ہی لا الہ الا اللہ پڑھتے پڑھتے نڈھال ہو گئے۔ اور اپنی جاں جانِ آفریں کے حوالے کر دی۔ صبح کو دس بج کر تیس منٹ پر روح قفس عنصری سے پرواز کر گئی۔

اسرار حق

وصال کے بعد آپ ﷺ کی آنکھ کھلی ہوئی تھی تو آپ کی بہو سیدہ عصمت پروین (اہلیہ سید عبد الخالق) نے قریب آکر کہا: ابا آنکھ کھلی ہوئی ہے اچھا نہیں لگ رہا ہے بند کر لیجیے۔ اس پر سید عبد الخالق نے کہا۔ آپ کیا کہ رہی ہیں ابا تو اب دنیا میں رہے نہیں پھر بھی آپ آنکھ بند کرنے کو کہ رہی ہیں۔ دوبارہ سیدہ عصمت پروین نے آپ کے کان میں کہا: ابا آنکھ بند کر لیجیے اتنا سننا تھا کہ آپ نے آنکھ بند کر لی۔ یہ وہ حقائق ہیں جو اہل اللہ پر فضل مولیٰ تعالیٰ سے منکشف ہو جاتے ہیں۔

وصال: ۱۶/جمادی الثانی ۱۳۳۸ھ مطابق ۷ مارچ ۲۰۱۷ء بروز جمعرات کو قصبہ سادات پور سیوان میں دس بج کر تیس منٹ ہوئے۔ آپ کا قبر انور ”نول پور“ کربلا قبرستان میں واقع ہے۔ آپ کی نماز جنازہ مولانا مظفر الحسن موضع لہیچی سیوان نے پڑھایا۔ نماز جنازہ ۱۷/جمادی الثانی ۱۳۳۸ھ مطابق ۱۸ مارچ ۲۰۱۷ء بروز جمعہ کو ہوئی۔ انا للہ وانا الیہ راجعون

محمد سرفراز احمد مصباحی، اکڈنڈی، پریہار، سینٹامڑھی (بہار)

۱۱/ربیع الثانی ۱۴۴۰ھ مطابق ۱۰/دسمبر ۲۰۱۸ء بروز بدھ

9598315181/9771212589

sarfarazmuj@gmail.com

☆☆☆☆☆☆☆☆☆☆☆☆☆☆☆☆☆☆☆☆☆☆☆☆☆☆☆☆☆☆☆☆

اسرار حق

سید عظمت حسین عظمت بحیثیت شاعر (محمد سرفراز احمد مصباحی)

سید عظمت حسین عظمت دھواروی کی پیدائش غالباً (۵ جمادی الاول ۱۳۲۰ھ مطابق ۱۰/اگست ۱۹۰۲ بروز اتوار) کو ان کے نانہیال فرداہا میں ہوئی۔ آپ کے والد گرامی کا نام سید تصدق حسین، والدہ کا نام سیدہ جمیل صغریٰ اور نانا کا نام سید یوسف اللہ چودھری ہے۔ آپ کا نام عظمت حسین اور تخلص عظمت تھا۔

جب آپ کی عمر دس سال کی تھی تو والد گرامی کا سایہ سر سے اٹھ گیا آپ کی پرورش و پرداخت والدہ کے زیر سایہ دھوارہ شریف علی نگر بلاک میں ہوئی۔ ابتدائی تعلیم کی تکمیل کے بعد شعر و شاعری کے ذوق نے عروج پایا اور آپ کو مولوی احسن صاحب کے پاس رکھ دیا گیا۔

شاعری میں آپ کے دو استاذ ہیں ایک حکیم شاہ رفیع الدین اور دوسرے مولوی محمد احسن دھواروی رحمۃ اللہ علیہ اور ساتھی شعرا میں سید وارث امام اور حکیم علاؤ الدین عرف صابر تھے۔ اردو ادب کی خدمات انجام دینے کے بعد آپ کا وصال ۲۴/ذی الحجہ ۱۳۱۳ھ مطابق ۱۵/جون ۱۹۹۳ بروز بدھ کو اپنے آبائی وطن دھوارہ علی نگر بلاک میں ہوا۔

سید عظمت حسین عظمت بیسویں صدی کے ایک معروف اور نیک صفت شاعر تھے اور ضلع دہرنگہ صوبہ بہار کی اہم ترین شخصیات میں سے ایک تھے۔ لیکن دیہاتی علاقوں سے متعلق ہونے کی وجہ سے آپ کی شہرت کم ہو پائی تھی۔ آپ اردو اور فارسی دونوں زبان میں شاعری کرتے تھے۔ شاعری میں بنیادی رجحان تصوف، تغزل، عشق رسول اور احیائے امت اسلام کی طرف تھا۔ فن شاعری میں آپ کا قلم سیل رواں کی طرح چلتا تھا۔

اسرار حق

بداعت، صنعت، تخیل کا امتزاج خوب تھا۔ آپ بحیثیت شاعر متعارف تھے اسی وجہ سے آپ اپنے دور کے شعرا میں ممتاز اور منفرد تھے۔ علاقائی سطح پر آپ کی زمینی گرفت بہت مضبوط تھی اسی لیے عوام الناس کے مابین آپ کی مقبولیت بھی مسلم تھی تقریباً پچیس سال تک سرترنج (علاقائی مقدمات کے جج اور فیصل) بھی تھے

سید عظمت حسین عظمت کو خدا نے جن لازوال علمی، باطنی و نظری خصوصیات اور علمی و ادبی خصائص سے نواز رکھا تھا ان میں سے ایک صفت خاص آپ کی فی البدیہ نعت گوئی ہے۔ اگر ایسے نعت گو شعرا کی فہرست تیار کی جائے جنہوں نے اس صدی میں ثنائے مصطفیٰ کا پرچم لہرانے والوں کو زیادہ تر متاثر کیا ہے تو ان فہرست میں حضرت سید عظمت حسین عظمت دھواری کا اسم گرامی بھی ہوگا کہ جن کی نعت گوئی سے عشق رسالت مآب ﷺ کا درس ملتا ہے۔

حضور اعلیٰ حضرت امام احمد رضا خان رحمۃ اللہ علیہ چوں کہ بہت بڑے عالم دین اور علوم شریعت سے غیر معمولی آگاہی رکھنے والے نعت گو شاعر تھے اس لیے آپ نے نعت کے حقیقی مقام و مرتبہ کو اجاگر کیا۔ اس ضمن میں آپ نے نعت کی جو تعریف کی ہے وہ اصحاب ذوق کے لیے شمع ہدایت ہے:

”حقیقتاً نعت شریف کہنا بڑا مشکل کام ہے جس کو لوگوں نے آسان سمجھ لیا ہے اس میں تلوار کی دھار پر چلنا ہے۔ اگر بڑھتا ہے تو الوہیت میں پہنچ جاتا ہے اور کمی کرتا ہے تو تنقیص ہوتی ہے۔ البتہ حمد آسان ہے کہ اس میں صاف راستہ ہے جتنا چاہے بڑھ سکتا ہے۔ غرض حمد میں اصلاً حد نہیں اور نعت شریف میں دونوں جانب حد بندی ہے۔“

اسرار حق

سید عظمت حسین عظمت کا نعتیہ مجموعہ ”کلام عظمت“ ہے جو ابھی قلمی نسخے میں موجود ہے۔ آپ کے نعتیہ کلام کا مجموعہ نعت و منقبت پر مشتمل ہے۔ جو اردو فارسی دونوں زبان پر مشتمل ہے۔

اس مجموعے کے اندر آپ کا ذاتی کلام اور آپ کے دور کے دیگر معروف شعرا کا کلام بھی موجود ہے جو آپ کو بے حد پسند تھا یا اس کلام کی فنی خاصیت سے متاثر ہو کر اسے پڑھا کرتے تھے ان میں سے چند کلام کو بجا بجا افادہ عام کی غرض سے پیش بھی کیا گیا ہے۔

شاعری میں ان کے پیش نظر مداح رسول ﷺ امام احمد رضا خان محدث بریلوی رحمۃ اللہ علیہ ذات گرامی مشعلِ راہ تھی۔ اپنے دور کے شعرا میں مولانا احسن دھواروی رحمۃ اللہ علیہ کی نعت گوئی سے متاثر تھے۔

جہاں تک آپ کی شاعری کا تعلق ہے وہ رسمی یا روایتی نہیں۔ آپ کو مذہب سے زبردست علاقہ اور آپ کو بزرگانِ دین سے عقیدت تھی۔ آپ حُبِ رسول میں غرق تھے اس لیے آپ کی شاعری میں صداقت موجود ہے۔

پوچھا جو کسی نے احقر سے کیوں گلزارِ سخن کو چھوڑ دیا
بولے کہ گیا جب موسمِ گلِ بلبل نے چمن کو چھوڑ دیا
چوکے نہ کسی دن خواب سے ہم غفلت میں گذاری ساری عمر
اے وائے غضب! آنکھیں کھولیں جب روح نے تن کو چھوڑ دیا
آتے ہیں عجب انداز سے وہ ڈھانپے ہوئے بالوں کو رخ سے
زلفیں جو بٹیں ایک شورِ چاسورج نے گن کو چھوڑ دیا
اب آنکھ کسی پر کیا ڈالوں نظروں میں کوئی چھتائی نہیں
آنکھوں نے تیرے زخمی کر کے جنگل میں ہرن کو چھوڑ دیا

سید عظمت حسین عظمت دھواروی نے نعت کی شرعی حدود و قیود کا پورا پورا پاس و لحاظ کیا ہے۔ آپ کی نعت عشق و عقیدت کی حسین داستان ہے۔ ایسی داستان کہ جس کا ایک ایک نقطہ ذوق و شوق کی کیفیات سے بہرہ ور کرتا اور عنایاتِ مصطفوی کا حق دار ٹھہراتا ہے۔

اسرار حق

نعت میں عشق و عقیدت کو وہی حیثیت حاصل ہے جو پھول میں خوشبو کو حاصل ہے۔ خوشبو پھول کے باطنی حُسن کو اجاگر کرتی اور اس کی حقیقی پہچان بن جاتی ہے۔ آپ بڑے عاشق رسول تھے۔ یہی عشق ان کا سرمایہ حیات اور یہی ادب و احترام ان کا اثاثہ عمل اور روحانی گدازان کے لیے ذریعہ نجات تھا۔

آپ کا قلمی نسخہ بنام ”کلامِ عظمت“ جو آپ نے ۹/ربیع الاول مطابق ۱۱/جون ۱۹۳۵ء کو تحریر فرمایا تھا اسی نسخے سے ماخوذ کچھ اشعار احباب کے حاضر خدمت ہے۔

”کلامِ عظمت“ کے مجموعے سے ماخوذ یہ اشعار آپ کے تخیلات کی بلندی کو پیش کرتا ہے اور بتاتا ہے کہ نام محمد آپ کا وظیفہ تھا، آپ کے دل کو ذکرِ محبوب سے تسکین ملتی، ہر وقت نام محمد کی مالا جپتے۔ آپ کی شعر و شاعری میں تغزل کا حسن اور نکھار بھی تھا:

جب کبھی تکلیفِ غم سے تن میں گھبراتی ہے روح لیتا ہوں نام محمد چین پا جاتی ہے روح
نزع میں ہوں مجھ کو دکھلا دیجیے صورتِ نبی آکے سمجھا دیجیے کیوں تن میں گھبراتی ہے روح
شوق دیدارِ نبی سے جاں نکلتی ہی نہیں سینہ سے آتی ہے لب تک اور ٹھہر جاتی ہے روح
مضمون آفرینی کو شاعری کی جان کہا جاتا ہے۔ شاعر جتنا بلند مضمون باندھے گا اس کا کلام اتنا ہی زیادہ مقبولیت عام اور فکری و فنی شوکت کا مقام حاصل کرے گا۔ آپ نے نعتِ مصطفیٰ ﷺ رقم کرتے ہوئے مضامین آفرینی کی سر بلندیوں کو چھوتے ہوئے بھی ادب و احترامِ مصطفیٰ کو فراموش نہیں کیا کیونکہ آپ سمجھتے تھے کہ اس کوچہ ارادت و عقیدت میں معمولی سی ٹھوکر بھی انہیں بلند مقام سے نیچے گرا سکتی ہے۔ آپ نے خود نعت کے تقدس کو ملحوظ رکھا:

چہرہ اور پہ کا کل دیکھ کر کہتی ہے خلق ہے نقاب ابر سورج یا کہ زلف مشکبار

اسرار حق

اس میں معانی و مفہا ہم کی فراوانی موجود ہے کاکل سر کے بڑے بڑے آگے لٹکے ہوئے بال کو کہتے ہیں اور (مجازاً) زلف کو کہا جاتا ہے۔

رخ مصطفیٰ کی تشریح آپ کے اس شعر سے ہوتا ہے:

مصطفیٰ جانِ رحمت ﷺ کی زلف عنبری کے بارے میں یہ اعتقاد راسخ تھا جس سے آپ کی مشام جاں معطر ہو کر تھی تھی:

مدتوں سے ہے مشامِ دل کو مرنے پر ہوس
کا کُلِ مشکیں کو تیرے رات دن سو نگھا کروں
اعلیٰ حضرت کے ذوق سے اکتسابِ فیض کرتے ہوئے آپ نے دنیاوی بادشاہ کا چرچا معیوب سمجھتے تھے،
برملا اس کا اظہار فرماتے:

داستانِ غیر کو حرفِ غلط سمجھا کروں
ہر جگہ ہر بزم میں بس آپ کا چرچا کروں
یا محمد آرزو ہے جب کہ میں سویا کروں
دید کی ہوئے تمنا خواب میں سویا کروں
عظمتِ مضطر کی تجھ سے آرزو ہے یابی
خواب و بیداری میں تجھ کو میں سدا دیکھا کروں
ایک دیگر نعتیہ شاعر کے اشعار میں تو آپ کے تخیل نے عشقِ مصطفیٰ کی سات سمندروں کو بھی پار کر دیا اور
اس طرح گویا ہوئے:

وہ گل نہیں جس میں نہیں خوشبوئے محمد
بے دل ہے وہ جس دل میں نہیں بوئے محمد
گل پر نہ فدا ہوتی کبھی دلِ عناد
گلزار میں ہوتی نہ اگر بوئے محمد
پیرا بن یوسف سے منور ہوئیں آنکھیں
یعقوب نے پائی جو نسبی بوئے محمد
بخشی گئی معراج کی شب امتِ عاصی
خالق کو پسند آگئی جب خوئے محمد
آپ نے اپنے استاذ شاعر احسن دھمواری کے کلام سے اخذ کرتے ہوئے شبِ معراج کی کچھ
جھلکیاں اس طرح بیان فرمائی:

اسرار حق

مومنوں سے پڑھو صل علیٰ آج کی رات
عرش نے شوقِ تمنا میں قدم بوسی کی
دیکھ کر ناز و ادائی شہِ خوبانِ جہاں
جلوہِ چہرہ انوار کا نظارہ کر کے
رات دیکھ کر حُسنِ خدا شہنشاہِ زمیں
مدعا، مقصد دل، دل کی مرادیں احسن
ایک عظیم شاعر غلام امام شہید رحمۃ اللہ علیہ کا یہ کلام بصد شوقِ محافل میں پڑھا کرتے جسے آپ نے
”کلامِ عظمت“ میں بھی درج فرمایا تھا:

رواقِ فزائے محفل کون و مکاں ہو تم
ہستی تمھاری باعثِ تکوینِ دہر ہے
دنیا تمھارے جلووں کی آئینہ دار ہے
دنیا کے فیلسوف تمہیں کیا سمجھ سکیں
بوکر اور علی ہیں اسی گلستاں کے پھول
پھر دیں حق پہ بارشِ انواعِ کفر ہے

فرما روائے مملکت دو جہاں ہو تم
واللہ! کائنات کی روح رواں ہو تم
ہر چند چشمِ اہل جہاں سے نہاں ہو تم
ہے ماورائے عقل وہ منزل جہاں ہو تم
جس گلستاں کے شاہِ عرب باغبان ہو تم
آقا، غلام ڈھونڈھ رہے ہیں کہاں ہو تم

ایک اور مقام پر آپ نے اپنی تمنائے دل اس انداز میں بیان فرمائی:

تمنا ب تو بر آئے ہماری یار رسول اللہ
خدا نے جب بلا یا آپ کو عرشِ معلیٰ پر
خدا نے پاک دے گا حکم جب جنت میں جانے کا
شفیع المذنبین وہ فوقیت مجھ کو عطا کر دے
دعا، عظمتِ عاصی یہی ہے تجھ سے اے مولیٰ!

میں دیکھوں صورتِ زیبا تمھاری یار رسول اللہ
بڑھایا خلق پر عزت تمھاری یار رسول اللہ
تو پہلے جائے گی امت تمھاری یار رسول اللہ
میری آنکھوں میں ہو صورت تمھاری یار رسول اللہ
بوقت جاں کنی لب پر ہو جاری یار رسول اللہ

اسرار حق

منقبت اور غزل گوئی میں بھی آپ نے فن شاعری کا بہترین مظاہرہ فرمایا ہے جسے پڑھ کر دل مچل جاتا ہے:

نام محمد ﷺ کی عظمت و رفعت کا بیان دل کو تسکین دلاتا ہے ایک ایک مصرع نام محمد کی برکتوں سے فیضیاب ہو جاتا ہے:

ہے دردِ محبت کی دو انام محمد
کہتے ہیں جسے عرشِ علیٰ لوحِ معظم
بخشی گئی آدم کی خطا چشمِ زدن میں
وہاں شانہ پہ کندہ تھا خطِ مہرِ نبوت
دیکھو تو ذرا ایم اورن کو ہٹا کر
دیتا ہے مریضوں کو شفا نام محمد
لکھا ہے وہاں نام خدا نام محمد
جس وقت لیا پیشِ خدا نام محمد
یاں دل کے نگینے پہ کھو دا نام محمد
کب نام خدا سے ہے جدا نام محمد

منقبت و مناجات میں آپ مختلف کلام تحریر فرمائے ان میں چند ذیل میں درج ہیں:

میرے گھر میں تشریف لا غوثِ اعظم
نہیں کوئی میرا مددگار مونس
ذرا دیکھ لیجے نگاہِ کرم سے
طفیلِ حبیبِ خدائے دو عالم
ہے عارضِ سبھوں کی طرف سے بیزاری
مجھے اپنا جلوہ دکھا غوثِ اعظم
مگر ہے ترا اسرا غوثِ اعظم
کہ ٹل جائے سر سے بلا غوثِ اعظم
نہ ہو رد ہماری دعا غوثِ اعظم
ترا عظمت پر خطا غوثِ اعظم

ایک اور مقام پر رشتحاتِ قلم سے یوں مہر ثابت کیا:

ہو حبیبِ کبریا غوثِ اعظم الغیث
آپ ہی کا بندہ عالم میں مجھے کہتے ہیں سب
پھنس گیا ہوں ورطہِ غم میں خدا کے واسطے
مدتوں کی ڈوبی کشتی پار کر دی آپ نے
تم ہو مقبولِ خدا یا غوثِ اعظم الغیث
گو بڑا ہوں یا بھلا یا غوثِ اعظم الغیث
پار ہو بیڑا مرا یا غوثِ اعظم الغیث
میری کشتی کو بچا یا غوثِ اعظم الغیث

اسرار حق

ایک مقام پر آپ نے اپنے استاذ شاعر مولوی احسن دھواری کے کلام منقبت کا انداز بیان کچھ اس طرح سے کیا ہے:

تیری زلف و رخ کا میرے دل کے اندر
تصور ہے شام و سحر غوثِ اعظم
نہ تجھ سے کہوں تو کہوں کس سے جا کر
کہاں دوسرا چارہ گر غوثِ اعظم
احاطہ کیا ہے مجھے فوجِ غم نے
عنایت ہو فتح و ظفر غوثِ اعظم
مطالب ہوں احسن کے پورے ابھی گر
ترحم کی ہو یک نظر غوثِ اعظم

سید عظمت حسین عظمت کو بزرگوں سے بڑی عقیدت تھی ہر جگہ اسلاف و اکابر کا تذکرہ فرماتے آپ کا قلمی نسخہ ”کلامِ عظمت“ شعر و شاعری کا حسین مجموعہ ہے جن سے بزرگوں کی عقیدت کا درس ملتا ہے۔

جب آپ نے حضور سید کائنات ﷺ کے حُسنِ باطنی اور جمالِ سیرت کی طرف متوجہ ہوتے ہیں تو آپ کا انداز بیان دیکھنے کے قابل ہوتا ہے ان کی نگاہوں میں حضور نبی کریم کے تمام خصائص و کمالات گھومنے لگتے ہیں حضور ﷺ کی عظمتِ کردار، رفعتِ گفتار، بے پایاں رحمتِ للعالمین، میدانِ محشر میں آپ کی شفیق المذنبین، گنہگار امت کے لیے حضور کی گریہ و زاری، خطا کاروں کی بخشش کے لیے رحمتِ شعاری، جود و کرم کی فراوانی، لطف و عنایات کی فراخ دامانی، اخلاقِ عالیہ کی رفعت، سیرت و کردار کی عظمت خدا کی اپنے محبوب پر بے پایاں عنایت اور حضور نبی کریم کا امت کے لیے ہر آن امنڈتا ہوا بحرِ شفاعت، یہ سب خصائص جب ایک شاعر کے قلم میں سمائے جائے تو ان کے خامہ شعر و سخن کو نئی توانائی اور ان کے ذوقِ مدحت کو حیرت انگیز گہرائی و گیرائی عطا ہوتی ہے۔

چہرہ انور پہ کاکل دیکر کہتی ہے خلق
ہے نقاب ابر سورج یا کہ زلف مشکبار
جس کے حسنِ ناز کا ہے شیفہ پر دگار
مصحف روئے نبی کی دید میں یاد آتی ہے

سورہ الشمس کی تفسیر مجھ کو بار بار

اسرار حق

دیکھ کر حسنِ خدادادِ شہنشاہِ زمیں
دیکھ کر چرخِ چہارم پہ قدم لینے کو
خورشیدِ نخل ہو گیا نظارہ سے جس کے
اللہ رے تجلی رخِ نیکوئے محمد
جزا یوسفِ مصری نے کہا آج کی رات
دوڑے حضرت کی طرف روحِ الہِ آج کی رات

آپ کا بارگاہِ غوثِ اعظم میں یہ استغاثہ بھی قرطاسِ و قلم کی زینت بنا ہوا ہے:

دعا ہے یہ صبح و مسافرِ غوثِ اعظم
بجز آپ کے کون ہے میرا مونس
معاوان مددگار حامی ہمارا
ہے مشہور عظمت نہ ہے جس میں عظمت
مجھے اپنے در پہ بلا غوثِ اعظم
کروں کس سے میں التجا غوثِ اعظم
تو بے شک ہے بعد خدا غوثِ اعظم
تزار کھتا ہے آسرا غوثِ اعظم
ایک نعت کے اشعار میں آپ نے جان و دل اور مال و دولت کا نذرانہ بارگاہِ حضور ﷺ میں
اس طرح پیش کیا ہے:

جلوہ حسنِ نبی اللہ کا دیدار ہے
شربتِ دیدارِ جاناں سے شفا ہوگی مجھے
زاہدا! میں ہوں غلامِ حضرت محبوبِ حق
گرچہ اپنا ہاتھ خالی مال و زر سے ہے تو ہے
عرشِ اعظم سے نہیں کم آپ کا دربار ہے
اے میجا مجھ کو تو یہ عشق کا آزار ہے
جنتِ الماویٰ کی پرواہ اور نہ خوفِ نار ہے
اپنی نقدِ جانِ عظمت ہدیہ سحر کار ہے
آپ کے رشحاتِ قلم کا یہ عظیم شاہکار اپنے اندر معانی و مفاہیم کا سمندر سمیٹے ہوا ہے اور
اسلوب بھی بے مثال ہے:

ہے چمن پھولا پھلا اور خوشنما گلزار ہے
ہو کہاں پوشیدہ میرا سمانی تہِ مخوار ہے
تیرا شیدا اک جہاں ہے تیری ہمت ہے بلند
ہاں پلا دے جام ایسا جس سے ہمت ہو بلند
ہر طرف چھایا فلک پر ابر دریا بار ہے
بن تیرے سوئی پڑی یہ مجلسِ میخوار ہے
دست گیری کر میری تیری مدد در کار ہے
کام جو کرنا ہے مجھ کو وہ بہت دشوار ہے

اسرار حق

جلوہ اشعار گوئی ہے بہت باریک راہ
عاجز و مجبور جس پر عقل کار ہوا رہے
بحر موانِ مضامین اور یہ نا آشنا
گر ہوتیری استعانت پھر تو بیڑا پار ہے
پڑھ تو اپنی نظمِ عظمت خوب ذوق و شوق سے
ڈر نہیں گرچہ یہاں پر مجمعِ اغیار ہے
آپ کا یہ سلام عقیدتِ عوام الناس کے استفادہ کے لیے بارگاہِ خیر الانام میں حاضر ہے:

سلام اس پر جواب آرام فرمایا مدینے میں
سلام اس پر جو زورِ کفر و باطل سے نہ گھبرایا
سلام اس پر دیا توحیدِ خالص کا سبق جس نے
سلام اس پر جو آیتِ حمزہ للعالمین بن کر
سلام اس پر کہ جو باعث ہے تخلیقِ دو عالم کا
سلام اس پر جسے کہتی ہے دینا صلیحِ اعظم
سلام اس پر جسے پیغمبرِ اسلام کہتے ہیں
سلام اس پر بھرے تھے علم سارے جس کے سینے میں
سلام اس پر کہ جس نے دینِ حق دنیا میں پھیلایا
سلام اس پر بتایا امتیازِ کفر و حق جس نے
سلام اس پر معزز تھا جو کسے میں امین بن کر
سلام اس پر جو ہے محبوبِ ربِّ عرشِ اعظم کا
سلام اس پر کیا باطل کو جس نے درہم و برہم
سلام اس پر کہ جس کے ذکر سے دل شاد رکھتے ہیں

آج تمام نعت گو حضورِ اعلیٰ حضرت محدثِ بریلوی رحمۃ اللہ علیہ کو امامِ سخن و بیباں قرار دیتے ہیں۔ عشقِ اعلیٰ حضرت کا خراج و وصول کرتے ہوئے سیدِ عظمت حسینِ عظمت نے بھی زندگی بھر عشقِ رسول صلی اللہ علیہ وسلم ہی کو حاصلِ ایمان سمجھے رکھا۔ اور خدا گواہ ہے کہ اس سے بڑی حقیقت کا تصور بھی نہیں کیا جاسکتا۔ ہم اسی موضوع سے متعلق آپ کے اسی جاوداں شعر پر اس تحریر کا اختتام کر رہے ہیں۔

داستانِ غیر کو حرفِ غلط سمجھوں مدام
ہر جگہ ہر بزم میں بس آپ کا چرچا کروں
اخیر میں ممنون و مشکور ڈاکٹرِ التفاتِ امجدی صاحب سیوان کا جنہوں نے اس مضمون کی تکمیل میں میرا
قلبی اور علمی تعاون پیش فرمایا۔ موصوف ایک قلم کار، ادیب اور شاعر بھی ہیں۔ آپ کا شعری مجموعہ مختلف
میگزین، ماہناموں، رسالوں اور اخبارات میں شائع ہوتا رہتا ہے۔ کچھ اشعار بطور استہراک پیش کر رہا ہوں
۔ جس میں آپ نے سلطانِ اجمیر و کلیر کا تذکرہ اس طرح کیا ہے:

دریائے ولایت کے ہیں گوہر صابر
سالک کے سفینوں کے ہیں لنگر صابر

اسرار حق

پر نور ہوئی آپ سے کلیر کی زمیں
انوار محمد کے ہیں مظہر صابر
ہوں شمس و قمر کیوں نہ فدائے صابر
دیکھی ہے زمانے نے ادائے صابر
ظلمتیں کوئی بھی آئے تو کیسے آئے
قلب میں اتری ہے ضیائے صابر
سلطان الہند خواجہ نکل خواجگان کا تذکرہ بھلا کیسے چھوٹ سکتا ہے۔

وحدت کے ہیں وہ رہبر کامل خواجہ
رہ رو کو دکھا دیتے ہیں منزل خواجہ

ظلمت میں اجالوں کا نشان دکھلا کر
آسان کیا کرتے ہیں مشکل خواجہ

ہر سر پہ تیرے در پہ خمیدہ خواجہ
اے صاحب اوصاف! حمیدہ خواجہ

نوشہ کی نظر تلاش کر کے ہاری
تجھ سانہ ملا خدا سیدہ خواجہ

بالخصوص سید بخشش الہی کریمی، اور سید بختیار حسن صابری صاحب قبلہ کا صمیم قلب سے شکر گزار ہوں جنہوں نے اس عظیم شاعر کی شاعری سے متعلق گراں قدر اطلاعات و معلومات فراہم کر کے اس مضمون کی اشاعت کی تکمیل میں کلیدی کردار ادا کیا۔ سید بخشش الہی کریمی سید عظمت حسین عظمت کے بھتیجے ہیں آپ کی ولادت ۲۱/رمضان ۱۳۷۲ھ مطابق ۴/جون ۱۹۵۳ء بروز جمعرات کو دھوارہ شریف علی نگر بلاک میں ہوئی۔ اور سید بختیار حسن سید عظمت حسین عرش اللہیہ کے پوتے ہیں۔ مولیٰ تعالیٰ ہم سب کو سعادت دارین سے شاد کام فرمائے۔ آمین

محمد سرفراز احمد مصباحی

اکڈنڈی، پریہار، سیتا مڑھی (بہار)

9598315181/sarfarazmuj@g.mail.com

اسرار حق

بزرگوں کے اقوال زریں

حضرت خواجہ معین الدین چشتی اجمیری رحمۃ اللہ علیہ

خدا اور انسان کے درمیان ایک ہی حجاب حائل ہے جس کا نام نفس ہے۔
والدین کے چہروں کی جانب محبت سے نظر کرنا بھی اللہ تعالیٰ کی خوشنودی کا باعث ہے۔
بے بسوں کی مدد کرنا، مجبوروں کی ضرورت پوری کرنا اور بھوکوں کو کھانا کھلانا دوزخ کے عذاب سے محفوظ کرتا ہے۔

گناہ تمہیں اتنا نقصان نہیں جتنا مسلمان بھائی کو ذلیل اور بے عزت کرنا۔
مومن کی معراج نماز ہے اس کے بغیر اللہ تعالیٰ کا قرب حاصل نہیں ہو سکتا۔
درویشی وہ ہے جو کسی کو محروم نہ کرے۔
عاشق وہ ہے جو نماز فجر ادا کرے اور دوسری صبح تک خیال دوست میں محور ہے۔
اے دنیا والو! خدا سے تمہیں شرم آنا چاہیے کہ اس کے سوا تم دوسرے کی پرستش کرتے ہو۔
متوکل وہ شخص ہے جو دوسروں سے مدد نہ لے۔
جس نے جھوٹی قسم کھائی اس کے گھر کی برکت اٹھالی جاتی ہے۔
بدترین شخص وہ ہے جو توبہ کی امید پر گناہ کرے۔
اصل متوکل وہ شخص ہے جو دوسروں سے شکایت کرتا نہ پھرے۔
مومن وہ شخص جو تین چیزوں کو دوست رکھے موت، فاقہ اور درویشی
حاجت مندوں کی مدد کرنے والا اللہ عزوجل کا دوست ہے۔
جس شخص میں دریا جیسی سخاوت، آفتاب جیسی شفقت اور زمین جیسی تواضع نہ ہو وہ اللہ کا دوست
نہیں ہو سکتا۔

نماز دین کارکن ستون ہے جب ستون قائم ہو گا تو مکان بھی قائم ہو گا دوسری صورت میں مکان کی

اسرار حق

قائم نہ رہے گی۔

نماز ہی وہ شے ہے جو منزل گاہ عزت کے قریب لاتی ہے اور معراج سے نوازتی ہے۔

جو ظاہری اور باطنی اخلاق و محاسن کا حامل نہیں وہ سالک نہیں ہو سکتا۔

دنیا کو محض سرائے جانور تصور کرو اور جس قدر ممکن ہو سکے زادِ آخرت اکٹھا کر لو۔

اگر عشق خود کار رہے نہ ہو تو وہ منزل کو نہیں پاسکتی۔

اللہ عزوجل خیر مجسم ہے اور اس کی تقدیر ہمہ گیر۔

ہنسی اور تہقہ گناہ کبیرہ ہے اور قبرستان میں ہرگز نہیں ہنسنا چاہیے کیوں کہ قبرستان عبرت کی جگہ ہے

ہنسی کا مقام نہیں۔

عاشق خدا وہ ہے جو ابتدائے عشق ہی میں فنا ہو جائے۔

علامتِ محبت یہ ہے کہ اطاعت کے ساتھ ہی محبوب کی ناراضگی سے ڈرو۔

سچا وہ ہے جس کی ملکیت میں کوئی شے نہ ہو اور معاملات دنیا میں کوئی دخل نہ ہو۔

مصیبت اور سختی کا آنا صحت اور ایمان کی علامت ہے۔

اہل معرفت سورج کے پرتو ہوتے ہیں اور کائنات میں روشنی بکھیرنے اور راہ حق کے طالبوں کو منزل

مقصود پر پہنچاتے ہیں۔

کائنات میں صرف ایک ہی چیز موجود ہے اور وہ ہے نور خدا اور بانی سب کچھ غیر موجود ہے۔

عارف ایک قدم اٹھا کر عرش پر پہنچ جاتا ہے اور دوسرا اٹھا کر واپس آ جاتا ہے۔

عارفین خدا آفتاب کے مانند دنیا میں روشن ہوتے ہیں اور سارے جہان کو معرفت کی روشنی سے منور

کرتے ہیں۔

حسد بہت بُری شے ہے اسے دل میں ہرگز جگہ نہ دو۔

حاجت مندوں کی مدد کرنے والا اللہ عزوجل کا دوست ہے۔

اسرار حق

حضرت علی احمد صابر کلیری رحمۃ اللہ علیہ

ایک دل میں دو کو جگہ دینا ممکن نہیں۔
جاہل اور لالچی صوفی شیطان کا مسخرہ ہے۔
جو فقیر امیروں کے دروازوں پر جاتا ہے وہ مکار ہے۔
استغراق یہ ہے کہ اللہ کے سوا غیر کا نشان بھی نہ ہو۔
اضطراب کی حالت میں دعا ہی کام کی شے ہے اسی لیے اللہ عزوجل کے حضور دعا مانگا کرو۔
ترک دنیا سے مراد ترک مکروہات دنیا ہے۔
انسان بے وقوف ہے وہ یہ نہیں سمجھتا کہ اس کا جسم گنے کی طرح ہے۔ جس طرح گنے میں
مٹھاس ہوتی ہے اسی طرح اس کے جسم میں عجیب و غریب روحانی چیزیں موجود ہوتی ہیں۔
انسان اپنی کوتاہی عقل کی وجہ سے اپنے جسم کو گنے کی جگہ بول کا کاٹنا بنا لیتا ہے۔
اگر اللہ عزوجل کی طرف سے دعا مانگنے کا حکم مل جائے تو میں حاکم وقت کے لیے دعا
مانگوں گا تاکہ مخلوق کی بہتری ہو سکے۔
تصرف حقیقی اللہ عزوجل ہے جب کہ بندہ درمیان میں وسیلہ ہے۔
شریعت دراصل یہ ہے کہ ہمیشہ ادب کو ملحوظ خاطر رکھا جائے اور مخلوق خدا کے ساتھ دین
اسلام کی ظاہری تعلیمات کے مطابق معاملات رکھے جائیں۔
رہبر وہی ہے جو اس قدر طاقت رکھتا ہو کہ وہ طالب ہدایت کی کمزوریوں کو اپنی باطنی قوت
سے دور کر دے۔

اسرار حق

حضرت خواجہ نظام الدین اولیاء علیہ السلام

دعا کے وقت کسی گناہ کا خیال دل میں لانے کے بجائے اللہ تعالیٰ کی رحمت پر نظر رکھنی چاہیے۔
آدمی کا ایمان اس وقت تک کامل نہیں ہوتا جب تک اس کی نگاہ میں تمام مخلوق چھڑ سے بھی کم
حیثیت نہ رکھتی ہو۔

جو شخص راہ محبت میں کامل ہے اس سے عالم ظاہر و باطن کی کوئی بھی شے پوشیدہ نہیں۔

توبہ تین اقسام کی ہوتی ہے اول حال، دوم، ماضی، سوم مستقبل۔

درویشوں کا راستہ عوام کے راستے سے مختلف ہے۔

فقر و فاقہ کی رات درویش کے لیے معراج کی رات ہے۔

سالک میں عجز و انکساری، تسلیم و رضا، خوف و رجاء، صبر و شکر کے اوصاف کا ہونا ضروری ہے۔

جو تائب ہوتا ہے اسے اطاعت سے پورا ذوق ملتا ہے۔

کسی کی برائی نہ کرو، قرض نہ لو، جفا کے بدلے عطا سے کام لو، اگر تم ایسا کرو گے تو بادشاہ بھی تمہارے در
پہ آئیں گے۔

بڑا کہنا بڑا ہے مگر بڑا چاہنا اس سے بھی زیادہ بڑا ہے۔

اس دنیا میں کامیابی اس وقت تک نہیں ملتی جب تک انسان خدمت خلق کو اپنا مقصد نہ بنا لے۔

درویش کے دل میں زمین کی سی وسعت اور سورج کی سی تواضع ہونی چاہیے۔

قیامت کے بازار میں دلوں کو راحت پہنچانے سے زیادہ کسی چیز کی قدر نہ ہوگی۔

علم کے درجہ سے بڑھ کر کوئی درجہ نہیں۔

زمین کی پہنائیاں اللہ نے ہر ایک کے لیے کھول رکھی ہیں اور انسانی برادری میں کسی بھی قسم کی تفریق

کرنا جائز نہیں۔

فائدہ پہنچانے اور نیکی کرنے میں تمام انسانوں کو برابر سمجھنا چاہیے جب ہم انسانوں میں تفریق ختم کر دیں گے تو نفرت کا بیج

دلوں سے نکل جائے گا۔

اسرار حق

اعلیٰ حضرت امام احمد رضا خان رحمۃ اللہ علیہ

متکبر شخص کے ساتھ قیام و طعام سے گریز کیا کرو کیوں کہ اس سے ایمان میں خلل واقع ہوتا ہے۔

متقی مزدور اللہ تعالیٰ کے نزدیک فاسق حکمران سے زیادہ عزت دار ہے۔

نیکو کار غریب و مسکین آدمی اس مالدار سے بہتر ہے جو بدکار یا بے راہ رو ہو۔

غوث ہر زمانے میں موجود ہوتے ہیں اور بغیر غوث کے زمین و آسمان قائم نہیں رہ سکتے۔

اپنے قلب کو مرشد کے قلب کے نیچے تصور کرنا اور اس طرح سمجھنا کہ حضور صلی اللہ علیہ وسلم کے فیوض و برکات مرشد پاک کے قلب سے چھلک کر میری جانب آرہے ہیں تو اس سے فنا فی الشیخ کا درجہ حاصل ہوتا ہے۔

جو اللہ تعالیٰ سے زیادہ ڈرنے والا ہے وہی اللہ تعالیٰ کے نزدیک سب سے زیادہ بزرگی والا ہے۔

طالب ہونے میں صرف طلب فیض ہے اور بیعت کے معنی ہیں کہ مکمل طور پر مرشد کے ہاتھوں بک جانا۔

طلب صادق ہو تو راہ حق کے دروازے خود بخود کھل جاتے ہیں اور منزل مقصود سامنے آجاتی ہے۔

اسرار حق

اقوال زریں حضرت زینبؓ

مذہبی عورت وہ ہے جو ہمیشہ خود نمائی و خود ستائی اور دیگر تمام برائیوں سے دور رہے۔

بلند درجہ عورت وہ ہے جس کا اخلاق اور حسن سیرت زیادہ بلند ہو۔

کبھی دوسروں کے متعلق بدگمانی نہ کرو کیوں کہ ہو سکتا ہے وہ خدا کی نظر میں تم سے زیادہ

عزیز ہو۔

محبت کے لیے فرصتِ زندگی کم ہوتی ہے نہ جانے لوگ نفرت کے لیے کہاں سے وقت

نکال لیتے ہیں۔

بچوں سے پیار اور شفقت سے پیش آنا رحمتِ الہی کو پانا ہے۔

رحمتِ الہی کا حقدار وہ ہے جو قرابت داروں کو ان کا حق اور مسکینوں، مسافروں سے

حسن سلوک کرے۔

حقیقی دوست وہ ہے جو رنج و غم میں بھی دوستوں کا ساتھ دے۔

بھوک صبر کے ساتھ ایسا بادل ہے جس بادل سے بارانِ رحمت کے سوا اور کچھ نہیں

برستا۔

وہی دل حکمت و دانش کا مخزن بن سکتا ہے جو دنیا کی محبت سے خالی ہو

اسرار حق

خانقاہ چشتیہ فریدیہ صابریہ دھموارہ شریف کے منصوبے اور عزائم

تبلیغ اسلام اور نشر و اشاعت کے شعبے میں خانقاہوں کا ہمیشہ غیر معمولی کردار رہا ہے جس نے ہر دور میں معاشرے کی بکھری ہوئی زلفوں کو سنوار کر راہ راست پر لانے کا کام بحسن و خوبی انجام دیا ہے، بھٹکے ہوئے مسافروں کو صراطِ مستقیم پر گامزن کر کے ملک و ملت کے باشندگان کو ایک پلیٹ فارم پر کھڑا کیا ہے۔ انہیں خانقاہوں کی ایک کڑی ”خانقاہ چشتیہ فریدیہ صابریہ قادریہ“ دھموارہ شریف ہے۔ جہاں حضرت سید شاہ مخدوم بشیر احمد چشتی فریدی صابری قادری رحمۃ اللہ علیہ کی ذات مرجع عام و خاص ہے۔

اس خانقاہ کی روح رواں صاحبِ سجادہ، مخیر قوم و ملت، خاک پائے اولیا، جان مریداں حضرت ”سید بختیار حسن“ صاحب صابری فریدی چشتی دامِ مجدہ کی ذات ہے جنہوں نے اولیائے کرام بالخصوص والد بزرگوار کے مشن پر خصوصی طور پر اخلاص نیت کے ساتھ کام کیا ہے، قوم و ملت کی معاونت جن کا طرہ امتیاز ہے اور بلارنگ و نسل اور جنس و ذات خدمت انسانیت میں مصروف عمل ہے۔ ابھی اس خانقاہ سے تبلیغ اسلام کا کام اور قلمی خدمات انجام پارہے ہیں مستقبل قریب میں قوم و ملت کو آپ سے بہت امیدیں وابستہ ہیں۔ اللہ تعالیٰ ثبات قدمی کے ساتھ بازوؤں میں قوت حیدری عطا فرمائے۔

تاہم مستقبل کے کچھ ایسے منصوبے ہیں جن کی تکمیل ابھی ہونی باقی ہے:

- (۱) خانقاہ کے زیر اہتمام ایک تعلیمی ادارے کا قیام از حد ضروری ہے۔
 - (۲) فری ڈسپنریز، میڈیکل کیمپ غریب و نادار گھرانوں اور مفلوک الحال کے لیے مفت دواؤں کا انتظام و انصرام۔
 - (۳) شعبہ نشر و اشاعت اور فلاح عام کے لیے ضروری اسباب و وسائل کی فراہمی۔
 - (۴) غربا کی مالی امداد اور بے سہارا بچوں کے ادارہ آغوش جیسے کئی منصوبہ جات پر کام کرنا۔
- تمام اہل خیر اور عقیدت مند حضرات سے بھرپور تعاون اور حوصلہ افزائی کی اپیل ہے

PUBLISHER: KHADIMAH (Fatunnabi) QADRIYA
DHAMWARA SHARIF ALI NAGAR BLOCK DARBHANGA(BIHAR)
9899464250/8800169340

